


மடல்களாய்

மாண்மயம்



HR. 122

1 PR

வததுவான் .F.X.C. நடராசா.

மட்டக்களப்பு மான்மீயம்

பதிப்பாசிரியர்:-
வித்துவான் F.X.C.நடராசா,
மட்டுநகர்.

மட்டக்களப்பு மாவட்ட கலாசாரப் பேரவை

-1998-

Tamil
First Edition : 2000
August : 1962
Second Edition : 2000.
November : 1998

MATTAKALAPPU MANMIYAM

(The Glory of Batticaloa)

Edited by:

VIDHWAN F.X.C.NADARAJAH.

Published by

Batticaloa District Cultural Board
Distict Secretariat
Batticaloa.

Type setting By:-

Compset Laser Settings

No.2, Vanniah's Road,

Batticaloa.


Tel: 065-22475.

Printed at

Catholic Press, Batticaloa.

Price Rs: 75/=

பதிப்பாசிரியர்
மகாவித்துவான், வித்துவ சீரோமணி
இலக்கியச் செம்மல், கலாகூர்
இலக்கிய கலாநிதி
எவ்.எக்ஸ்.சி.நடராசா



மண்ணுலகு :- 21.07.1911

விண்ணுலகு :- 16.03.1997

மட்டக்களப்பு மாவட்டத்தின் சரித்திரத்தை ஆங்கிலத்தில் எழுதி வெளியிட்ட



முதலியார் திரு.S.O.கனகரத்தினம் M.S.C.
அவர்களின் நற்பணிக்கு இந்நூலை
உரிமையாக்குகின்றேன்.

இரண்டாம் பதிப்பு உரை

இலங்கையின் வரலாறு கூறும் “மகாவம்சத்தைப் போல” தமிழ் வரலாறு கூறும் ஒரு தொகுப்பு நூல் இல்லா விட்டாலும் யாழ்ப்பாணம்; திருகோணமலை, மட்டக்களப்பு முதலிய பிரதேசங்களில் வரலாற்றுத் தகவல்களைக் கொண்ட யாழ்ப்பாண வையவமாலை தட்சண கையாய்ப்பாணம், கோணைசர்கல்வெட்டு வையாபாடல், மட்டக்களப்பு மான்மியம் போன்ற நூல்கள் மூலம் இப்பிரதேச வரலாறுகளை ஓரளவு அறிந்துகொள்ள முடிகிறது.

இந்நூல்களில் கற்பனையும், கர்ணபரம்பரைக் கதைகளும் கலந்திருப்பது உண்மையே ஆயினும், மகாவம்சத்தில் இடம்பெறும் சில தகவல்களை ஒட்டிய செய்திகளும், அந்நூலில் இடம் பெறாது வேறு வரலாற்று நூல்களால் ஊர்ஜிதம் செய்யப்படும் செய்திகளும் இந்நூல்களில் இடம் பெறுகின்றன.

அந்த வகையில் “மட்டக்களப்பு மான்மியம்” என்னும் வரலாற்று நூல்முக்கியத்துவம் பெறுகிறது.

“இந்நூல்-மட்டக்களப்பு சரித்திரம்” என்னும் பெயரில் இப்பிரதேசத்தில் உலவிய ஏட்டுப் பிரதியின் அச்சப் பதிப்பாக 1962ல் வெளி வந்தது. இதைப் பதிப்பித்தவர் மகாவித்துவான் எவ்.எக்ஸ்.சி.நடராசா அவர்கள். அவர் கிழக்கிலங்கையில் வரலாறு தொடர்பான நூல்களை மட்டுமல்லாது பல இலக்கிய, இலக்கண நூல்களையும் துருவி ஆராய்ந்து அனுபவம் பெற்றவர்.

அவர் “மட்டக்களப்பு மான்மியம்” ஏட்டை நூலாகப் பதிப்பித்த போது, மிகுந்த பிரயாசை எடுத்துக்கொண்டு, பாட பேதங்களைக் கணித்து, பொருத்தமான தலைப்புக்களும் இட்டு, மிக நல்ல முறையில் நூலை பதிப்பித்தார். பின்னால் வந்தவர்களுக்கு இது ஒரு முக்கியமான உசாத்துணை நூலாகப் பயன்பட்டது.

இந்நூல் 1962இல் வெளியான காரணத்தால் கடந்த பல வருடங்களாக இந்நூல் பிரதிகள் கிடைக்காமல், பெரும் திண்டாட்டம் ஏற்பட்டது. பிற

இரண்டாம் பதிப்புரிமை அனுமதி

நிறுவனங்கள் மூலம் இந்நூலை மறுபதிப்பு செய்ய மேற்கொண்ட முயற்சிகள் கைகூடாமல் போகவே எமது கலாசாரப் பேரவை இந்நூலை மறுபதிப்புச் செய்ய முன் வந்தது. முதல் பதிப்பு வெளிவந்து 36 வருடங்களுக்குப் பின் இந்த இரண்டாவது பதிப்பு வெளிவருகிறது. இப்பதிப்பு வெளி வருவதில் முன்னின்று உழைத்த ஆசிரியர் சிரோமணி த.செல்வநாயகம் தலமையிலான இலக்கிய பணிக்குழு, வெளியிடும் உரிமையை அளித்த, நூலாசிரியரின் புதல்வர்கள், நிதி உதவிய அன்பர்கள், அழகுற அச்சமைத்தகொம்செல் உரிமையாளர், அச்சிட்டபுனிதவளனார் கத்தோலிக்க அச்சகத்தினர் ஆகியோர் எமது நன்றிக்குரியவர்கள்.

இந்நூல் வெளியீடு ஒரு முக்கிய சேவையை நிறைவு செய்கின்றது. மட்டக்களப்பு வரலாறு தொடர்பாக, இதுவரை மேற்கொள்ளப்பட்ட முயற்சிகள் மிக சொற்பமானதே. அண்மைக்காலத்தில் ஏற்பட்ட வரலாற்று விழிப்புணர்வுடனும், ஆய்வு தேடல் வேட்கையுடனும் இன்னும் எவ்வளவோ செய்ய வேண்டியுள்ளது.

இந்தப்பாரிய பணியில் ஈடுபடுவோருக்கு, இந்நூல் வெளியீடு ஒரு சிறிய அளவிலாவது பயன்படக்கூடும்.

இக் கலாசாரப் பேரவை ஏற்கனவே “இராமநாடகம்” (வடமோடிக்கூத்து) அனுவுருத்திர நாடகம் (தென்மோடிக்கூத்து) மட்டக்களப்பு மாநில உபகதைகள் ஆகிய நூல்களை வெளியிட்டுள்ளது. தற்போது வெளிவரும் “மட்டக்களப்பு மான்மியம்” 4வது நூலாகும். வாசகர் இந்நூலுக்கு அளிக்கும் ஆதரவைப்பொறுத்து எமது நூல் வெளியீட்டுத்திட்டம் மேலும் விரிவடையலாம்.

அ.கி.பத்மநாதன்
தலைவர்

மாவட்டச்செயலகம்,
மட்டக்களப்பு.
11.09.98

மட்/மாவட்ட கலாசாரப்பேரவை,
அரசாங்க அதிபர்/
மாவட்டச்செயலாளர்/
மட்டக்களப்பு.

20, வாவி வீதி,
மட்டுநகர்.
03.09.98

திரு.அ.கி.பத்மநாதன்,
மட்/மாவட்ட கலாசாரப்பேரவைத்தலைவர்,
அரசாங்க அதிபர்/மாவட்டச்செயலாளர்,
மட்டக்களப்பு.

அன்புடையர்,
“மட்டக்களப்பு மான்மியம்” மறுபதிப்பு.

எனது தந்தையார் அமர், இலக்கிய கலாநிதி மகா வித்துவான் F.X.C.நடராஜா அவர்கள் பதிப்பித்த மட்டக்களப்பு மான்மியம் என்ற நூலை மறு பதிப்புச்செய்வதற்கு மட்/மாவட்டக்கலாசாரப் பேரவை ஏற்பாடுகள் செய்து வருவதை அறிந்து பெரு மகிழ்ச்சியடைகிறேன்.

இந்நூலை மறுபதிப்புச் செய்வதற்கு எனதும், எனது சகோதர சகோதரிகளினதும் பூரண சம்மதத்தை இத்தால் தெரிவிக்கிறேன். நன்றி.

இப்படிக்கு,
என்றும் உண்மையுள்ள,
ராஜன். நடராஜா.

பிரதி:
ஆசிரியர் சிரோமணி த.செல்வநாயகம்.
இலக்கியப்பணிக்குழுத் தலைவர்.

முன்னுரை

“மட்டக்களப்பு மான்மியம்” என்னும் இந்நூல் மட்டக்களப்பின் சரித்திரத்தைக்கூறுகின்றது. ஒல்லாந்தர் காலம் வரையுமுள்ள மட்டக்களப்பின் சரித்திரம் இந்நூலில் வந்தடைகின்றது. ஈழவள நாட்டின் வடபாலுள்ள யாழ்ப்பாண மாவட்டத்திற்கு “யாழ்ப்பாண வைபவமாலை” என்னும் சரித்திர நூல் அமைந்து கிடப்பதுபோல் மட்டக்களப்பு மாவட்டத்திற்கும் “மட்டக்களப்பு மான்மியம்” என்னும் இந்நூல் சரித்திர நூலாக அமைந்து கிடக்கிறது. இந்நூலில் இடையிடையே வரலாறுகளும் பொதிந்து கிடக்கின்றன. இதுவரை இந்நூல் ஏட்டு வடிவத்தில் அடங்கிக்கிடந்ததுண்டு. ஏடுகளும் கோயில்களில் அடங்கிக்கிடந்தன.

சென்ற சில ஆண்டுகளாக இந்நூலின் சில பாகங்களைத் “தினகரன்” பத்திரிகைகளிலும் “ஹீலங்கா” சஞ்சிகைகளிலும் வெளியிட்டு வந்தேன். கொக்கட்டிச்சோலை தான்தோன்றீசுபரன் கோயிலிலுள்ள ஏட்டின், அங்கொன்றும் இங்கொன்றுமான பிரதிகள், மேலே காட்டிய பத்திரிகைகளில் எழுத உதவியாக இருந்தன. இவ்வித பிரதிகளை அம்பலாந்துறை பாலிப்போடி ஆசிரியர் பல வருடங்களுக்கு முன் தந்துதுவினார்.

செட்டிபாளையம் கணபதிப்பிள்ளைப் புலவர் அவர்கள் தம்மிடமுள்ள ஏடு ஒன்றினை தந்து உதவினார். இந்த ஏடு “மட்டக்களப்பு மான்மியம்” முழுமையும் உடைத்தாயிருந்தது.

இவ்விரு ஏடுகளின் பிரதிகளையும் வைத்து ஒப்பு நோக்கிச் சிறப்புடையதெனக்கண்ட வடிவத்தில் இந் நூல் வெளிவருகிறது. இது பதிப்பில் பல தவறுகள் இருக்கலாம்; எடுத்துக்காட்டினால் ஏற்றுக் கொள்ளப்படும்.

இந்நூலினை அச்சேற்றி வெளியிட உபகாரமாக இருந்த நண்பர்கள் யாவருக்கும் நன்றி பாராட்டுகிறேன்.

போற்றும் முறையில் ஏற்ற காலத்தில் அச்சேற்றித்தந்தனர் கொழும்பு கலாநிலைய முகாமையாளர் சி.பத்மநாப ஐயர். அவர்கள் பெருந்தன்மையை என்றும் போற்றி மகிழ்வேன்.

அழகுற அச்சேற்றித்தந்த ஸ்டான்காட் அழுத்தகத்தார் அவர்களுக்கும் நன்றியுடையேன்.

53, மத்திய வீதி,
மட்டக்களப்பு.

15.08.62.

F.X.C. நடராசர்

மட்டக்களப்பு மான்மியம்

நூல் வரலாறு

மட்டக்களப்பின் சரித்திரத்தைக் கூறும் இந்நூல் யாரால் எந்த ஆண்டில் எழுதப்பட்டதென்ற விபரங்களை நான் முகத்தானும் மறுமுகத்தானும் அறிந்து கொள்ளமுடியவில்லை. நூலின் போக்கினையும் வாக்கினையும் நோக்குமிடத்து இது பல்லோரால் பற்பல காலங்களில் எழுதிச் சேர்க்கப்பட்டதென்பது புலனாகின்றது.

மட்டக்களப்பிலே பல தேவாலயங்கள் இருக்கின்றன. இவற்றுட் பல காலத்தால் பழமையானவை. கொக்கட்டிச்சோலை, மாமாங்கம், மண்டூர், திருக்கோயில், சித்தாண்டி, வெருகல் முதலாம் இடங்களிற் காணப்படும் கோயில்கள் காலத்தால் பெருமைவாய்ந்தவை. திவ்விய தலங்களாகவும் போற்றப்படுகின்றன. இவை கோயில்களிற் செப்பேடுகள் பல இருக்கின்றன. செப்புத் தகடுகளில் கோயில் வரலாறு, பத்ததி நடைமுறை முதலியவற்றை அக்காலத்துப் பெரியார்கள் எழுதி வைப்பது வழக்கம்.

கோயில் வரலாறுகளும், வழமைகளும், பத்ததி நடைமுறைகளும் பெருகப்பெருகப் புதுப்புது மாற்றங்களும் வந்தடையலாயின. பெருகிய வரலாறுகளைச் சிறிய தகடுகளில் எழுதி வைக்க முடியாமல்கண்டு அவற்றை ஏடுகளில் எழுதி வைப்பாராயினர். இவ்வகை ஏடுகள் கோயிலுக்குக் கோயிலுள். இவற்றை வெளியெடுப்பது சாலாக்காரியம். ஏட்டு வடிவத்தில் மட்டக்களப்புச்சரித்திரம் இதுவரை அடங்கிக்கிடந்தது. ஏடுகளும் கோயில்களில்

அடங்கிக்கிடந்தன. ஒரு சில விடயங்கள் வெளிவந்தன. ஆங்கிலத்தில் மட்டக்களப்பு மாவட்டத்தின் சரித்திரம் எழுதிய முதலியார் திரு. S.O. கனகரத் தினம் M.S.C. அவர்கள் இவ்வகை ஏடுகளிலிருந்து சிலதும் பலதுமான விடயங்களை எழுதிக்காட்டியுள்ளார். வேறு எவரேனும் இதுவரை நூல் வடிவில் மட்டக்களப்புச் சரித்திரம் எழுதினாரல்லர்.

மட்டக்களப்பு மாண்மியம் என்ற இந்த ஏட்டு வடிவ நூல் இதுவரை அச்சேறவில்லை. ஏட்டு வடிவமும் பலருக்குக்கிடைத்தபாடில்லை. ஆகவே இவ்வகை நூலொன்று இருப்பதாகப்பலருக்குத் தெரியாது.

மயில்வாகனப்புலவரால் எழுதப்பட்ட யாழ்ப்பாண வைபவமாலை எழுந்தகாலத்தே இந்நூலின் ஒரு சில பகுதி எழுதப்பட்டிருக்கலாம் என்று கருத நூலிற் சில பகுதிகள் சான்றுபகருகின்றன. இந்நூலில் ஆதி காலந்தொட்டு ஒல்லாந்தர் காலம் வரையுள்ள சரித்திரம் கூறப்பட்டிருக்கிறது. ஆங்கிலேயரின் ஆட்சித்தொடக்கமும் ஓதப்பட்டிருக்கிறது.

மகாவம்சத்திற் கூறப்பட்ட பல சங்கதிகள் இந்நூலில் ஒத்திருக்கின்றன. பாலிமொழியில் அடங்கிக் கிடந்த மகாவம்சக்கதைகள் பல இந்நூலகத்தே இருக்கின்றன. மகாவம்சத்துடன் ஒத்துப்போகாத விடையங்களுமிருக்கின்றன. ஆகவே இந்நூல் மகாவம்சத்தைத் தழுவி எழுதப்பட்ட தென்பதற்கு ஆதாரமில்லை. மகாவம்சத்திலுள்ள சரித்திரம் அறிந்தபின்னரே எழுதப்பட்டிருக்குமாயின் முன்பின்

முரணின்றி முடிந்திருக்கும்.

விசயனும் அவன் தோழர்களும் தென்மதுரையிலிருந்து பெண்கள் பெற்றனரென்று மகாவம்சம் கூறுகின்றது. இந்நூலோ வடமதுரையிலிருந்து பெற்றதாக நவில்கின்றது.

மகாவம்சத்திற் கூறப்படும் பேரரசர்கள் பற்றியும் இந்நூல் எடுத்துரைக்கின்றிலது. பொல்லநறுவையில் ஆண்ட வேறு அரசர்களை எடுத்துரைக்கும் இந்நூலில் பராக்கிரமவாகுவைப்பற்றி ஒருவசனமுமில்லை.

ஆடகசவுந்தரியின் சரித்திரம் இந்நூலில் வேறோர் முறையிற் கூறப்பட்டிருக்கிறது. குளக்கோட்டன் கதை எதுவுமில்லை.

யாழ்ப்பாணப் பகுதியை இந்நூல் நாகதீபம், மணற்றி, மணற்றிடர், மணிபுரம் என்ற பல பண்டைப் பெயர்களால் விரித்துரைக்கின்றது.

இடப்பெயர் வரலாறுகளும் இந்நூலிற் காணப்படுகின்றன. பண்டை நூல்களில் இவ்வகை விபரம் காணுமாறில்லை.

போர்த்துக்கீசர், ஒல்லாந்தர் இவர்களின் வரலாறுகள் வேண்டிய வேண்டிய இடத்திற் காட்டப்பட இருக்கின்றன. சில ஆண்டுகள் அரசர்களின் நாமங்கள் மாறுபட்டுமிருக்கின்றன.

பஸ்கோல் முதலியின் சரித்திரம் மட்டக்களப்புப்

பகுதியில் பேசப்பட்டுவருகின்றது. இவனின் சரித்திரம் வேறு நூல்களில் இல்லை.

கண்டி அரசர்களைப்பற்றியும் விரித்துரைக்கின்றது. காலவரையறைபுரியாது அரசர்களை மாறுபடவுங்கூறியுண்டு.

இவ்வகைக் காரணங்களை மனதிற்கொண்டு ஆராயுமிடத்து இந்நூல் வேறோர் நூல்வழி வந்ததன்று என்பது புலனாகும். ஆகவே இந்நூல் மற்று சரித்திர முதநூல்கள்போல் விளங்குகின்றது எனலாம்.

இந்நூலில் பண்டைச்சரித்திரமும் உண்டு; ஒல்லாந்தர் வரையுள்ள இக்கால சரித்திரமுமுண்டு. ஆகவே இது பழமையானது; புதுமையானது.

மகாவம்சம் கூறுவதுபோல் சிங்கத்தின் கதையைத் தழுவாது சிங்ககுல இளவரசன் வங்கதேசத்துப் பெண்ணைத் தூக்கிச்சென்று மணமுடித்துப் பிள்ளைகள் பெற்றதாக இந்நூல் விரித்துரைக்கின்றது. ஆகவே விசயனின் மூதாதைகள் சரித்திரம் தெளிவாக இந்நூலில் எழுதப்பட்டுண்டு.

கலியுக ஆண்டுகளையே இந்நூல் கையாண்டு வந்திருக்கிறது. பழைய நூல்களிலேதான் இவ்வகை ஆண்டுமுறை கையாளப்படும்.

பண்டைக்காலத்தில் இலங்கை திரிசிங்கள நாடாகப் பிரிக்கப்பட்ட வரலாறு நவமானமுறையிற்

தரப்பட்டிருக்கிறது. எல்லா எனும் இவ்வகைப்பிரிவிற் பங்கு கொள்ளுகின்றான்.

ஆகசுவந்தரியின் ஆட்சியோடு உன்னரசுகிரி என்ற தலைநகரம் தோன்றுகிறது. இது எங்கே இருந்தது என்பது தெளிவாகவில்லை. சதாதீசன் கட்டியதாகக் கூறப்படும் தீர்க்கவாவி(மகாகந்தக்குளம்)யின் பக்கலில் இருந்ததாக அனுமானிப்பர்சிலர்; அனுரதபுரி என்பார் மற்றுஞ்சிலர்; கண்டிக்குப்பக்கத்தில் உள்ளதென்பார் வேறு சிலர்.

ஆகசுவந்தரியை மகாவம்சக் கடைசி அரசனான மகாசேனன் மணம் முடித்தான் என்று இந்நூல் கூறுகின்றது. இவனே கந்தளாய் மின்னேரிக் குளங்களைக் கட்டியவன். யாழ்ப்பாண வைபவமாலையிலும், கோணேசர் கல்வெட்டிலும் கூறப்படும் குளக்கோட்டன் இவன் போலும். இது ஆராய்ச்சிக்குரியது.

பொல்லநறுவைக்கு இந்நூல் புதுமையான பெயரை வழங்கியிருக்கிறது. தோப்பாவை என்கின்றது. இப்பெயர் எவ்வாறாயிற்றோ என்று புலனாகவில்லை.

இந்திய சரித்திரங்கூட இங்கு காட்டப்பட்டிருக்கிறது. மகமது சூசினி எனபானின் நிர்ப்பாக்கியத்தால் முற்குகக் குடிகள் மூன்று படகுகளில் மட்டக்களப்பில் வந்து குடியேறினதாக எழுதப்பட்டிருக்கிறது.

கோவிலார் என்ற சாதிமக்களே பின்னர் கோவியர் எனப்படலாயினர் என்பதற்கு இந்நூல் சான்று பகர்கிறது.

இந்நூலின் வசனநடை, சொற்பிரயோகம் இவற்றை நோக்கும்போது பழமைக்கும், புதுமைக்கும் இடனான அமைகின்றது. வசன நடை பல படியாக வளர்ந்து வந்திருக்கிறது. கதை சொல்லுவதுபோல நீண்ட வசனங்களும், விளக்கிக்காட்டுவதுபோல் சிறுசிறு வசனங்களும் காணப்படுகின்றன. யாழ்ப்பாண வைபவமாலையின் வசனநடைவேறு; இதன் வசனநடைவேறு. வகுத்தும் தொகுத்தும் காட்டுவது போன்று நூல் நடந்துசெல்கின்றது. சொற்பிரயோகங்களும் விசித்திரமானவை. இக்காலத்து வழங்கும் சங்கதச் சொற்களுமுள.

இவையெல்லாவற்றையும் நோக்குமிடத்து இந்நூல் யாரோ ஒருவரால் மாத்திரம் செய்யப்பட்டதென்று துணிவதற்கில்லை. பல்லோராற் பற்பலகாலங்களிற் செய்யப்பட்டதென்பதே புலனாகின்றது.

இதனை எழுதியவர்கள் யாவரும் உண்மை வரலாறு அறிந்தவர்களாகவே தோற்றப்படுகின்றனர். பண்டைய வரலாறுகளில் அபிப்பிராயபேதம் இருப்பதால் அவைபற்றி உறுதியாக எதுவுஞ் சொல்லமுடியாது.

மாகோன் படையெடுத்துவந்து இலங்கையை வென்றமை யாவராலும் ஒப்புக்கொள்ளப்படுகின்றது. இவனின் சரித்திரம் ஆதியோடந்தமாக விரித்துரைக்கப்பட்டிருக்கின்றது.

போர்த்துக்கீசருக்கு எதிராக, அவர்கள் கோட்டை கட்டும் மட்டக்களப்பில் மூவர் சாதியினரான சோனகரைக் கண்டி அரசனான செனரதன் குடியேற்றினன். நூலின்படி

விமலதருமன் இதனைச்செய்தான் என்றிருக்கிறது. சங்கதி சரி; அரசனின் நாமம் தவறானது.

1640-ல் போர்த்துக்காலுக்கும், ஒல்லாந்துக்கு மிடையில் உண்டாய சமாதானம் இந்நூலிற் பேசப்படுகின்றது. நூலின் பக்கம் 63-ல் இதுவிரித்துரைக்கப்பட்டிருக்கிறது.

ஒல்லாந்தர் மட்டக்களப்பை ஆளும்போது அங்கு போடிகளாக நியமிக்கப்பட்ட இருவர் பெயர் கூறப்பட்டிருக்கிறது. இவர்களுக்குக் கொடுத்த ஆக்கொத்தின் விபரங்கூட வரையப்பட்டிருக்கின்றது. அனுபந்தத்திலுள்ள ஆக்கொத்துடன் ஒப்புநோக்குக. போடிகள் கல்வெட்டும் நோக்குக.

பெரிய கல்வெட்டின் ஈற்றடிகள் குகன் குலத்தோர் தங்கள் குலவரிசையை எடுத்துரைப்பதுபோல் எழுதப்பட்டிருக்கிறது.

“மதிநுதல் ஒல்லாந்த மன்னனே கேளும்
இதுவே குகன் குகன் குலமென அறிவாய்”

என்கின்றது.

ஆகவே இந்நூலும் யாழ்ப்பாண வைபவமாலை நவில்வதுபோல் ஒல்லாந்தரின் தூண்டுதலால் எழுதப்பட்டிருக்கலாமோ என்று நினைக்கவும் இக்குறிப்பு இடந்தருகிறது.

பெரிய கல்வெட்டு, தாதன் கல்வெட்டு, போடி கல்வெட்டு இவையெல்லாம் அகவற்பாவாலானவை. இவையும் வரலாறு கூறுவன. வசனப்பகுதியிலுள்ள சில சம்பவங்கள் செய்யுள் நடையிற் தரப்பட்டிருக்கின்றன. ஆகவே நூல், வசனமும், செய்யுளுமாகச் செய்யப் பட்டிருக்கிறது எனலாம்.

இவ்வண்ணம் பல்லாற்றானுஞ் சிறந்து விளங்கும் இந்நூலை வெளியிட்டுவைக்கும் வாய்ப்பு கிடைத்த மையிட்டுப் பெரிதும் மனமகிழ்ச்சியடைகின்றேன். மட்டக்களப்பு மக்கள் இதனை ஏற்று மேலும் ஆவன ஆராய்ச்சிகள் செய்து திருத்திக்கொள்ள உறுதுணையாக இருப்பார்கள் என்றும் நினைக்கின்றேன்.

இந்நூலை மட்டக்களப்பு மாவட்டத்தின் சரித்திரத்தை ஆங்கிலத்தில் எழுதிக்காட்டிய பெருமகனார் திரு.சின்னத்தம்பி உடையார் கனகரத்தினம் M.S.C. அவர்களுக்கு உரிமை செய்கிறேன்

F.X.C.நடராசா

மட்டக்களப்பு மான்மியம்

“இதுமட்டும் மட்டா மட்டக்களப்பா!”

பண்டைக்காலத்துப் பல்லாற்றானும் நாகரிகத்தில் மிக் கு விளங்கியது ஆசியாக்கண்டமேயாகும். அக்கண்டத்தின் தென்திசையிற் சீர்திகழ நிற்பது பரதகண்டம். அப்பரதகண்டத்தின் தென்கீழ்ப்பாகத்தே உலகெங்கணும் புகழ்மணக்க இருக்கும் இலங்கைத் தீவானது அதன் வளப்பம்நோக்கி ஆதிநாளில் நாகதீபம் எனவும் இலங்காபுரி எனவும், இலங்காதுவீபம் எனவும், பல நாமகரணங்களாலும் வழங்கப்பட்டு வந்தது. அத்துணைப் பெருமைசான்ற இத்தீவை இராக்கத வம்சத்தினான இராவணன் கொடுங்கோல் செலுத்தினான் எனவும், அவனை, அயோத்தியாபுரியை அரசுபுரிந்த தசரதச் சக்கரவர்த்தியின் குமாரராகிய ஸ்ரீ இராமன், தனது தம்பியாகிய இலட்சுமணனுடன் வானரவீரனைத் திரட்டி வந்து இராவணனைச் சங்கரித்து, அவன் தம்பி விபீஷணனை இலங்கைக்கு அரசனாக்கி இந்தியா திரும்பினாரெனவும், கவிச்சக்கரவர்த்தியாகிய கம்பர் இயற்றிய இராமாயணமென்னும் இதிகாச காவியத்தினால் அறிகின்றோம்.

விபீஷணன் இலங்கையை எப்படி அரசு புரிந்தானென்றும், இவன் வம்சத்தினரின் பின் இந்த இயக்கர் நாகர் தாமாகச் சுயஅரசு புரிந்தாரென்பதற்கும் தக்க ஆதாரம் யாதுமில்லை. அதன் பிறகு கி.மு.543-ம் ஆண்டில்

இந்தியாவில் லாலா நாட்டிலிருந்து இலங்கையை அடைந்த விசயன் முதல் ஆங்கிலேயரின் காலவரையுமுள்ள அரசியல் முறையைப்பற்றித் தற்காலம் கலைபயிலும் மாணாக்கர் இலங்கைச்சரித்திரவாயிலாக நன்கறிவர். யாழ்ப்பாண நாட்டின் சரித்திரத்தை “யாழ்ப்பாண வைபவ மாலை” என்னும் நூலாலும் விளங்கக்கிடக்கின்றது.

இலங்கை ஒரே அரசியலில் அமைந்திருந்தது என்று சொல்வதற்கிடமில்லை. ஏனெனில்:-

1. இலங்கையை வழிநடத்திய கட்டளைச் சட்டங்கள், நாடேற்பனைகளைப் பகுத்துக் கூறுவதாலும், கண்டி நாட்டார் கண்டி கட்டளைச் சட்டத்தையும், யாழ்ப்பாணத்தார் * தேசவழமை என்னும் கட்டளைச் சட்டத்தையும், மட்டக்களப்பு † முற்குக் ஏற்பாடு என்னும் சட்டத்தையும் கையாண்டு வந்ததென்றது மறுக்கொணா உண்மை.

2. மட்டக்களப்பை அரசு புரிந்த அரசர்களின் ஆளுகைக்கு மாறாகக் கண்டி அரசர்கள் இடையிடையே சண்டைகள் செய்து சமாதான உடன்படிக்கை செய்து போனார்கள் என்பதாலும்,

3. இன்றும் எக்கிராமங்களும், எக்கோயில் நிபந்தனைகளும் முந்திய அரசர்களின் ஏற்பாட்டில் அமைந்து கிடப்பதாலும் என்க.

* தேசவழமை ஒல்லாந்தர் காலத்தில் 1707-ம் ஆண்டு திரட்டப்பட்டது.

† முற்குக் ஏற்பாடு ஆங்கிலத்தில் 1876-ல் பிறிற்றோ அவர்களாற் பதிப் பிக்கப்பட்டது.

இவைகளில் கண்டி, யாழ்ப்பாணம் என்பன ஓரோர் காலத்து ஓரோர் சாதியினரால் ஆளப்பட்டிருந்தது போல மட்டக்களப்பையும் அக்காலத்தே தனித்த சாகியத்தாரொருவர் ஆண்டிருத்தல் வேண்டுமென ஊகித்தற்கிடனுண்டு. இந்நகரின் சரித்திரத்தை விளக்குவதற்கு தெட்சண கைலாய புராணம், குளக்கோட்டன் கல்வெட்டு, திருக்கோயில் சித்திர வேலாயுத சுவாமி கோயில், கொக்கட்டிச்சோலைத்தான்தோன்றீஸ்பரர் கோயில் செப்பேடு - கல்வெட்டுகளால் அக்கால அரசர்களின் ஏற்பாடுகள் அனைத்தும் இன்றும் நடந்து வருவதாகப் பல ஆதாரங்கள் ததும்பிக்கிடக்கவும், கயவாகு மகாராசா, ஜெயதுங்க பரராச சிங்கனெனும் பெயர் பூண்ட வாலசிங்க மகாராசா, மும்முலைத் தாடகை, கலிங்க வில்லவ தனஞ்செறி படையாண்டவரசர்களின் படையெழுச்சி, அரசாட்சியை மறுக்கொணா நியாயங்களிலிருந்து “மட்டக்களப்பு மான்மியம்” எனப்பெயர் நிற்றி எழுதுவோமாயினும் இப்பகுதியில் விழுமிய சிறப்புக்களையும், அதன் வரலாற்றினையும் தொகுத்தும் விரித்தும் நாமவியல், சரித்திரவியல், சாதியியல், ஆலயவியல், ஒழிபியல் என ஐந்தியலான் வகுத்துரைப்பாம்

1. நாமவியல்

நாம் வசிக்குமிவ்விலங்காதுவீபத்தின் கீழ்க் கரையில் பல சேத்திரங்கள் இருந்தன. அவை அனைத்திலும் தலைசிறந்து விளங்கியது தட்சண கைலாயமாகும். அ.து இப்போது திரிகோணமலையென வழங்கப்படுகின்றது. அ.து தேவாரம் பெற்ற

தலங்களிலொன்று. எனவே தொன்மையில் அ.து தமிழகம் எங்கனும் புகழ் மணம் கமழ நின்றுது. சேத்திர யாத்திரிகர் பலர் பல திசைகளினின்றும் வந்து அதனைத் தரிசித்து மீள்வதுண்டு. இதனைத் தட்சண கைலாய புராணத்தில் கண்டு தெளிக. புராணம் என்பது பழமை என்னும் பொருள். இதனால் அத்தலமே புராதனம் பெற்றதென்பது போதரும்.

பாரத காவியமாகிய இராமாயணம் என்னும் இதிகாச காவியத்திலே இத் தீவின் கீழ்ப் பாகத்திருந்த இலங்காபுரியென்னும் நகர் வர்ணிக்கப்படுகின்றது. அ.தும் தொன்மையானதேயாகும். அதனை இராட்சத வம்சத்தவனாகிய இராவணன் என்பான் தலைநகராகக் கொண்டனன். அவன் அளப்பரும் தவமாற்றி இறைவன் அருள் பெற்று பெரு வீரமடைந்து தன்னை ஒப்பாரும் மிக்காரும் இல்லாது தனிக் கோலோச்சிய காலத்தே அவனால் சிறைப்படுத்தப்பட்ட தேவரும் தம் மனைவியருடன் வந்து வதியும் பெருமையை அப்பதி பெற்றதெனின் அக்காலத்திய அந்நகரச் சிறப்பினை அளவிட்டுரைக்க வேண்டா. அத்துணை விழுத்தகு நகர் பிற்காலத்தே கடல் கோட்பட்டதென்ப. அந்நகரின் மாடங்கள் சலமட்டத்தில் இருந்து மிக ஆழத்திலில்லாமையின் ஆங்கிலேயர் ஆண்டுக் கலங்கரை விளக்கம் இரண்டினை நிறுவினர். அவை இப்போதும் மட்டக்களப்பின் தென்பாகத்துள்ள திருக்கோவிலுக்கெதிரே கடற்புரத்துத் தோன்றுகின்றன அக்குறியொன்றினாலே இன்றும் யாம் இலங்காபுரி இருந்ததென்பதை உணருகின்றோம்.

கலியுக சகாப்தம் அசுரனை அழிப்பதற்காகச் சுப்பிரமணியர் அனுப்பிய வேலானது உக்கிரம்

சகிக்கவொண்ணாது கடல் நோக்கி வரும் வழியில் மூன்று தடாகங்களையேற்படுத்தி வாசூர மலையை இரண்டு பிளவாக்கி சமுத்திரத்தில் மூழ்கி வெள்ளை நாவலில் ஆழியிருந்ததெனவும், அந்தக் காலத்தே வன வாசிகளான வேட்டுவர் அதனைக் கண்டு ஆராதித்தார்களெனவும், தமிழரின் இரண்டாம் படையெழுச்சிக் காலத்தில் (அதாவது கி.மு. 103-ல்) வந்த சோழ நாட்டு மன்னர் எழுவர் திருக் கோவிலைக் கட்டி முடிப்பதற்கு இந்தியாவினின்றும் கல் முதலியன கொணர்ந்து கட்டி முடித்துத் திருப்பணியைப் பூர்த்தி செய்தார்களெனவும், அத்தினத்து வடமுகமாயிருந்த வேல் கிழக்கு முகமானதினால் “திருக்கோவில்” என அழைக்கப்பட்ட தெனவும் கோயிற் பதிகம் ஒன்றினால் உணரக் கிடக்கின்றது.

தான்தோன்றல்பரர்

பண்டைக் காலத்தில் கதிரமலையைத் தரிசிக்க முத்துலிங்கர், கொக்கட்டியார், என இரு தபோநிதிகள் புறப்பட்டனர். கொக்கட்டியார் சிவபதமடைய அவரை சமாதியிருத்தி முத்துலிங்கர் கதிரமலையைத் தரிசிக்கச் சென்றனர். அச்சமாதியில் இருந்து ஓர் “லிங்கம்” உண்டாகி ஒரு கொக்குநெட்டி மரத்தினால் மறைபட்டிருந்தது. தேன் பெறச் சென்ற எயினர் அம்மரத்திற் தேன் எடுப்பதற்காக மரத்தை வெட்ட இரத்தம் சிந்தியது. இதைச் சொர்ப்பனத்தினாலறிந்த கதிர்காம யாத்திரிகளிலொருவரான செட்டியார் கோவிறிறுப்பணியைப் பூர்த்தி செய்தனர். இ.து கொக்கட்டிச் சோலைத் தான தோன்றல்பரர் கோயிலென அழைக்கப்படுகின்றது.

(திருவேட்டைக் காவியம்) இந்தியாவின் வரும் கதிர்காம யாத்திரைக்காரர் தரிசித்துச் செல்வது வழக்கமாயிற்றாம். இவைகளில் வேடர் பூசனையே நிகழ்ந்ததாகும்.

இ.திவ்வாறாக, பண்டைக் காலம் தொட்டே பாரத நாட்டிற்கும், இலங்கைத் தீவிற்கும் மிக நெருங்கிய தொடர்பிருந்து வருகின்றது. ஆதியில் தென்னிந்தியாவில் திமிலர் என்னும் ஒரு சாதியினர் வாழ்ந்து வந்தனர். அவர் தம் தொழில் மீன்பிடித்தலாகும். அவர் இலங்கையிற் குடியேறி மட்டக்களப்பையடைந்தபோது அ.து தம் தொழிலுக்கு வாய்ப்புடைத்ததெனக் கண்டு ஓரிடத்தைத் தம் உறைவிடமாக்கியதனை அரண் செய்து தம் தொழிலைச் செவ்வனே புரிந்து வந்தனர். அவரிடங்கோலிய இடம் இன்றும் *திமிலதீவென வழங்கப்பட்டு வருகின்றது. அவ்விடச் சார்பில் வலைகட்டி மீனகப் படுத்திய காரணத்தினால் வலையிற வென்னும் பெயரமைந்தது. இவர்கள் தாம் பிடித்த மீனை வற்றலாக்கி அவற்றினை அனுராதபுரி முதலாமிடங்களிற் கொண்டு சென்று விலைப்படுத்தி வந்தனர் என்ப.

“மட்டக்களப்பா”

மட்டக்களப்பு என்னும் பெயர் தொன்று தொட்டு ஏற்பட்டதாகச் சாசனங்களிலும் காணப்படவில்லை அக்காலம் இ.து காட்டர்ந்த வணாந்தரமாகவிருந்ததாகவே

* யாழ்ப்பாணவைபவமொலை நோக்குக. பக்கம்:10

எண்ண இடமுண்டு. அந்நிய தேசவாசிகள் மரமேற்றியகாலம் இங்குள்ள கண்டபாணத்துறையிறநங்குவதுண்டாம். இ.திவ்வாறாக இலங்கையின் வனப்பைக் கேள்வியுற்று வட இந்தியாவிலே அயோத்தியினின்றும் முற்குகர் இலங்கைக்குப் படையெடுத்து வந்தனர். அவர்கள் இலங்கையின் கீழ்ப் பாகம் வந்த போது ஒரு சதுப்பேரி காணப்பட்டது. அச்சதுப்பேரியினூடே தமது ஓடத்தைச் செலுத்தினர். அப்போது வழியில் மண் செறிந்த ஓர் முனை குறுகலாகவிருந்தமையால் அதற்கு மண்முனை எனும் பெரிட்டனர். அப்பாற் தென்திசை நோக்கிப் புறப்பட்டனர். வாவி எல்லையில் ஓடம் சென்றதும் அப்பாற் செல்ல வழியில்லாமை கண்டு “இது மட்டும் மட்டா மட்டக்களப்பா” (இந்தக்களப்பு இதுவரையும்தான்) எனப் பகர்ந்து அந்தத்தில் மட்டக்களப்பென்னும் நாமத்தைச் சூட்டி ஒரு கிராமத்தை அரணாக்கினர். ஒல்லாந்தர் கால¹⁶ வரை வாவிவின் தென் எல்லையே மட்டக்களப்பு என்னும் பெயரைப் பெற்றிருந்தது. ஒல்லாந்தர் தங்களுக்குக் கோட்டை கட்டுவதற்கு வசதியான ஒரு இடத்தை தெரிந்து *16-ம் நூற்றாண்டில் கட்டினர். அது தொடக்கமே வாவிவின் வடபுறம் மட்டக்களப்பு என்னும் பெயராயிற்று.

பத்தி

அங்கு வந்த ஏழு அரசரும் ஏழு கோயில், ஏழு அரண்மனை என்பவற்றை இயற்றி இடங்களை வகுத்தாளுகை செய்தனர். தமக்கு வேண்டிய குடிமைகளை இந்தியாவிலினின்றுங் கொணர்ந்தனர்.

* 1626-ல் போர்த்துக்கீசர் கட்டினார்கள். 1682-ல் ஒல்லாந்தர் பூர்த்தியாக்கினர்.

எனினுமி வர்கள் இடையிடையே திமிலரால் துன்புறுத்தப்பட்டனர். பன்முறைகளிற் போரிட்டும் அபஜெயமடைந்தனர். பின்னர் ஆபுகானிஸ்தானத்திலிருந்து பட்டாணிகள் பட்டு, குதிரை என்பவற்றைக் கொண்டு இலங்கையில் வியாபாரஞ் செய்தனர். முற்குகர் பட்டாணிகளுடைய உதவியைக் கொண்டு திமிலரை வெட்டித் துரத்திவெருகலுக்கப்பாலுள்ள வாகரைக்களப்பில் ஓர் கல் நட்டு இவ் வெல்லையினுள் வருதல் கூடாதென ஆக்கை செய்து திருப்பினர். இதனையறியாத கர்ப்பவதியான பத்தி என்னும் பெயர்பூண்ட திமிலப் பெண் சென்ற இரவு நடந்த கலகத்தில் விரைந்து நடக்கவியலாது எதிர்த்து வருதல் கண்ட முற்குகர் தம் பிரமாணத்தை மீறினாள் என்னும் குற்றத்தினால் ஓர் பாலைமரத்திற் தூக்கிக் கொன்றனர். அவ்விடச்சார்பிலுள்ள மரம் பத்தியைத் தூக்கிய பாலை மரம் என வழங்கப்படுகிறது.

திமிலரைதுரத்தித் திரும்பி வரும் போது பலதிக் காகவும் துரத்திச் சென்றவர்கள் வந்து சந்தித்தவிடம் சந்திவெளியாயிற்று.

அவர்களனைவரும் வந்தாறிய இடம் *வந்தாறு மூலை என்றாயிற்று. பதுங்கியிருந்த சத்துருக்களைக் கொன்றவிடம் சத்துருகொண்டான் என வழங்கலாயிற்று. சத்துருக்களைக் கொல்ல உதவி புரிந்த பட்டாணிகளைக் குடியேற்றிய இடம் (முன்குடி ஏறாவூர்) ஏறாவூர் என்றாயிற்று.

* இதனை வந்தாறுமூலை எனத் திரித்து, குரங்குகள் வாழ்ந்த இடமென்ப பொருள் கொள்வர் சிங்கள மக்கள்.

இவ்வித நாமகரணங்களைச் சூட்டி இந்தியர் வியாபாரஞ் செய்யத் தலைப்பட்டனர். அவர்களில் மட்டக்களப்பைத் தரிசிக்க வந்த செட்டிகுல வணிகரொருவர் ஓடமீது வரும் வழியில் தண்ணீர் ஆழம் போதாமையால் ஓடம் தட்டி நிற்கத் தரையிலிறங்கி நின்ற இடம் செட்டிபாளையமாகும். இவற்றை விளக்கச் சாதனங்கள் பலவுள.

மட்டக்களப்புப் பூர்வ சரித்திரம்

திருவாளிலங்கை தன்னில் திகழ் மட்டக்களப்பின் செய்தி இருபரன் றன்னை போற்றிக் கூறுமிச் சரித்திரத்தை வருபொருளாக வாழ்த்தி மானிலத் தெவரு மோத மருமலர் கரத்தான் யானை மாமுகன் காப்பதாமே.

1. பருதி நேருதயஞ் செய்யப் பன்னவர்க் கரசனாகக் கருதி சூழ்ந் திலங்கிச் சாரக் குபேரனுஞ் செங்கோலோச்ச கருதிய இலங்கையென்று புலவர்கள் சிந்துபாட முருக வேலோந்து கின்னர் பிரானவர் முறைமை ஓங்க.
2. ஓங்கு நாளரக்கரான ராவண உருத்திரன்றன் பாங்கு வெண்கிரியைத் தூக்கிப் பரமனால் வரத்தைப்பெற்று நீங்கிவந்திலங்கை சேர்ந்து குபேரனை அரசால் நீக்கி பூங்கமழ் அரசியற்றிப் பூதலம் புகழ் வாழ்ந்தான்.
3. தானவன் செங்கோலாச்சச் சைவமே தழைத்து ஓங்க வானவர் சிறையைத் தூக்க மாயனும் ராமனாகிக் கானக மனைவிதம்பி யிருவரோடேகிக் கங்கை மாநகர் தன்னில் வாழ் ராவணன் மாயையாலே.
4. மாயையா ராவணன்றான் சீதையை யிலங்கைதன்னில் சாயலாய்ச் சிறையில் வைக்கத் தாமனாங் கோபங் கொண்டு தீயென இலங்கை சென்று தீதககன்றிடவே நின்று தூயவன் கிளைகளோடு மவனையுந் தொலைத்துச் சென்றான்.
5. சென்றபின்னி லங்கைமுற்றும் செழிப்பெல்லாம் நீங்கி நீரால் குன்றியோரு கங்கள் முற்றும் பாழ்படக் குருகுலத்து அன்றிய நாகர் கூடி அத்தி நாடதனால் மீண்டு வன்றிற விலங்கை சேர்ந்து வாழ்ந்தனர் கலி எண்ணூறில்.

6. கலிபிறந்தெண்ணூறாண்டில் கருதிய இலங்கைதன்னில் வலியவரியக் கரோடு கலந்தனர் மாவொன்றாகி ஒலிவளருகந் தமென்னும் நகரத்திலுறைந் துவாழ்ந்து வலியராயரசு செய்து மறைமுறை வளர்த்தார் நாகர்.
7. நாகரே ஆயிரத்து நானூறு ஆண்டு மட்டும் பாகமா யிலங்கை யாள பரு நேர்குலத் துச்சிங்க வாசுவிதவத் தாயின்ற மகவெனும் விசயன் தந்தை வேகமேகண்டு நொந்து விறல்நகர் மறைந் தொளித்தான்
8. ஒளித்தெழு நூறுபேரை தோளராய் உறவுண்டாகி களிப்பொடு சிங்கன் நாட்டில் கலகங்கள் கடிந்து செய்ய செழிப்பொடு செங்கோலோச்சம் சிங்கவாகுவும் சினந்தெழுந்து விளித்தெரி பறக்க மைந்தன் றன்கரம் விலங்கு போட்டான்.
9. போட்டபின் மனங்கசிந்து பூட்டிய விலங்கால் நீக்கி சூட்டியதோளரோடு சுதனையும் படகிலேற்றி மீட்டிய கடலில் தள்ளி விட்ட பின் தூங்க வேந்தன் நாட்டுயர் செங்கோ லோச்சி நரபதி வாழ்ந்தா னன்னாள்.
10. அன்னவன் விசயன் தோளர் மாரொடு படகை நோக்கி தன்னிலே அடையக்கண்டு தரித்திடத் துயருண்டாகி என்னமோ வருமென்றெண்ணி யிருந்தீசர் பாதம் போற்றிக் தென்னகர் முகமாய்த் தென்றல் படகினைத் திருப்பிப் பெய்தான்.
11. திரும்பியே படகு காற்றுச் சுவறலாலடைந்து தெற்கு அரும் பெரு மிலங்கை நாட்டுக் கரையிலே அடைந்து நிற்க விரும்பிய தோளரோடு விசையனு மிறங்கி முன்னாள் பெரும் புகழிராவணன் றான்பேர் பெறு நகரமென்றான்.
12. என்றவன் விசயனென் போவிலங்கையி லிறங்குங் காலம் கண்டவன் கலியுதித்து *யிராயிரத் தெழுநூற் றாறில்

வன்றிறல் திங்கள் மேட மாதமும் வாரம்புந்தி
பண்டுநாள் விசயன் காலம் பாடினார் முன்னோர் தாமே.

இராவணன் காலத்தின்பின் ஒரு யுகம் வரையும்
இலங்கை பாழடைந்து இருந்தது. பின்பு கலிபிறந்து
எண்ணூற்றி ஆறாமாண்டில் அத்திபுரத்தால் நாகர்
இலங்கைக்கு வந்தது.

விசயனுடைய மாதா கலிங்ககுலம்; பிதா வணாகர்
குலம்; பிதா சிங்கர்குலத்தில் வந்தவர்.

2. சரித்திர இயல்

மட்டக்களப்பாவது இலங்கையின் ஒருபகுதி. அது
கண்டிநகருக்கு நேர் கிழக்கும் * மணற்றிடருக்குத் தென்
கிழக்குமுள்ளது. இந்த மட்டக்களப்பு நீர் வள நில
வளங்களாலும் தீங்கனிச் சோலைகளாலும் பலவித
பட்சிசாலங்களாலும் நான்கு வித விலங்கீட்டங்களாலும்
செழித்தோங்கும் கழனிகளாலும் புராதன சரித்திர
விசித்திரங்களாலும் உயர்ந்தோங்கும் மட்டக்களப்பின் சுக
செல்வங்களை நோக்கும் போது மதுசெரங்களை
மதிள்களும் வாசனைதந்தும் மகிழ்ச்சியை ஊட்டும்
மலர்களால் பாயும் விரிகடல் புவியென மேன்மைபெற்று
வண்டுகள் பூட்டத்தின் நறுக்களை வாரியுண்டு கீதநாத
சங்கீதங்களை மீட்டித் தேன்களைச் சொரிந்தும் தேங்குகள்
நிறைந்து முண்டகஞ் செவ்வந்தி, இருவாச்சி, மல்லிகை,
தாழை, மகிளம், பூகம்,பாதிரி, கோங்கு செண்பகமென்னும்
நறுமலர்கள் அலந்து சூழப்பெற்று மாட்சிமை தங்கிய
பல நாமங்கள் சூட்டப்பட்டிருக்கும். அவையாவன:-
மலையாளஞ் மலையர்குகநாடென்றும், நாகர் இயக்க
நாகமுனை என்றும், வங்கர் மட்டக்களப்பென்றும் கலிங்கர்
உண்ணரசி கிரியென்றும் சிங்கர் மண்முனை என்றும்
பல நாமங்கள் சூட்டப்பட்ட நாட்டின் விபரங்களைப் பின்
சூறப்படும் மட்டக்களப்புப் புராதன சரித்திரங்கள்
எல்லாவற்றையும் கூறுவோமாகில் விசயனுடைய காலமும்

* யாழ்ப்பாணம்

அவர் மூதாதை கலிங்கர், கங்கர், சிங்கர், மறவர் மறாட்டியர் என்னும் ஐந்து அரசர்களுடைய வம்ச வழியும் அவரவர் சந்ததிகள் இந்நாட்டில் கலிங்க தேசம் வங்க தேசம் சிங்க புரம் அசோககிரி சோழநாடு இராமநாடு மலையாளம் இவையிலிருந்து குடியேறி அரசாண்டு முதன்மை பெற்றுச் சிறை தளங்களோடு வாழ்ந்து வந்த சரித்திரங்களையும் கூறவேண்டும். ஏனெனில் இவர்களே மட்டக்களப்பை மாட்சிமைப்படுத்திவந்தவரென்பதற்கு ஏதொரு ஐயமுமில்லை.

விசயகுமாரன் வரவு விசயன் சரித்திரம்

கலிங்க தேசத்து விதிகுதி அரசனுடைய மகள் விடமணி என்பவளை சுங்க தேசத்துத் தாட்டிக அரசனுடைய புத்திரன் மதிலோகனுக்குப் பாணிக் கிரகணஞ்செய்துவைத்தனர். அவர்கள் ஒரு புத்திரியைப் பெற்றனர். அப்புத்திரியினுடைய நாமம்

*சிறிமதி அவள் பருவகாலமானபோது சிங்கனென்னும் நாமமுடைய ஒரு வேட்டுவனை மணந்து சிங்கவாகுவையும், சிங்க வல்லியையும் இரட்டைப் பிள்ளைகளாய் பெற்றனர். சிங்கனென்பவன் பஞ்ச வடியை அரசு செய்யும் போது வேட்டை மார்க்கமாய் வர வங்க தேசத்துப் பூங்காவனத்தில் சிறிமதியைக் கண்டு தூக்கிக்கொண்டு போய் பஞ்ச வடியில் கற்குகையில் ஒழித்து வைத்தான். வங்க தேசத்தை அரசு புரியும் மதிலோகன் தனது புத்திரியைக் காணாதபடியால் தேடியுக் காணவில்லை. ஆனதால் மௌனத்துடனிருந்தான்.

* கசீமா என்று கூறும் தீபவம்சம்.

இந்தச் சிறிமதி பஞ்சவடிதீரத்தில் உள்ள கற்குகையிலேதான் இந்தச் சிங்கவாகுவைப் பெற்றது. சிலகாலத்தின் பின் சிறிமதிக்கும் சிங்கன் என்பவனுக்கும் தர்க்கவாதம் வந்து சிங்கனைச் சிறிமதி விட்டுப்பிரிந்து தனது தந்தையிடம் இரண்டு புத்திரரோடு வந்து சேர்ந்தனர். மதிலோகனும் புத்திரியையும் அவள் புத்திரிருவரையும் தாபரித்துப் பிள்ளைகளை வளர்த்துப்பருவகாலம் வரச் சிங்கனை வரவழைத்துச் சிங்க வல்லிக்குப் பஞ்சவடி தீரத்தைப்பட்டங்கட்டி தனக்குப் பட்டத்துக்குப் புத்திரனில்லாமையால் சிங்கவாகுவுக்குச் சிங்கபுரத்தைப் பட்டங்கட்டி வாழ்ந்தான். சிங்கவாகுவும் சிங்கனின் சகோதரியின் புத்திரி விரகமணி என்பவளைப் பாணிக்கிரகணம் செய்து வாழுங்காலம் சிங்கவாகுவின் மனைவி விரகமணி என்பவள் விசயன் சமித்து என்னுமிருவரையும் ஒருமுறையிலே இரட்டைப் பிள்ளைகளாய்ப் பெற்றனர். அதே போல மூன்று முறை இரட்டைகளாகப் பெற்றனர். விசயன் சமித்து முதல் புத்திரர்கள். விசயன் என்பவன் இளவரசு காலத்தின் தந்தையினுடைய அமைச்சரால் நீங்கி எழுநூறு வீரியர்களையும் தன்னோடு சேர்த்து யுத்தப்பரீட்சை பழகிச் சிங்கபுரத்தில் சில அட்டாதுட்டிகளைச் செய்து வந்தான். நகரத்துப்பிரசைகள் சிங்கவாகுவினிடம் விசயனுடைய நிாப் பாக்கியத்தைக் கூறினர். சிங்கவாகுவும் பட்டத்திற்குரிய புத்திரானபோதிலும் விசயன் பிரசைகளை வருத்தி யதையிட்டு மனவருத்தமுற்றுப் படகோட்டு மாலுமியை அழைத்து விசயனுடைய கெட்ட செய்கைகளைக் கூறிச் சுக்கான், பாய்மரம், தெண்டு தண்டு இல்லாத படகில் ஏற்றி அலை செறிந்த சமுத்திரத்தில் அலைய விடும்படி திட்டஞ்செய்தான். அதனையுணர்ந்த மாலுமியும்

சிங்கவாகுவின் கட்டளைப்படி விசயகுமாரனையும் அவன் தோழர் எழுநூறு பேரையும் ஒரு படகிலேற்றி வேறொரு படகில் அப்படகைப்பூட்டிப் பெரும் சமுத்திரத்தில் விட்டுத் தனது படகைக்கழற்றி எடுத்துக் கொண்டு கரை சேர்ந்து சிங்கவாகுவிடம் அறிவித்துத் தன்னிருப்பிடம் போனான்.

விசயனும் தோழர்களும் ஏறிய படகு காற்று மோதலால் அடைந்து தென் சமுத்திரஞ் சார்ந்து மேட மாதம் புந்தி வாரம் பரிதியின் சாயல் நேரத்தில் வட இலங்கையின் *மணற்றிடலில் அடைந்தது. விசயனும் தோழர்களும் கரையிலேறிப் பார்க்கும்போதுநாகர் குலத்தவரைக்கண்ணுற்றனர். விசயனும் அக்குலத்தவரை நோக்கி அரசியற்றும் இராசனை வினவிய போது † காளிசேனன் என அறிந்து தந்தையாற் கொடுத்த ஆகாரப் பொருட்கள் குறைந்தபடியால் அக்குலத்தவர் விசயனுக்குந் தோழர்களுக்கும் கனி வர்க்கங்களைக் கொடுத்துப்பசியாற்றிவிட விசயகுமாரனும் தோழர்களுடன் அரசுநிருப்பிடந் தேடி ‡முள்ளுத்தீவில வந்து நாகர் குலத்துச் சிற்றரசனைச் கண்டு தனது சம்பவங்களைக்கூறி ஆகாரமுண்டு பரிசியிடத்தில் முதலரசனை வினவிய போது முதலரசர் அயோத்தியாபுரியைப் பண்டைய நாளில் அரசு செய்த பரிதிசூல இரகு வமிசத்தைச் சார்ந்த காளிசேனனென்பவர் என்றும், அவருடைய இராச்சிய இடம் தென்னிலங்கையில் காளிதேசம் என்றும் கூறினன்.

* யாழ்ப்பாணம். இது மாறுபட்ட கருத்து. விசயன் தம்பண்ணையில் வந்தடைந்தான் என்பர்.

† மகாவம்சம் காலசேனன் என்று கூறுகின்றது.

‡ முல்லைத்தீவு போலும்

பரிசியின் துணைவரோடு நாகர் படகிலேறிக் காளிதேசம் வந்து காளிசேனனைக்கண்டு சினைகங் கொண்டாடி இயக்கர் குலத்துக் குவேனியை மணந்து காளிசேனனுக்கு விசயனும் தோழர்களும் படைவீரர்களாக இருந்து மண்ணினால் மாளிகை இயற்றி வாழும் காலம் காளிதேச பிரதானி வீட்டில் மணவிருந்துக்காக, காளிசேனன் விசயன் குவேனியாவரையும் விருந்துக்கழைக்க விசயன் தோழர்களைப் பார்த்துச் சொல்லுவது:-

அச்சபையிலிருக்கப்பட்ட காளிசேனன், பிரதானிகள் படைவீரர் யாவரையும் குவேனியினுடைய மாயச் சூழ்ச்சியினாலுறங்கச் செய்வேன். நீங்கள் முன் பின் யோசியாமல் எல்லோரையும் வெட்டிக்கொல்லுங்கள் என்று கூறி அச்சபைக்குச் சென்று விருந்துண்ணமுன் குவேனியால் எல்லோரையும் உறங்கச் செய்தான். தோழர்கள் அனைவரையும் வெட்டிக் கொன்றனர். பின்பு இலங்கை முற்றுக்குங் கிரீடாதிபனாகினான்.

விசயனின் ஆட்சி

விசயன் தென்னிலங்கையில் ஒரு மலை நாட்டைப் பட்டணமாக் கி விசயதுவீபமென நாமஞ் சூட்டி இலங்கைமுற்றிலும் தந்தையினுடைய சிங்கக்கொடியை உயர்த்திப் பட்டத்துத்தேவியாக * வடமதுரையை அரசுபுரியும் வீரசோகனுடைய புத்திரி †விசாகியைப்

* தென்மதுரை என்று கூறும் மகா வம்சம்.

† மகாவம்சம்சத்திலும் இதேபெயர் வருகின்றது.

பாணிக்கிரகணஞ் செய்து குவேனியை நீக்கி எழுநூறு தோழர்களைப் படைத்துணைவராகவும், பிரதானி, சிற்றரசராகவும் இலங்கை பல திக்கிலுமிருத்தி *மணவாழ்வற்றவரா யிருக்கும்படி திட்டஞ்செய்து ஆண்டு வருங்காலம் அரசுக்கு வந்து 38ம் வருடம் தேகவியோகமடையுங் காலமறிந்து தந்தைக்குத் தம்பி சமித்துவை இலங்கைக்குப் பட்டங்கட்ட அனுப்பும்படி திருமுகமெழுதித் தனது தோழரில் †உபத்தியன் அசயன், பந்துகாபயன், மூத்தசிவன், உத்திகன், மாமகாசீலன், சூரத்தீசன், அலேசனன் என்ற ஒன்பது பேருடன் கொடுத்தனுப்பிவிட்டான்.

அவர்கள் திருமுகத்தைக் கொண்டு ‡மண்ணாற்றுப்பதி சென்று வங்க தேசப்படகிலேறிச் சிங்கபுரம் போய் சிங்கவாகு தேகவியோகமான செய்தி அறிந்து அந்த நவ வீரர்கள் சமித்துவின் கையிற் கொடுத்தனர்.

சமித்துவும் இரகரங்களாலும் வாங்கி வாசித்து அகமகிழ்ச்சி கொண்டு தந்தை மரணமடைந்ததும் சிங்கபுரத்தை தான் பரிபாலிக்கிறதாகவும் காலிங்க நகரத்தை அரசு புரியும் சிறிகேசவ சந்திரருடைய இரண்டாம் புத்திரன் சிறிகுல சேனனுக்குப்பட்டங்கட்டும் படியும் தந்தையுடைய ஆணையரசு தன் கரத்திலிருக்க வேண்டுமென்றும் பதில் திருமுகம்

* மணந்தார்கள் என்று மகா வம்சம் கூறுகின்றது.

† இவர்களை அரசர்கள் என்று கூறுகின்றது மகாவம்சம்

‡ மன்னார்.

எழுதி வந்த வீரரின் கையிற் கொடுத்து அனுப்பிச்சிறிகுல சேனனுடன் தனது படை வீரரில் நூற்றறுபது போர் வீரரையும் உடன் கொடுத்தனுப்பி வைத்தான்.

*சிறிகுலசேனன் கலிங்கரிற் கலந்த வங்க குல மானபடியால் வங்க குலப் படகிலே அனைவருமேறிக் காளி தேசத்தில் இறங்கி விசயதுவீபத்தை அணுகி விசயனிடம் போய்ப் பாதபந்தனஞ் செய்து திருமுகத்தை விசயன் கையிற் கொடுத்தனர். விசயன் வாசித்து தனது தந்தை மாண்டதையிட்டு விசனமுற்றுச் சிறிகுல சேனனை வாழ்த்தி அவன் தந்தை சிறிகேச வசந்திரருடைய சுகசெய்திகளை வினாவித் தந்தையின் துயரத்தை மாற்றிக் கலிங்கர், சிங்கர், வங்கர் என்னும் முக்குலத்தாரும் இலங்கையை எக்காலமும் அரசியற்றி வருவாரென நினைத்து உள்ளங்களித்து சிறிசேனனைக் கமலங்களால் முழுக்காட்டிப் பட்டு வஸ்திரமுடுத்தி கரத்தில் தன்னுடைய †செங்கோலைக் கொடுத்துச் சிரத்திலே நவரெத்தினங்களால் இழைத்த முடியைத்தரித்து அரசாளும்படி திட்டப்படுத்திச் சில காலத்தின் பின் பரமபதம் அடைந்தான். விசயன் அரசியற்றிய காலம் 40 வருடம்

திங்கள் வெண்குடை தவளச் சிறிகுல சேனன்றானும் சிங்கனின் கொடிதளிராக திருவள நிலங்கை நாட்டில்.

* சேனன் போலும்

† செங்கோல் முடிதரித்தல் இவை தேவநம்பிய தீசனுக்குப்பின்னர் ஏற்பட்ட வழக்கமென்பர்.

வங்க ரத்தின குலத்தோன் செங்கோ லோச்சு நாள் கலி
பிறந்து
அங்கு வீராயிரத்து எண்ணூற்றுபதாண்டே.

இலங்கை திரிசிங்கள நாடாக்கப்பட்ட வரலாறு

சிறிகுலசேனனும் கலி உதித்து 2790 ஆம் ஆண்டில் இலங்கையை ஏற்றுப்பரிபாலனஞ் செய்து வரும் காலத்தில் வங்கர் குலத்து மாமணி என்பவளை மணம் புரிந்து சில காலத்தின் பின் இரண்டு புத்திரர்களைப் பெற்று வாழ்ந்து வரும் போது, முதற் புத்திரன் *கூத்திகன் இளவரசுப்பட்டம் பெற்று நல்லரசு புரிந்து வருங்காலத்தில் சமித்துவின் மூன்றாம் புத்திரன் †பந்துவாசன் என்பவன் வங்கர் குலத்து எல்லாளன் என்பவனையும் துணைசேர்த்துச் சிங்கபுரத்தை விட்டு இலங்கையில் வந்து சிறிகுல சேனனை நோக்கி “என்னையும் எல்லாளனையும் இலங்கையை இரு பங்காக்கி ஆளப்பட்டம் கட்டு” என வாக்குவாதம் புரிந்தான். அப்போது சிறிகுல சேனனும் சமித்துக்கு வரைந்த திருமுகமாவது “உமது புத்திரர் பந்துவாசன் என்பவன் எல்லாளனையுந் துணைக் கொண்டு இலங்கையை இருவருக்கும் பட்டங்கட்டும்படி

கேட்கின்றான்; எனக்கும் இரு புத்திரர்கள் இருக்கின்றார்கள்; இதனைத்தீர்த்து வைப்பீராக” என்பதே. சமித்துவுக்கு திருமுகம் சேர வாசித்துப்பார்த்து ‘சிறிகுல சேனனே இலங்கையை மூன்று பங்காகப் பிரித்து வங்க குலத்து எல்லாளனுக்கு ஒரு பங்கும் எனது புத்திரன் பந்துவாசனுக்கு ஒரு பங்கும் உமது புத்திரன் *கூத்திகனுக்கு ஒரு பங்கும், பிதாவைப்போல் மூவரையுந் தாபரித்துப் பட்டம் கட்டு” எனப் பதில் திருமுகம் அனுப்பி விட்டான். சிறிகுல சேனனும் வாசித்து மனமகிழ்ச்சி கொண்டு இலங்கையை மூன்றாகப்பிரித்து பந்துவாசனுக்கு விசயதுப்பத்தையும் வடமேற்குத் தொடங்கி வடகிழக்கு வரையுமுள்ள பங்கை எல்லாளனுக்கும் பட்டங்கட்டித் தனது புத்திரன் கூத்திகன் என்பவனுக்கு விசயதுப்பமிருந்து தென்மேற்குத் தொடங்கித் தென்கிழக்கு வரையும் பட்டங்கட்டி மூவரும் ஒரே குலம் போல் பழிபங்கமில்லாமல் ஆண்டு வரும்படி திட்டம் செய்து சில காலத்தின் பின் பரமபதமடைந்தான்.

எல்லாளன் சமித்துமகன் பந்துவாசனிருவரோடு
கூத்திகனென்று மூவருக்கும்
பல்லோர்கள் துதிபுரியச் சிறிசேனனும் இலங்கை
தன்னைப்பகுத்து மூன்றாய்
நல்லோரா யிருந்தரசு செய்வீரென்று நரபதியும்
சிரசில் முடிசூட்டும் காலம்
மல்லாருங் கலிபிறந்து ஈரா யிரத்தெண்ணூற்றாரும்
ஆண்டுசிங்க திங்களாமே

* மூத்த புத்திரன் என்கிறது மகா வம்சம்

† சேனனுடன் 22 வருடம் ஆண்டானென்று மகாவம்சம் கூறுகிறது.

* மூத்த புத்திரன் என்கிறது மகா வம்சம்

சிறிகுல சேனன் இலங்கையை மூன்றாகப் பிரித்து மூவருக்கும் பட்டம் கட்டிய பின் கலிபிறந்து எண்ணூறாம் ஆண்டு சிறிகுல சேனனுடைய புத்திரன் கூத்திகன் என்பவன் தனது நகரத்தைமாட்சிமைப்படுத்தக் கருதி முன்ன கரங்களுக்கெல்லாம் திக்காதி காரியங்கள் வகுத்து அரசுபுரியுங் காலம் நகர்வலம் வந்து இருந்து போவதற்காக ஒரு சிங்காசன மண்டபமியற்றி அதனருகில் வாசனைதரும் புட்பத் தோப்பொன்றை உண்டாக்கி அதிலிருந்து மகிழ்ச்சி கொண்டு வேட்டையாடி காளிதேசம் போய் அரசு செய்தான்.

அவ்விட மண்டபம் சிங்கார மண்டபம் என்றும் தோப்பு சிங்காரத்தோப்பு என்றும் நாமம் பெற்றன. அவற்றின் அருகுள்ள இடங்களைக் கிராமமாகக் கருதிச் சிங்காரத்தோப்பைச் செப்பனிட்டு அதற்குக் காளி நாட்டிலுள்ள குடிகள் 90 குடும்பங்களைக் குடியேற்றித் தங்கள் காலிங்க தேசமிருந்து தனது சந்ததிகளில் 96 குடும்பங்களும், காளிகட்டத்திலுள்ள படையாட்சித் தலைவர்களோடு பற்பல செந்நெல் தானியம் செய்யும் 60 குடும்பங்களும் வரவழைத்து, கழனிகள் திருத்தக்கருதி, படையாட்சித்தலைவர்களை காளி நாட்டால் வந்தவர்களை ஆதரிக்கும் தலைவர்களாக்கிச் சிங்காரத் தோப்புக்கு மேற்கிலிருந்த மட்டக்களப்பை மண்கல் மலையாயிருந்த புட்டியை வெட்டிச் சுமந்து மூடும் படி- காளிகட்டத்தால் வந்த குடிகளைத் திட்டப்படுத்த தென அவர்கள் கூத்திகனுடைய கட்டளைப்படி புட்டியை வெட்டி மட்ட மட்டமாய் வெட்டி மூடிக் கொடுக்க கூத்திகன் பார்த்து அளவற்ற ஆனந்தங் கொண்டு அந்த இடத்தில் மாளிகை உண்டாக்கிப் படைவீரரை அக்களப்பு முனையில்

சாலைகளமைத்து இருத்தி அந்த இடத்திற்கு*வீரர் முனை என நாமஞ்சூட்டித் தனது மாளிகை அமைத்த இடத்திற்கு மட்டக்களப்பு என நாமஞ்சூட்டி, பின் அக்களப்பை மூட மண்கல் எடுத்த இடத்திற்கு †மண்கல்புட்டி என நாமஞ்சூட்டி அந்த இடத்தை இராசதானமாக்கித் தனது வமிசத்தாரைச் சூழ இருத்தி சிங்கபுர பிரதானி குல ராமனுடைய புத்திரி மல்லிகாவல்லியைப் பாணிக்கிரணம் பண்ணி அரசியற்றிவருங்காலத்தில் தனது மனைவி மல்லிகா வயிற்றில் மூன்று புத்திரர்கள் பிறந்தார்கள். சேனன், தமனன், விடமதனன் என மூவர்க்கும் நாமஞ்சூட்டி இராசநூல், தேவநூல், வேதநூல், உலகநூல் யாவையும் கற்பித்து மனுமுறையின் படி அரசு செய்து வருங்காலம் மூத்தபுத்திரனுக்கு இளவரசு காலம் வர மட்டக்களப்பை இராசதானமாக்கி இலங்கை தென் திசையாயுள்ள மூன்றிலொரு பங்கைப் பட்டங்கட்டிச்சில காலத்தின் பின் தேகவியோகமடைந்தனன்.

* சம்மான்துறைக்குப்பக்கத்திலுள்ளது. இங்கு பழமை மிக்க கண்ணகையம்மன் கோவிலுண்டு.

† மலக்கம்பிட்டி என்று வழங்கப்படுகிறது.

சேனன் சரித்திரம்

மன்றலம் புகழ்ச் சேனன் மட்டக்களப்பில் செங்கோல்
அண்டர்கள் புகழோச்சம் நாளது கலியுதித்துச்
சென்றதோராயிரத்து
எண்ணூற்று அறுபத் தெட்டில்
தின்றிலம்பச் செங்கோல் செழித்துயர் தளைத்ததன்றே.

கூத்திகன் புதல்வனாகிய சேனன் தனது தம் பிமாரிருவரையும் மந்திரிகளாய் நியமித்து மட்டக்களப்பை இராசதானியாக்கி மனுநீதியின் படி அரசியற்றி வருங்காலம் கலிங்கதேச வங்கதேச சிங்கபுரமிருந்து தனது சந்ததியார்களில் அனேக குடும்பங்களை வரவழைத்து மட்டக்களப்புப் பல திக்கிலும் குடியேற்றினன். இவரின் மனைவி நாகமணி. இவருடைய மகன், மகன், மகன், மகன் என்னும் நாலு தலைமுறையாக மட்டக்களப்பை இருநூற்று முப்பது வருடங்களாய் ஆண்டு வந்தனர். இவர்கள் காலத்திலே மாட்ட்புட்டி, மணற்புட்டி, நாப்புட்டி, மலகவத்தை, உன்னாஞ்சை, தம்புட்டி பங்கிடான்வெளி, அம்பிலாந்துறை, கொங்குகாசி அப்பன் புட்டி, அறுகமனப் பூமனை இவ்வூரும் மட்டக்களப்பில் இராசாக்கள் கூடுமிடமாயிருந்து வந்தன. அதன்பிறகு சேனனுடைய வம்மசிம் அருகிப் போக நாகர் இயக்கர் என்னும் இருகுலத்தவர்கள் மேலெழும்பி காலிங்க, வங்கா, சிங்கா என்னும் முக்குலத்தவரையும் அடக்கி முப்பது வருடங்களாக விண்டு- அணையை இராசதானியாக்கிக் கொண்டு எங்கள் தேவ வழிபாட்டை நிறுத்திப் பசாசு, பாம்புகளை வணங்கும்படி வகுத்து வருத்துகிறார்கள் என்று குறைகூறினர். அவர்கள் அசைவெடுக்கவில்லை. ஏனென்றால் அனுரதபுரியை அரசு

செய்யும் சேரன் நாகர் இயக்கர் துணைவனானபடியினால் என்க. பின்பு இந்த நிதியத் தலைவர்கள் முற்சரித்திரங் களையும் இயக்கர் செய்த தீமைகளையும் ஒரு திருமுகம் வரைந்து கலிங்க தேசம் அனுப்பிவிட்டனர். அத்தேசத்தை அரசு புரியும் மதிவாகாகுணன் அத்திரு முகத்தை வாசித்துத் தனது மூன்றாம் புத்திரன் இரஞ்சலனை அழைத்து திருமுகத்தைக் காட்டி ஒரு சைனிய வீரர் முன்னூறு கொடுத்து தமது குலத்தவரை மேல் பதவியில் வைத்து வரும் திட்டம் செய்து இரஞ்சலனைப் படகிலேற்றி விட்டனன். இரஞ்சலனும் கலிங்கன் படைத்துணைவரும் படகில் வந்து சிங்களத் தோப்பு அணையில் இறங்கி நாகரைச் சிநேகம் பிடித்து இயக்கர் என்னும் திமிலரை வாளுக்கிரையாக்கி, விண்டு அணையிலுள்ள இராச மாளிகையை உடைத்து இயக்க அரசனையும் அவன் பிரதானிகளையும் வெட்டிக் கொண்டு மேற்கு வடக்கு மகாவலி கங்கையால் இயக்கர் குலத்திலுள்ள யர்வரையும் துரத்தி எல்லைக்கல்லும் நாட்டி மட்டக்களப்புக் கூத்திகனுடைய மாளிகையில் இரஞ்சலனும் படைவீரரும் இருநூற்று ஆறுபேருமிருந்து வரும் போது தனது படை வீரரில் தொண்ணூற்றாறு பேர் இயக்கரால் மடிய அதில் படையாச்சி குலத்துப் பிரதான வீரியன் திகோன் என்பவன் இறந்ததால் அதிக துக்கமாயிருக்க அனுரதன்புரியை அரசு புரியும் சோரநாகன் திறைகேட்டுப் பிரதானிகளை அனுப்பிவிட்டான். அவர்கள் மட்டக்களப்பில் வந்து இரஞ்சலனைக்கண்டு சில நல்ல வசனங் கூறித் திறைபெற வந்தோமென்றனர். இரஞ்சலனும் அரசனை வினாவி அனுரதபுரிக்குச் சென்று சோரநாகனைக் கண்டு சில சங்கற்பங்கள் பேசிச் சிநேகங்கொண்டாடி இருவரும்

சமாதானப்பட்டு இலங்கையைப் பன்னிரண்டு பாகமாய்ப் பிரித்து எட்டுப்பங்கை விசயதுவீபத்தோடு சேர்த்து மண்ணாறு மணற்றிடரண்டையும் குருகுல நாகருக்கீந்து தெட்சணாபதியை இயக்கர் குலத்திலிருக்கீந்து மட்டக்களப்பை இரஞ்சலனேற்றுக் கொண்டு இனித்தங்கள் இராச்சியமென்றும் திறையில்லை என்றும் இருவரும் சமாதானங் கொண்டு மட்டக்களப்பில் வந்து முற்குலத்தவரை அழைத்து இரஞ்சலன் சொல்வது:- நான் கலிங்க தேசம் போய்க் குடிகள் கொண்டு வந்து இயக்கரிருந்தவிடமெல்லாம் குடியேற்ற வேண்டும். ஆகையால் படையாட்சித் தலைவனுக்கு மட்டக்களப்பைப் பட்டங்கட்டப்போகிறெனென்று படையாட்சித் தலைவனுக்குப் பட்டங்கட்டி இரஞ்சலன் மட்டக்களப்பை விட்டுக் கலிங்க தேசம் போனான்.

சிறிகுலன் சரித்திரம்

காரென்னுமியக்கர் சேரர் மகாலிங்க குலத்துவேந்தன் தூரணிபுகழ் மட்டக்களப்பினின் சார்ந்தநீக்கி சீர்பெறு சிறிகுலர்க்கு சிரமுடி தரித்த அன்னாள் தார்கலி உதித்த ஆண்டு மூவாயிரத்து இருபதாமே.

படையாட்சி குலத்துச் சிறிகுலன் மட்டக்களப்புக்குக் கலிபிறந்து மூவாயிரத்திருபதாம் வருஷம் அரசுக்கு வந்து தெற்கு மாணிக்க கங்கையும் எல்லையாக வைத்து அரசு புரியுங்காலம் அதிக கழனிகள் திருத்திச் செந்நெல் செழித்து ஓங்கிவரத் தனது மனைவி வயிற்றில் மூன்று புத்திரர்கள் பிறந்திருந்தார்கள். முதல் புத்திரன் வாசுரனென்பவனுக்குக் கலிபிறந்து மூவாயிரத்தெழுபதாம்

வருஷம் மட்டக்களப்பைப் பட்டங்கட்டிச் சில காலத்தின் பின் பரமபதம் அடைந்தான். வாசுரனுடைய மாதா வங்கர் குலம். இந்த வாசுரன் மட்டக்களப்புக்கு அரசுக்கு வந்த போது மாணிக்கக் கங்கையில் இருந்து வெட்டு வாய்க்கால் ஒன்றெடுத்து சமுத்திரக்கரைவரையும் கழனிகள் திருத்திச் செந்நெல் செழித்தோங்கும்படி செய்து வைத்து அரசாண்டான். இவன் வெட்டிய வாய்க்காலுக்கு முக்கனர் வாய்க்காலென்னும் நாமம் சூட்டியிருந்தனன். பின்பு நாற்பது வருஷம் அரசு செய்த பின் தனது புத்திரன் சிரசன்னசித்துவுக்குப் பட்டங்கட்டி தொண்ணூறு வயது ஆயுள் வரையுமிருந்து தேகவியோகமானான்.

பிரசன்னசித்து-சரித்திரம்

பிரசன்னசித்து கலிபிறந்து மூவாயிரத்து நாற்றுப்பத்தாம் வருஷம் மட்டக்களப்புக்கு அரசுக்கு வந்தபோது தேவர் சந்நிதியியற்ற விருப்புடையவனாக இருந்து வரும் காலம் புவனேயகயவாகு என்னுமொரு கலிங்க குமாரன் சோழநாட்டிலரசியற்றி வரும் திருச் சோழனுடைய மகள் தம்பதிநல்லாள் என்பவளை பாணிக் கிரகணஞ்செய்து சில காலத்தின் பின்பு புத்திரனில்லாமையால் இராமேசுபரம் தரிசனை செய்து மண்டபமொன்றியற்றும் படி திரவியமுங் கொடுத்து திட்டஞ்செய்து இலங்கையில் வந்து திருக்கேதீஸ்வரம் தெரிசனை செய்து தானும் தன் மனைவியும் சிறைதளங்களோடு கோணேஸ்வரர் தெரிசனை செய்து நிற்கும் போது மணிபுரத்தை அரசு புரியும் நாகர் குலத்துச் சிற்றரசனுடைய மந்திரி கொட்டாயனென்பவன் புவனேய கயவாகுவை நோக்கி என்னுடைய உத்தரவில்லாமல்

நீயிங்கு வரப்படதென விளம்பினன். அதனைக் கேட்ட புவனேயகயவாகுவும் தன்னோடு வந்த சோழவீரியர்களை ஏவிக் கொட்டியன் முதலிய நாகர் குலத்துப் பிரதானிகளையெல்லாம் வெட்டிக் கொண்டு செய்துச் சிலரை அந்நகரத்தாலகற்றியும் தெட்சணாபதியைத் தன்னளவிருத்திச் சோழ நாட்டு வீரியர்களைக் காவல் வைத்து மட்டக்களப்பை அரசுபுரியும் வாசூரன் புத்திரன் பிரசன்னசித்துவிடத்தில் மனைவி துணைவரோடு வந்து குலமுகமன் கொண்டாடி ஆகாரமுண்டு பிரசன்னசித் தவிடத்தில் தெட்சணாபதியை ஒப்புக் கொடுத்துச் சில நாளிருந்து புவனேயகயவாகுவும் தனது நகரம் போகக் கருத்துற்றபோது பிரசன்ன சித்துவும் நாகர் முனையில் பண்டு-நாளில் சுப்பிரமணியர் ஆலயம்பாழடைந்திருப்பதால் நாட்டுச் சிற்பிகளை அழைத்துச் செப்பனிட்டுத்தரும்படி வேண்டினன். அதனை உணர்ந்த புவனேயகயவாகுவும் தனதுமாமன் திருச் சோழனுக்கு மட்டக்களப்பு நாகர் முனைச் சுப்பிரமணியர் ஆலயத்தைச் செப்பனிடக்கருத்துற்றேன். அதற்குச் சிற்பிகளும் திரவியங்களும் அனுப்பும்படி திருமுகம் அனுப்பினன். திருமுகத்தை வாசித்த திருச்சோழனும் சந்தோஷமடைந்து மருகன் கேட்டபடி அனுப்பினன். சிற்பிகள் வந்து புவனேயகயவாகுவைக் கண்டு நமஸ்காரம் செய்து ஆலயத்தைச் செப்பனிட்டு புவனேயகயவாகுவிடம் ஒப்புக் கொடுத்தனர். புவனேயகயவாகுவும் அந்தனர் புத்தியின்படி அபிசேகஞ் செய்து திருக்கோயிலென நாமஞ்சாற்றி பிரசின்ன சித்துவிடம் ஒப்புக்கொடுத்துச் சில நாளிருக்க புவனேயகயவாகுவின் மனைவி தம்பதி நல்லாளுக்குக் கெற்பமுண்டாக பிரசின்ன சித்துவும் மனமகிழ்ச்சி கொண்டு புவனேயகயவாகுவுக்கு ஒரு நாடுண்டாக்கக் கருதி. வடக்கு

மக்களல் வெட்டுவாய்க்காலும், தெற்கு மாணிக்க கங்கையும், மேற்குக் கடவத்தையும் கிழக்குச் சமுத்திரமாயுமுள்ள ஒரு கிராமத்தையுண்டாக்கி கவடா மலையில் மாளிகை உண்டாக்கி புவனேயகயவாகுவிற்குக் கைலஞ்சமாகக் கொடுத்து அரசிருக்கச் செய்து புன்னரசி என்று நாமஞ்சாற்றிக் கல்லிலும் வெட்டிவைத்து தன்னிருப்பிடஞ் சென்றான். இது நிகழ்ந்தது கலிபிறந்து மூவாயிரத்து நூற்றுமுப்பதாம் வருஷம். அதன் பின்பு புவனேய கயவாகு தன்னோடு வந்த பிரதானி சோழவீரியர் சிறைத்தளங்களாகவும், தன்னருகாயிருத்தி தனது நகரத்துள் கழனிகள் திருத்தி குடிபடைசிறைகளை வைத்து வாழ்ந்து வருங்காலம் தனது மனைவிக்கு பிரசவகாலம் நேரிட்டது. அன்று விடா மழை பெய்ய அத்தினத்தில் புத்திரன் பிறந்தான். அப்பிள்ளைக்கு மேகவர்ணன் என்றும் மனுநேயகயவாகு என்றும் நாமஞ்சாற்றி வாழ்ந்து வருங்காலம்- புத்திரனுக்கு இராச பருவகாலம் வர வங்க தேசத்துக் குலசந்திரனுடைய புத்திரி அழகுவல்லியை மணம்முடிப்பித்து உன்னரசுகிரியையும் பட்டங்கட்டிச் சிலகாலத்தின் பின் புவனேயகயவாகுவும் அவர்மனைவியும் ஒரே தினத்தில் தேகவியோகம் அடைந்தனர்.

மனுநேயகயவாகுவின் சரித்திரம்

மனுநேயகயவாகு கலிபிறந்து மூவாயிரத்து நூற்றைம்பதாம் வருஷம் பட்டத்துக்குவந்தான். இவன் உன்னரசுகிரிக்குமேற்கிலும் தெற்கிலும் உள்ள நாடு நகரங்களை எல்லாம் தன்கைவசப்படுத்தித் திசைவாங்கு அரசுபுரியுங் காலம் மட்டக்களப்பை அரசுபுரியும்

பிரசன்னசித்துவின் புத்திரன் நாசகனைச் சிநேகம் கொண்டு தந்தையாலியற்றிய நாகர்முனை ஆலயத்தை அந்தணர் புத்தியின்படி செப்பனிடக்கருதிச் சோழ நாட்டுச் சிற்பிகளை அழைத்து ஏழுதட்டுத் தூபியும் மதில் மண்டபங்கள் மாதர்சாலை, வாகனவீடு, கோபுரவாசல், தங்கத்தகடு பூட்டிய கொடித்தம்பம், தூபியின் மேலே ஏழு தங்கக் குடமும் நிறைத்து ஆறு வீதியும் அலங்கரித்து அந்தணரால் அபிஷேகங்கள் செய்வித்துத் தனது மாதா பிதா வமிசத்தாருக்கு வங்க தேசம், சிங்கபுரம், சோழநாடு, கலிங்க நாடு, இராமநாடு இவைகளை அரசுபுரியும் புரவலர்களுக்குத் தந்தை தாயுடைய சம்பவங்களும் கலிங்கர் வங்கர் சிங்கர் இலங்கையை அரசுபுரியும் நேர்மைகளும், தனது தந்தையால் முன் நாகர் முனையிலியற்றிய திருப்பணிச் சம்பவங்களும் அந்தத் திருமுகப்பணியை யான் அந்தணர் புத்தியின்படி தமிழ் மதம் ஓங்கச் சோழநாட்டுச் சிற்பிகளை அழைத்துச் செப்பனீட்டு அபிசேகம் இன்னதினமெனத் திருமுகம் அனுப்பினர். அதை வாசித்தறிந்து அரசர்கள் மாணிக்கம், முத்து, இரத்தினம், நாகமணி, தங்கத்தட்டு, பாரிசாதம், சரிகைப்பட்டு இவைகளை ஏழு இராசர் கையில் கொடுத்து தங்கள் தங்கள் பந்துக்கள் நாற்பது திறைக்குடிகளையும் அனுப்பிவிட்டனர். அவர்கள் ஒருங்குசேர்ந்து ஒரு படகில் ஏறி தென்சமுத்திரம் சார்ந்து நாகர்முனைக்கு அடுக்காயிருக்கும் களப்பு முகத்திலிறங்கி நிற்க, தாசகன் மனுநேயகயவாகுவின் பிரதானிகள் அந்தணர்களோடு எதிர் சென்று முகமன் கொண்டாட அந்தணர்களை ஏழு இராசரும் நாற்பது திறைக்குடிகளும் தம்பட்டனென வாழ்த்தித் திருப்பணிக்குச் சென்று ஏழு இராசரும் அவர் அவர்கள்கொண்டு வந்த திரவியங்களையும் அரசினர்தம்பதி நல்லாள் பந்துக்கள் கொடுத்த

பத்திரங்களையும் மனுநேயகயவாகுவிடம் கொடுத்து பரிசுபுரிந்தனர். மனுநேயகயவாகுவும் வந்தவர்களை ஆசீர்வதித்து அறுசுவையுடன் அமுதளிப்பித்து அபிசேகஞ் செய்து ஆறு காலம் பூசை நடக்கும்படி ஏழு இராசர்களையும் படையாட்சி குலத்தில் மூன்று வன்னியர்களையும் வகுத்து இருபாகை முதன்மையாக கலிங்ககுலத்து பிரசன்னசித்துவினுடைய சந்ததிகளே வரவேண்டுமென்றும், ஐந்து பண்டாரங்களும், அந்தணர், முதன்மை இராசர் இவர்களுடைய உள்ளியர் என்றும் பதினாறு சிறைகளும் காராளருடைய உள்ளியர் என்றும் மனுநேயகயவாகுவும் தாசகனும் கற்பித்தனன். பின்பு திருப்பணிக்கு ஆதாரமாக மனுநேயகயவாகுவும் தாசகனும் ஏரிகள் இயற்றிக் கழனிகள் உண்டாக்கக் கருதி சங்குமண்கண்டு தலையாகவும் தாடைகிரிபாதமாகவும் இருபத்துநாலு ஏரி ஒன்றாகவும் முப்பத்திரண்டு மதகுவைத்து ஒரு ஏரி இயற்றி சமுத்திரக் கரைவரை கழனிகள் திருத்தி நீர் மிஞ்சிவந்தால் ஏரியை இரண்டாகப் பிரித்து நடுவில் கள்ளி ஓடையாய் வெட்டிச் சமுத்திரக் கரையில் கொண்டுவிட்டு நாகமுனைத்திருப் பணிக்கு ஈந்து மட்டக்களப்பை அரசுபுரியும் தாசனிடத்து ஒப்புக்கொடுத்து இராசரும் வந்த திறைக் குடிகளும் தம்பட்டர் என்று அந்தணர்களை கண்டு பேசிய இடத்தில் அந்தணர்களைக் குடியிருத்தி பட்டையும் வரிசைகளையும் கொடுத்து மாணிக்க வைரத்தால் ஒரு கணைவிக்கிரகமும் ஸ்தாபித்து தம்பட்டா ஊரென நாமம் சூட்டி, தனதுமாதாதம்பதி நல்லாள் பேரில் ஒரு வாவியும் இயற்றி அந்த வாவிக்குத் தம்பதிவில் என்று நாமம் சாற்றி தாசகனிடத்து விருந்துண்டு முகமன்கொண்டாடி உன்னரசுகிரியில் மனைவியும் வரும் சிறைத் தளங்களோடு சென்று வாழ்ந்து

வரும் காலம் மனைவிக்கு சந்தானமில்லாமையால் விசனமுற்று இருக்கும் போது ஒரு பேழை சமுத்திரத்தில் அடைந்துவந்து கரை ஏறக்கண்ட வேவுகாரன் ஒருவன் உன்னரசுகிரியில் சென்று மனுநேயகயவாகுவிடத்தில் கைகட்டி நின்று, அரசே சமுத்திரக்கரையில் ஒரு அழகு சுவந்திரியமான பேழை அடைந்து கரைசேர்ந்திருக்கிறதென விண்ணப்பம் செய்தான். அதைக்கேட்ட அரசன் பிரதானிகளோடு கடற்கரைக்குச் சென்று பேழையைத்திறந்தான். அதற்குள் ஒரு பெண் குழந்தையிருந்து கல கல என நகைத்தது. அதைக்கண்ட அரசன் மனமகிழ்ச்சியோடு பல்லக்கில் வைத்து உன்னரசுகிரிக்குச் சென்று தன் மனைவி கையில் கொடுத்து ஆடகசுவந்திரி என நாமம் சூட்டி நாளொருவண்ணமாய் வளர்த்துப் பேழை அடைந்த இடத்தை நகராக்கி * பாலர்நகை நாடென நாமம்சாற்றிக் குடியேற்றி அந்தநாடும் மட்டக்களப்பு எல்லையான படியால் தாசகனிதத்தில் ஒப்புக்கொடுத்துத் தனது நகரம் போயினன். தாசகனும் அந்தப் பாலர் நகரைக் காட்டில் படகு கட்டும் துறையாக்கி அணையும் இயற்றினன். அதன்பின் வடநாட்டு வர்த்தகர்கள் வந்து வர்த்தகம் செய்தனர். பின்பு மனுநேயகயவாகுவின் புத்திரி ஆடகசுவந்திரிக்கு ஏழுவயதில் சயனிக் கும் போது ஒருவர் தெரிசனபிரசன்னராகி இராமமந்திரம் ஒன்றும், இராமதியானமே வணக்கமென்றும், உபதேசித்தகன்றார். உடனே விழித்து மறு நாட் காலையில் மந்திரஞ் செபித்து இராம மூர்த்தியை வணங்கிவரும் காலம் மனுநேயகயவாகுக்கு ஆடகசுவந்திரியினுடைய பூர்வ சம்பவங்களை வடநாட்டு வர்த்தகப் பிரபுக்கள்

* பாலர் நகை > பாணகை > பாணமை ஆனதுபோலும்.

விளங்கப்படுத்தினர். மனுநேயகயவாகுவும் புத்திரிதனக்கு உரிமை உடையவளென்று உன்னரசுகிரியைப் பட்டங்கட்டி பரம பதம் அடைந்தனன்.

ஆடகசுவந்திரி சரித்திரம்

சீகலி உதித்தகாலம் மூவாயிரத்து ஒரு நூற்றி எண்பதாம் ஆண்டில் வாரணி செளந்திரி அசனனைவகுத்த போதில் பார்செழித்தோங்க மந்திரி அறுவரைப் பக்கமாக்கி கார் அகன்றிடவே செங்கோலோச்சிவள் அக்கருணையன்றே.

ஆடக சுவந்திரி கலிபிறந்து மூவாயிரத்தொரு நூற்றெண்பதாம் ஆண்டு அரசியாக உன்னரசுகிரிக்கு வந்த போது ஆறுமந்திரிகளை வகுத்து 40 வருஷம் அரசு செய்து வருகிற நாளில் உன்னரசுகிரியிலுள்ள குறுநில எயினன் ஒருவன் அரசியின் எதிர்நின்று கைகட்டி, அம்மணி! ஒரு கற்குகையில் யானையைப் போன்ற தேகமும், மானிட உருவமும் உள்ள ஒருவர் இருக்கிறார். குகைக்கருகான இடமெல்லாம் செந்நெல் முத்துக்கோதுகள் பிரமாண்டமாய்க் குவிந்திருக்கின்றதெனக் கூறினன். அரசியும் மந்திரிகளை நோக்கி இந்த எயினகுலத்தவன் கூறிய மொழியை யுகியுங்கள் என்றனர். பிரதானிகள் எயினனை நோக்கி அந்த இடத்தைக் காட்டும்படி கட்டளை செய்து தளத்துடன் வந்து அந்த இடத்தைப் பார்த்தனர். ஒன்றும் தோன்றாமையால் இராசாத்தியிடத்து எயினனைக் கண்டிக்கும்படி கட்டளையிட்டனர். அரசியும் இவனுடைய காலில் விலங்கிட்டு வைக்கும்படி கட்டளை செய்து பொழுது அஸ்தமனமானதால் ஆகாரம் உண்டு தாம்

பூலம் தரித்துப் பாங்கிமாருடன் மஞ்சத்தில் சயனித்தாள். அந்த நேரத்தில் இராமமூர்த்தி பிரசன்னராகி எயினன் கூறியது உண்மையென்றும், நூற்றிருபது பருவம் ஆயுள் என்றும், நூற்றுப்பதினேழாவது பருவத்தில் ஒரு புத்திரனைப் பெறுவாயென்றும், முற்காலத்தில் இராவணேஸ்வரன் நிகும்பலை யாகஞ் செய்ய அதிலுண்டாகிய பூதங்கள் தான் எயினன் கூறிய குகைக்குள் இருக்கிறதென்றும், நீ அந்த இடத்திற் சென்று உன் இராம மந்திரத்தைத் தியானிக்க அப்பூதம் நூற்றெட்டும் உன் அடிமையாய் வாழும் என்றும் தெரிசனத்திற் சொல்லி மறைந்தனர். அரசியும் திடுக்கிட்டு விழித்து இராம மூர்த்தியைத் தெரிசனை செய்து இராம மந்திரத்தையும் செபித்து விடிந்த பின் பிரதானிகளோடு எயினன் கூறிய இடத்தில் நின்று இராம தியானஞ் செய்ய, பூதம் நூற்றெட்டும் அரசியின் காலில் விழுந்து உமக்கடிமையெனச் சாயல் காட்டி நின்றன. அதைக்கண்ட அரசி பூதங்களுடைய தேகங்களையும், அவைகள் சஞ்சரித்த குகைகளையும் கண்டு ஆச்சரியமுற்று பூதங்களுக்கு ஒரு நாளைக்கு இருபது கலன் அரிசிக் கஞ்சி காய்ச்சிப் பகிர்ந்து கொடுக்கும்படி ஏவலாளர்களைத் திட்டப்படுத்தி பூதங்களிருந்த இடத்திற்கு இராட்சதகல் என நாமம் சாற்றி மட்டக்களப்பை அரசுபுரியும் தமனை அழைத்து இந்த இடத்தை நகராக்கிக் குடியேற்றும் படி திட்டம் செய்து பூதங்களோடு உன்னரசு கிரிக்குச் சென்றனர். பின்பு பூதங்களால் அதிக சித்திகளடைந்து வாழும்படி இலங்கையைப் பல திக்கிலுமிருந்து ஆண்ட அரசர்கள் ஆடக சவுந்தரியை இலங்கை முழுவதுக்கும் ஏக சக்கராதிபதியாக்கினார்.

ஆடக சவுந்தரியின் பிதாவாகிய அசோக சுந்தரன் அசோக கிரியை அரசசெய்து பரமபதமடையுங் காலம்வரத் தனது புத்திரி இலங்கையை அரசு புரிவதையறிந்து ஆடக சவுந்தரிக்கு வேண்டிய திரவியங்களையனுப்பிவிட்டுப் பரமபதமடைந்தனன். ஆடகசவுந்தரியும் தந்தை அனுப்பிய திரவியங்களைப் பெற்று ஆளுங்காலம் ஓரிரவு சயனிக்கும்போது இராமமூர்த்தி தெரிசனப்பிரசன்னராகி, ஆடகசௌந்தரியே! நீ திரேதயுக முடிவில் இலங்கையை அரசுபுரிந்த இராவணேஸ்வரனுக்குப் புத்திரியாகப் பிறக்க இராவணேஸ்வரன் சோதிடரை அழைத்து, உனது பிறவி நோக்கைப் பார்வையிட்டுச் சோதிடர் “இந்தப்பிள்ளை இராட்சியத்துக்காகாது” என உமது பிதாவாகிய இராவணேஸ்வரன் உன்னைப் பேழையில் அடைத்து ஆழியில் விட அந்தப் பேழை வடகடல் மருங்காயடைந்து சனகனுடைய யாகஞ் செய்யுமிடமாகிய கடலருகிலடையச் சனங்கள் உன்னை எடுத்து வளர்த்துப் பருவகாலத்தில் அயோத்தியைப் பரிபாலிக்கும் தசரதன் மகன் சிறிராமனுக்குப் பாணிக்கிரகணஞ் செய்துவைக்கச் சிறிராமனும் பதினான்கு ஆண்டு வனத்தரசனாகித் தம்பி இலட்சுமணனைத் துணைகொண்டு உன்னையுங் கூட்டிக் கொண்டு போயிருக்க, இராவணேஸ்வரன் தங்கையாகிய சூர்ப்பனகி திருச்சிராலில் வாசஞ் செய்துகொண்டிருந்து கங்கைநதித்தீர்த்தமாட வரும்போது சிறிராமரைக்கண்டு மோகங்கொள்ள, இலட்சுமணன் காதும், மூக்கும் அரிந்துவிட, சூர்ப்பனகியும் தனது அண்ணனாகிய இராவணேஸ்வரனிடத்தில் முறைகூற, அவனும் உன்னை மாயமாய் இலங்கையில் சிறைவைக்கச், சிறிராமர் அவனைக்கொண்டு அவன் தம்பியாகிய விபூஷணனுக்குப் பட்டங்கட்டி அயோத்திமார்க்கமாகப் போகவேண்டியதால்

அனுமானை ஏவிக்*காசிநதியில் அவிமுத்தி தீர்த்தமெடுத்து ஒரு வாவியில் கலந்து இருவரும் ஸ்நானஞ்செய்து பாவத்தைநீக்கி அயோத்திக்குப்போய் வாழுங்காலம் குசன்பிறந்து வால்மீகரால் உபதேசம் அளிப்பித்து பரமபதம் அடைந்தாய். அதேபோல் இச் சென்னமும் எடுத்தாய். இப்போது காசி அவிமுத்தி நீர்கலந்த நதி உன்னுடைய ஆசிரமத்திலிருக்கிறது. அந்த நதியை அறியவேண்டில் பசும் சேறாயிருக்கும். குஷ்டரோகிகள் ஸ்நானஞ் செய்தால் உடனே நோய் தீர்ந்து போகும்மென்று மறைந்தனர். அரசியும் விழித்து அந்நதியை ஆராய்ந்து கண்டறிந்து பார்க்கும்போது காசி அவிமுத்திநதி கலந்ததெனவறிந்து *மாமங்கை நதியென நாமஞ்சாற்றி ஸ்நானஞ்செய்து ஆண்டாண்டுதோறும் தீர்த்தமெடுத்துக் கொண்டு திருக்கோயில் சமுத்திரத்தில்விட்டுக் கலந்து ஆடித்திங்கள்-அமாவாசை அன்று ஸ்நானஞ்செய்து கொண்டாடி வந்தனர். பின்பு ஆடகசவுந்தரியும், நூற்றுப்பதினமூன்று வருஷம் மட்டும் உன்னரசுக்கிரியை ஆண்டுவரும் காலம் மட்டக்களப்பையும் ஆடகசவுந்தரியே ஆண்டுவந்தாள். மட்டக்களப்பை ஆண்ட தனசேனனுடைய சந்ததிகள் சவுந்தரிக்குத் துணையாயிருந்தார்கள். மேல் வங்கர்குலத்து மகாசேனன் என்பவன் கலிபிறந்து மூவாயிரத்து முந்நூற்று நாற்பதாம் வருஷம் இலங்கைக்குக் கிரீடாதிபனாகவேண்டுமென்று நினைத்து கலிங்க தேசம் போய்க் கலிங்ககுலத்துத் தத்திசனுடைய சகோதரன் சங்கமிகுந்தனைக்கண்டு சகோதர முகமன் கொண்டாடி ஆகாரமருந்தும் போது, சகோதரா! நான் இலங்கையை ஆளக் கவனங் கொண்டிருக்கிறேன். அதற்கொரு உபாயஞ்

* இதனை இக்காலத்தில் மாமாங்கம் என்பர்.

† மகாவம்சத்தின் கடைசி அரசன்; வைதூலிய மதத்தவன். 274-301.

சொல்லவேண்டுமென்று வேண்டினன். சங்கமிகுந்துவும், கேளும் மகாசேனனே! வைதூலியமென்னும் சைவமதத்தை வளர்ச்சிசெய்து தட்சண கையிலையில் முற்காலத்திலே தசகண்டராவணன் முக்கோணமுள்ள ஒரு லிங்கத்தை ஸ்தாபித்துக் *கன்னியாகுமரி என்று ஏழு நதி உண்டாக்கிப் பாவநாசச்சுனை என்று நாமஞ்சாற்றி வெகுகாலமாய்ப் பூசித்து வருகையில் தனது தங்கை சூர்ப்பனகை சொற்கேட்டு அயோத்தியை அரசுபுரியும் தசரதச் சக்கரவர்த்தி மகன் சிறிராமன் வனத்தரசனாகிப் பதினான்கு வருஷம் தனது மனைவி சீதையோடு தம்பி இலட்சுமணனைத் துணைகொண்டு குகனைச் சிநேகம் பிடித்து வாழுங்காலம் இந்த இராவணஸ்வரன் சீதையை இலங்கைக்குக் கொண்டு வந்து சிறை வைக்க ரகுநாதனுடைய வால்நரர் வீரியர்களைச் சேர்த்து இலங்கையில் சென்று இராவணன், கும்பகர்ணன், அதிகாயன், இந்திரசித்து, மகாமாயன் முதலாம் யாவரையும் கொன்று சீதையை மீட்டு அயோத்திக்குச் சென்று வாழ்ந்தனர். அந்தக் காலம் தொட்டு சிதைவுற்றிருக்கும் அந்த ஆலயத்தைச் செப்பணிட்டுப் பூசா ஆரம்பம் நடைபெறச்செய்து, வைதூலிய சைவ மதத்தையும் போதித்து வளரும்படி செய்தால் இலங்கை முழுவதும் உன்னைவசப்படுமென்று செப்பினன். அந்தவார்த்தையைக் கேட்டு மகாசேனன் சந்தோஷமடைந்து, ஆகாரமுண்டு, தாம்பூலந்தரித்து, முகமன் கொண்டாடி காலிங்க நகரம் விட்டு வங்கநாட்டில் சென்று சிவாலயமியற்றும் சிற்பிகளும், ஒரு பெரிய சைனிய வீரியர்களும், அதற்குரிய திரவியங்களும் தயார் செய்து தந்தை வீரசோகனிடத்தில்

* திருகோணமலைப் பாங்கரிலிருக்கும் வெந்நூற்றுக்கள் போலும்.

விடைபெற்று ஒரு படகிலேறித் தென்சமுத்திரஞ்சேர்ந்து தட்சணாகயிலைக் கப்பாலிறங்கி அனுராதன் புரியை அரசுபுரியும் *தெத்தீசனைக் கண்டு சகோதர முகமன்கொண்டாடி வைதூலிய சமயத்தைப் போதித்து அந்த அரசனைக் கைவசப்படுத்தித் தெட்சணா பதியால யமும் நேர்பண்ணி அபிஷேகம் செய்வித்து தெத்தீசனால் மீன வாவியில் ஒரு ஏரியுமுண்டுபண்ணி வித்து †மீனேரி என நாமஞ்சாற்றி அதற்குரிய கழனிகள் திருத்தி அந்த ஆலயத்துக்கீந்து புத்தாலயங்களையும், புத்தவிகாரை களையும் இடிப்பிடித்துத் தானே அரசனெனக் கொள்வங்கொண்டு தெத்தீசனையுமடக்கி வாழுங்காலம் மட்டக்களப்பு உன்னரசுகிரியை அரசு புரியும் ஆடகசுவந்தரி அறிந்து முதலாம்மந்திரியை அழைத்துச்சொல்லுவது:- வைதூலிய சைவன் ஒருவன் வந்து தட்சணாகயிலையில் இருந்து தெத்தீசனைத் துணைகொண்டு சிவாலயங்களை நேர்பண்ணிப் புத்தாலயங்களை இடிப்பிக்கிறான். அவனை ஒரு சைவியத்தோடுசென்று அவன் நேர்செய்த ஆலயத்தை இடித்துக் கடலில் தள்ளி அவனையும், அவன் துணை வரையும் அடித்துத் தூரத்திவிட்டு வரும்படி கட்டளை பண்ணினள். அதனை உணர்ந்த மந்திரியும் படைவீரியர் களோடு புறப்பட்டு ஆறாம் நாள் ‡கொட்டியனூரில் தங்கி மறுநாள் தட்சணாபதியில் சென்று மகாசேனனைக் கண்டு போர் புரியும் நோக்கங் கொண்டு பார்க்க, மகாசேனனும் மந்திரியை அமர்த்தி அமர்செய்து தெத்தீசனிடத்தில் ஆடகசுவந்தரியின் சம்பவங்களை அறிவித்தான். தெத்தீசனும் மகாசேனனை நோக்கி

* தெத்துதீசன் அரசு செய்த காலம் . 263-273

† மின்னேரி குளத்தை மகாசேனன் கட்டியதாக மகாவம்சம் கூறுகின்றது.

‡ கொட்டியாரம் போலும்.

அன்னவள் மட்டக்களப்புக்குத் தென்பாகமாயுள்ள உன்னரசு கிரியை இராசதானியாக்கி இலங்கை முழுதுக்கும் சக்கராதிபதியாயிருக்கிறாள். பூதப்படையு டையவள்; இராமகோத்திரமுள்ளவள். அந்த அரசியின் பருவம் நூறாண்டுக்குமேல் இருக்கவேணும். இப்போதும் வாலமங்கையாயிருக்கிறாள். மணமுறையில்லை. அந்த அரசியோடு போர் செய்து வெற்றியடைய இயலாது. நாங்களிருவரும் உன்னரசுகிரிக்குச்சென்று அரசியோடு சமாதானம் பெற்று வாழவேண்டும். மறுப்புரை சொல்லப் பாடாதென்று கூற, மகாசேனனும் சம்மதமுற்று ஆடகசுவந்தரியின் மந்திரியிடத்தில் விடைபெற்று இருவரும் உன்னரசுகிரிக்குச்சென்று ஆடகசுவந்தரியைக்கண்டு தங்களுடைய முறையைத்தெரிவித்தனர். ஆடகசுவந்தரியும் மனமகிழ்ச்சி கொண்டு தனது சந்ததியாரென்று சிம்மாசனம்விட்டிறங்கி இருவரையும் ஆசீர்வதித்து அமரச்செய்து சில நல்ல வசனங்களை மூவரும் பேசி, அரசி மகாசேனனைநோக்கி வைதூலிய மென்னும் சைவசமயத்தைக்கேட்டு ஆச்சரியமுற்றுத் தானும் அந்த சமயத்திலிருக்க விரும்பினள். அதையறிந்த தெத்தீசன் இருவரையும் மணமுறை நடத்திவைத்து மகாசேனனா லிடித்த விகாரைகளை நேர்பண்ண திட்டஞ்செய்து ஒவ்வொரு விகாரைத் தலங்களிலும் கதிரேசனாலயமியற்றி வித்துப் பூதங்களால் ஒவ்வொரு ஏரியுமுண்டாக்கி அதற்குக் *காந்தளை ஏரியென நாமஞ்சாற்றி தெத்தீசனிரு வரிடத்திலும் முகமன்கொண்டாடி அனுராதன்புரிக்குச் சென்றான். பின்பு மகாசேனனும், மனைவி ஆடகசுவந்தரியும் வைதூலியராய் வாழுங்காலம் சிங்க குமாரனைப்பெற்று

* கந்தளாய் போலும்

மூன்றுவருஷத்தில் ஆடகசுவந்தரி தேகவியோகமானாள். பூதங்களும் காடேறி மறைந்தன. அதன்பின் மகாசேனன் தனது புத்திரனை வளர்த்து இளவரசுடையபுத்திரி தாரகசோதியைப் பாணிக்கிரகணஞ் செய்துவைத்து மட்டக்களப்பு, உன்னரசுகிரி, தட்சணாபதி மூன்றையும் பட்டங்கட்டி ஆளும்படி முடிசூட்டித் திரிகயிலையில் சென்று சிலகாலத்தின் பின் கயிலைவாசனோடு கலந்துமுத்தியடைந்தனர்.

சிங்ககுமாரன் சரித்திரம்

பொன்னொளி மணிபுரப்பரேடன் பூஷணமில்ங்கி மேவ
கன்னியர் கவரிவீசக் கபூதலர் முன்பின்னிற்
மன்னுநாள் கலிபிறந்து மூவாயிரத்து முன்னூற்று
எழுபதாண்டில்
அன்னவன் சிங்கனாண்ட நாளென அறியலாமே.

சிங்ககுமாரனும் கலிபிறந்து மூவாயிரத்து முன்னூற்றெழுபதாம் வருஷம் உன்னரசுகிரியை இராச தானமாக்கி தட்சணாபதியைத் தன்னிழலிருத்தி மட்டக்களப்பை தனசேனனுடைய புத்திரியின் பிரசேது என்பவனுக்குப் பட்டங்கட்டி முகமன் கொண்டாடி, உன்னரசுகிரியிலிருந்து அரசபுரியுங்காலம் குமாரமங்கலனுடைய இரண்டாம் புத்திரன் கனகசுந்தரன் காளிகட்டத்திலுள்ள முப்பது சிறைக்குடியும் நாற்பது குகன் வீரியக்குடியும் ஏழு மாலிங்கப் பண்டாரக்குடியும் கொண்டு ஒரு படகிலேறி உன்னரசுகிரியாளத்துறையில் இறங்கிச் சிங்ககுமாரனிடத்தில் வந்து உன்னரசுகிரிக்குத் தெற்கிலுள்ள மத்தக்கடவத்தை நாட்டில் குடிபதிந்தனர். குமார மங்கலன் புத்திரன் கனகசுந்தரனைத் திரிகயிலைக் கதிபதியாக் கிச் சிங்ககுமாரன் அரசபுரியுங்காலம்,

சோழவமிசத்தைச் சார்ந்த ஆரிய நாட்டுக் காலிங்கை ஆரியன் என்பவன் தனது பந்துமித்திரருடன் சேதுநதியில் தீர்த்தமாடி இராமேஸ்வரந்தெரிசனை செய்து ஓடத்திலேறி மண்ணாறிலிறங்கி திருக்கேதீஸ்வரஞ் தெரிசனை செய்து கோணேஸ்வரம் தெரிசனை செய்ய வரும்போது மடுவோடை என்னுமிடத்தில் நாகர் குலத்துப் பெண்ணொருத்தி நிற்கக் கண்ட ஆரியன் அந்தப் பெண்ணின் ரூபலாவண்யத்தைக்கண்டு அப்பெண்ணை நோக்கி அம்மணி! நீ யார்? உன் குலமேது? உன்பேர் என்ன? சொல்லவேண்டுமென வினவினன். அதைக்கேட்ட அப்பெண்நான் நாகர் குலம்; என்பெயர் நாகபத்தினி; எங்கள் ஆதீன ஊர் உகந்தகிரிக்கு அருகாயுள்ள நாகத் தீவு; இதுதான் என்னுடைய புர்வோத்திரம் என்றனள். ஆரியனும் அம்மணி! உகந்தகிரி எவ்விடம்? நீங்கள் ஆதீன ஊரென்று கூறுவதேன்? அதை விபரமாகக் கூறவேண்டுமென விளம்பினன். அப்பெண்ணும் எங்கள் பாட்டன்மார் கூறுகிறார்கள். புவனேயகயவாகு என்பவர் வடநாடுவிட்டு தனது மனைவி சிறைத்தளங்களோடுகோணேசர் தரிசனை கண்டு நிற்க நாகர் குலத்துச் சிற்றரசன் ஒருவன் புவனேயகயவாகுவை நோக்கி என்னுடைய உத்தரவின்றி இவ்விடம் வரப்படாதெனக் கூறினன். அதனைக்கேட்ட புவனேயகயவாகுவும் முன்பின் யோசியாமல் தன்னோடு வந்தபடைவீரரை ஏவி எங்களரசனையும், பிரதானிகளையும் வெட்டிச் செய்து எங்கள் குலத்தவர் யாவரையும் அந் நகரத் தால் அனுப்பிவிட்டு அப்பகுதிகளைத் தன்னிழலிருத்திக் கொண்டானென்றும், அதிலிருந்து வடகடலருகாயுள்ள குடாவைச்சேர்ந்து குடியேறி நாகதீவென நாமஞ்சாற்றி வாழ்ந்ததென்றும் ஆரியனிடம்அந்தப்பெண் தன் மூதாதையர் சொல்லுகிறார்கள் என்று கூற, ஆரியனும் அப்பெண்ணை நோக்கி உங்கள் நாட்டைக்காட்டும்படி வினவி நாகதீவில் வந்து நாகர் குலத்தவரைக்கண்டு புவனேய

கயவாகுவின் சில சந்ததிகளையும் விசாரித்து அந்தத்தீவை நகராக்கக்கருதி ஆரியநாட்டிலிருந்து ஆதிக்குடும்பங்களை வரவழைத்துக் குடியேற்றி அந்தத் தீவிற்கு அரசனாகி ஆரிய நாட்டுச்செட்டிகுலத்தவர்களை வரவழைத்து வர்த்தகஞ் செய்யத் திட்டஞ்செய்து அத்தேசத்து வீரியர்களை படைத்துணைவராகச் சேர்த்து உன்னரசுகிரிசென்று புவனேயகயவாகுவின் வம்சிசத்தரசனாகிய சிங்ககுமாரனோடு சமராடினன். சிங்ககுமாரனும் பின்னிடாமல் மட்டக்களப்பு அதிபதிகளோடு தனது படைத்துணைவரோடும் ஆரியனையும், ஆரியநாட்டு வீரியர்களையும் நாகர்களையும் முதுகிடச் செய்து துரத்திக் கொண்டு தட்சணாபதிக்கப்பால் விட்டுத்திரும்பி உறவுகொண்டாடி அந்த இடத்துக்கு எல்லைக்கல்லும் நாட்டி, அந்த இடத்துக்கு உறவுப் பெற்றாளை என நாமஞ்சூட்டித் திரும்பித் தெட்சணாகயிலையில் சென்று சிங்ககுமாரன் தந்தையாலியற்றிய திருப்பணியை ஆலிங்கனஞ் செய்து உன்னரசுகிரியில் வந்து அரசு செய்து வருங்காலம் ஒருநாள்கொலுக்கூட்டத்திலிருந்து மந்திரிகளை நோக்கி எனது தந்தை தட்சணாகையிலையில் ஆலயமியற்றிச் சிவபதமடைந்தார். நானுமொரு சிவாலயமியற்ற வேண்டும். அதற்கு நீங்கள் ஆழியின் அருகாலுள்ள ஒரு மலையை ஆராய்ந்து சொல்லுங்களென திட்டஞ்செய்தனன். அதனைக் கேட்ட மந்திரி பிரதானிகள் சிங்ககுமாரனை நோக்கி இராசராசனே! கேளும்:- முற்காலத்திலே இலங்கையை இராசதானியாக்கிப் பரதகண்டத்திலும் சிலபல நகரங்களை ஆண்டு தேவஸ்திரிகளைச் சிறையில் வைத்து அரசு புரிந்து வந்தான் இராவணேஸ்வரன். இதனால் இவன் நாமம் இராவணேஸ்வரன் என்பதாயிற்று. இவ்விடம் வந்த இயமதன்மன் நீ பெரும் பாவினென்று கூறி தன்னிருப்பிடம் செல்ல இராவணனும் தன் பாவத்தைத் தீர்க்கும் பொருட்டாய்

தட்சணாகிரி, உகந்தகிரி என்னும் இரு மலைகளிலும் ஆலயமியற்றிப் பூசாரம்பமியற்றி வாழ்ந்து வருங்காலம் இராமமூர்த்தியின் கையம்பால் மாண்டான். அதன் பின் இராவணனுடைய சந்ததிகள் சீதையின் சாபத்தால் வேற்றுப் போனபடியால் தட்சணாகிரி, உகந்தகிரி ஆகிய இரு ஆலயங்களும் ஒரு யுகம்வரையும் பாழடைந்திருக்க உனது தந்தை தட்சணாகிரி ஆலயத்தைச் செப்பனிட்டு திருக்குளமும் கட்டுவித்து ஆறுகாலமும் பூசை நடைபெறச் செய்து சிவபதமடைந்தார். அதேபோல் உகந்தகிரியில் ஆலயமியற்றி உமது எண்ணம்போலிருக்கிறதென்று மந்திரிமார் கூறினர். அதையுணர்ந்து சிங்ககுமாரன் பிரதானிகளோடு உகந்தைமலையில் ஏறிப்பார்த்து மனமகிழ்ச்சி கொண்டு வடநாட்டுச் சிற்பிகளையழைத்து மலையின் உச்சியிலே சிவாலயம், விஷ்ணுவாலயம், பிரமாவாலயம் மூன்றும் இயற்றுவித்து மலையடிவாரத்து எட்டுத்திக்கிலும் இந்திரன், அக்கினி, இயமன், கிருதி, வர்ணன், வாயு, குபேரன், ஈசானியன் என்னும் எட்டு ஆலயம் எட்டுத்திக்கிலும் இயற்றிவித்துச் செப்புக் கொடித்தம்பம் ஒவ்வொன்றுக்கும் நிறுத்தி, மலையுச்சியிலே மூன்று ஆலயத்திற்கும் நடுவிலே ஒரு தங்கக் கொடித்தம்பம் நிறுத்தி, அந்தணர் புத்தியின் படி அபிசேகமும் செய்து ஆயிரம் அவண நெல்-கழனிகள் திருத்திக் குமுகனல் வெட்டு வாய்க்காலிலிருந்து நீர் எடுத்து மூன்று ஏரியில் நிறுத்தி செந்நெல் செழித்தோங்கும் படி செய்து உகந்தைத் திருப்பணிக்கு ஐந்நூறு அவணத்தறையுமீந்து, அந்தணர் முதலான ஆலய ஊழியர்களுக்கு இருநூறு அவணத்தறையும் ஈந்து, புவனத்திருப்பணி அதிகாரரே எக்காலமும் கடமைக்காரரெனத் திட்டம் செய்து, மட்டக்களப்பை அரசு புரியும் பிரேசேதுவிடம் முகமன் கொண்டாடி ஆடித்திங்கள் அமாவாசை இரண்டு தினமும் இராவணேஸ்வரன் பேரில்

உகந்தத்திருப்பணியில் பெரிய தீபம் ஒன்று ஏற்றும்படி திட்டம் செய்து அரசுபுரிந்துவரும் காலம், தனது மனைவி தராகச் சோதி வயிற்றிலுதித்த சிறிசிங்கன் பருவகாலமானபோது மட்டக்களப்பை அரசு புரியும் பிரசேதுவின் புத்திரி அரசினாச்சி என்பவளைப் பாணிக்கிரகணம் செய்துவைத்து உன்னரசு கிரியையும் பட்டங்கட்டிச் சிலகாலத்தின் பின் தேகவியோகமானார். மட்டக்களப்பையும் பிரசேது தனது புத்திரன் தினகரசேனனுக்குப் பட்டம் கட்டிச் சில காலத்தின்பின் பரமபதமடைந்தான். சங்கனும் கலிபிறந்து மூவாயிரத்து நானூற்றிருபதாம் வருஷம் உன்னரசு கிரிக்கு அரசனாகி மனுமுறையின்படி ஆண்டு வருங்காலம் தனது மனைவி அரசு நாச்சி வயிற்றில் ஒரு புத்திரனும் இரு புத்திரியும் பிறந்தார்கள்.

முதல் புத்திரனுக்கு பானு என்னும் நாமமும், புத்திரிகளிருவருக்கும் செங்கமலம், மகிழ்தாளென்னும் நாமமும் சூட்டிவளர்த்துப் பருவகாலம் முதல் புத்திரன் பானுவுக்கு அனூரதபுரியை அரசு புரியும் குமார தீரனுடைய புத்திரி மாணிக்கமுத்தைப் பாணிக்கிரகணம் செய்து உன்னரசுகிரியையும் பட்டங்கட்டி புத்திரிகளிருவருக்கும் மட்டக்களப்பில் தனது குலத்தவரில் மிதிய அதிபருடைய புத்திரர்களையும் பாணிக்கிரகணம் செய்து வைத்து வாழுங்காலம் மட்டக்களப்பை அரசு புரியும் தினகரசேனனுக்கு சந்தானமில்லாமையால் சிறி சிங்கன் புத்திரன் பானுவுக்கு மட்டக்களப்பைப் பட்டங்கட்டி உன்னரசுகிரியை மட்டக்களப்போடு சேர்த்தனன். பானுவுடைய காலத்திலேதான் தெற்கு மந்தங்கடவத்தன்

நாடும், வடக்கு உறவுப்பெற்றானையும், மேற்குக் கவடாவை மன்னம்பிட்டியும், கிழக்குச்சமுத்திரமும், சிறிசிங்கன் தினகரசேனன் காலத்தின்பின் பானுவும் இலங்கை முற்றிலும் அரசுபுரியும் இராசர்களிடத்திலே முகமன் கொண்டாடி வந்தனர். பானுவுக்குப் புத்திரர் ஐவர்; புத்திரிகள் இருவர். முதல் புத்திரன் அமரசேனன் என்பவனுக்கு விசயதுவீபத்தை அரசுபுரியும் குடகனுடைய புத்திரி வருணாளியாளைப் பாணிக்கிரகணஞ் செய்து வைத்து மட்டக்களப்பையும் பட்டங்கட்டி சிலகாலத்தின் பின் பரமபதமடைந்தான்.

அமரசேனன் சரித்திரம் - மறவர் வருகை

தினகர சேனன்றானும் பானுவுக்கரசளிக்க மனுவர முறையாயிந்த மட்டமாங் களப்பையாண்டு புனிதமற ஈன்றமைந்தன் புகழ் பெறுமமரசேனன் பனுவளர் கலியுத்த மூவாயிரத்து நானூற்றி அறுபத்தாறே.

அமரசேனன் கலிபிறந்து மூவாயிரத்து நானூற்றுபத்தாறாம் வருஷம் அரசு புரியும் போது தனது உடன் பிறந்தார்க்கு இலங்கை பலதிக்கிலும் வதுவை செய்துவைத்து அரசுபுரிந்துவருங் காலம் இராம நாட்டு மறவர் குலத்து இராசவம்சத்தைச்சார்ந்த ஏழு பெண்கள் தங்கள், தங்கள் மணமகனுடனும், சிறைதளங்களுடனும் வவனியர் குலத்து குருகக் குடும்பம் ஐந்தும் சேர்த்து மட்டக்களப்பின் பரிசுத்தங்களை அறியும் படியும், வைதூலிய சமயத்தை மாற்றி அரிநமோ என்னும் நாமத்தைப் போதித்துவைக்க வேண்டுமென்றும் கம்பர் இயற்றிய இதிகாசப்பிரதியை எடுத்து இராம நாடுவிட்டு

சேதுதனில் ஸ்நானம் செய்து இராமேஸ்வர தெரிசனை கண்டு ஒரு ஓடத்தில் ஏறிமண்ணால் இறங்கி திருக்கேதீஸ்வரம், கோணேஸ்வரம் தெரிசனைகண்டு கொட்டியான்புரத்தில் வந்து மட்டக்களப்பில் அமரசேன அரசனைக்கண்டு தங்கள் வரலாற்றைக்கூறி வன்னிச் சிமாரென விருதுபெற்று அமரசேன அரசனிடத்தில் ஏழு ஊர் பெற்று * கலைவஞ்சி ஓர் ஊரிலும், மங்கி அம்மை ஒரு ஊரிலும், செட்டிச்சி ஒரு ஊரிலும், மகிளரசி ஒரு ஊரிலும், இராசம்மை ஒரு ஊரிலும், வீரமுத்து ஒரு ஊரிலும், பாலம்மை ஒரு ஊரிலும் தங்கள் தங்கள் மணமகனுடனிருந்துவந்த சிறைகளைக் கொண்டு கமத்தொழில் செய்துவாழ்ந்தனர். மட்டக்களப்பை அரசுபுரியும் அமரசேனன் மனுனேயகயவாகு வாலுண்டாக்கிய ஏரியைச் செப்பனிட்டு கழனிகளில் செந்நெல் விளையும்படியாய்ச்செய்து அரசுபுரிந்து வருங்காலம் கலிங்க நாட்டு விபாலசந்திரசேனர் இலங்கைக்குப் பெருத்த சைனியத்துடன்வந்து புத்தவிகாரைகள் செழிப்புறச்செய்து மட்டக்களப்பில் வந்து அமரசேன அரசனைக்கண்டு சந்ததிமுமன் கொண்டாடி விருந்துண்டு கலிங்க நகரம் சென்றான். அமரசேனனும் தனது புத்திரன் குணசிங்கனுக்கு மட்டக்களப்பைப் பட்டங்கட்டி சில காலத்தின் பின் பரமபதமடைந்தான். குணசிங்கனும் மட்டக்களப்பை அரசு புரியவந்த காலம்.

குணசிங்கன் சரித்திரம்

உலகுள்ளோர் புகழ்ந்து வாழ்த்த உற்றவர் விழுந்து போற்றத் தலைவனாய் எழுந்து மட்டக்களப்பினில் இருந்த காலம் கலைவளர் கலியுதித்து மூவாயிரத்தைநூறு கடந்த காலம் புலவர்கள் பாடச் செங்கோலோச்சினான் புரவலன்றான்.

குணசிங்கன் மட்டக்களப்பைக் கலிபிறந்து மூவாயிரத்து ஐந்நூறாம் வருஷம் பரிபாலித்துவரும் காலம் *கலிங்க ஓரிசா தேசத்தை அரசுபுரியும் குகசேனனுடைய புத்திரி உலகநாச்சி என்பவள் கௌதமபுத்தருடைய தசனத்தை எடுத்து நெடுங்கூந்தலுள் மறைவாய் வைத்துக் கையயங்கிரியில் குகவம்சத்தார் முன் காலத்தில் எடுத்துக் கொண்டு வைத்த சிவலிங்கத்தையும் எடுத்துக்கொண்டு தனது சகோதரன் உலகநாதனுடன் தனது தந்தை குகசேனனிடம் விடைபெற்று வர்த்தகருடைய படகிலேறி † மணிபுரத்திலிறங்கி விசயதுவீபத்தில் வந்து ‡ மேகவண்ணனைக்கண்டு குலங்கோத்திரமெல்லாம் விளங்கப்படுத்திப் புத்தருடைய தசனத்தைக் கொடுத்தாள். மேகவர்ணனும், புத்தமதத்துக்கு இனி அபாயமில்லையென்று அதிக சந்தோஷங்கொண்டு உலகநாச்சியை நோக்கி உமக்கு வேண்டியதைக் கேளுமென்ன, உலகநாச்சியும் அரசனே! இந்த இலங்கையில் காடுசெறிந்து குடிவாழ்வில்லாத கிராமமொன்றீயும்படி வேண்டினள். அதைக்கேட்ட மேகவர்ணன் மட்டக்களப்பை அரசு புரியும் குணசிங்கன்

* இது சரித்திரம் மகாவம்சத்தில் கூறப்பட்டுள்ளது.

† யாழ்ப்பாணம் போலும்.

‡ இவன் ஆட்சிக்காலம் 301-382.

தனது சினேகிதனாதலால் ஒரு திருமுகம் வரைந்து அதில் உமது மட்டக்களப்பு உன்னரசுகிரி இவைகளில் காடுசெறிந்து குடிவாழ்வில்லாத பதி ஒன்று இந்த உலகநாச்சிக்குக் கைலஞ்சமாய் ஈந்து கொடுக்கும்படி வேண்டி, உலக நாச்சிக்குக் கொடுக்கும் உபகாரங்களையும், இரத்தினமாலையையும் கொடுத்து மட்டக்களப்புக்கு அனுப்பிவைத்தான். அவர்கள் கொங்குகாசி அப்பன்பட்டி வழியாய்வந்து திருமுகத்தைக் குணசிங்கன் கையில் கொடுத்தனர். குணசிங்கனும் திருமுகத்தை வாசித்து சந்ததியுரிமை கொண்டாடி மட்டக்களப்புக்கு வடபாகமாயுள்ள அம்பலாந்துறைக் கப்பால் மன்னேறிமுனை வளர்ந்து காடு செறிந்து குடிவாழ்வற்ற பகுதியை நிந்தமாய்ந்து ஒரு இடத்தில் குடிகளை அனுப்பி வெட்டித்தூர்த்து மாளிகை உண்டாக்கி உலகநாச்சிக்கீய உலகநாச்சியும் குடிவாழ்ந்து சில காலம் சென்றபின், தனது தம்பி சிவநாதனைத்தந்தையிடத்திலனுப்பிக் குகன் குடும்பம் நூற்றாறும், சிறைக்குடும்பம் முப்பதும் எடுப்பித்துக் குகக் குடும்பங்களைத் தன் அருகாயிருத்தி அந்த இடத்தில் ஆலயமியற்றிச் சிவலிங்கத்தை ஸ்தாபித்து வணங்கிவந்தனர். பின்பு இன்னும் ஓரிசாநகரமிருந்து அநேக குகக்குடும்பங்களை அழைத்து காப்பு முனைக்காட்டை அழித்துச்செப்பனிட்டுக் குடியேற்றி அப்பகுதிக்கு அரசியாகி மண்முனையென நாமஞ்சூட்டி வாழுங்காலம் களப்பு முனைக்குத் தென்பாகமாயுள்ள காட்டை அழிப்பிக்கும் போது திடகனென்பவன் *கொக்குநெட்டி மரத்தை

வெட்ட உதிரம் பாய்ந்தது. அதைக்கண்ட திடகன் தனது உடைத்துணியால் மரத்து வெட்டு வாயைக் கட்டிவைத்துப்போட்டு உலகநாச்சியிடத்தில் வந்து இந்தச்செய்திகளை அறிவித்தான். உலகநாச்சியும் அந்த இடத்தில் போய்ப்பார்க்கும் போது அந்த கொக்குநெட்டி மரத்தடியில் ஒரு இலிங்கமிருந்தது. மறுபேர்கள் கண்ணுக்குப் புலப்படாதபடியால் உலகநாச்சியும் சிவலிங்கமெனத்திட்டம் பண்ணி அவ்வனத்தை அழிப்பித்து தூசி நீக்கி ஆலயமியற்றி வடநாட்டுக்கொல்லத்திலிருந்து பட்டர் மூவரை அழைத்துப்பூசை புரியும்படி திட்டம் செய்து அதிக கழனிகள் திருத்தி குணசிங்கனுடன் பிறந்தானாகிய கிரசரன் என்பவனை மணந்து ஒரு புத்திரனையும், ஒரு புத்திரியையும் பெற்று வாழ்ந்து வருங்காலம், தந்த புரத்திலிருந்து ஆரம் தொடுக்கும் குடிகள் பதின்மரை அழைத்து தனது குடிக்கருகாயிருத்திப் பத்தனென்பவனை அவர்களுக்குத் தலைவனாய் வைத்து இரண்டு ஆலயத்துக்கும் ஆரங்கட்டும் குடிகளாக வகுத்தனன். பின்பு கலிபிறந்து மூவாயிரத்து ஐந்நூற்றுமுப்பதாம் வருஷம் குணசிங்கனின் புத்திரன் அதிசுதன் என்பவனுக்கு மண்முனையையும் இருதினங்களில் பட்டங்கட்டினன். அதிசுதன் மனைவியின் நாமம் நாமவல்லி, கனகசேனனுடைய மனைவி அருந்தாள். இவர்கள் இலங்கையில் உள்ளவர்கள். இவர்களின் சந்ததிகள் மட்டக்களப்பு, மண்முனை இரு பகுதிகளையும் இருநூறு வருஷங்களாக ஆண்டு வந்தனர். பின்பு கலிங்க குலத்து வங்கலாடன் என்பவன் அரசுக்கு வந்தான்.

* கொக்கு நெட்டி > கொக்கட்டியாயிற்று போலும்.

வங்கலாடன் சரித்திரம்

திரை செறிந்திலங்குமாழி திடலென வகுத்தயீழத்
தரைதனை அரசசெய்யச் சைனிய வீரரோடு
விரைவொடு கலிங்கதேசம் விட்டவன் வங்கலாடன்
கரைநகரெனுமிலங்கை கண்டனன் களறுவேனே.

கண்டன விலங்கை முற்றும் கலக்கின ரரசர் கோவை
பண்டுநாளுரிமை கேட்கப் பகுத்ததோர் முறைமைசூற
வண்டி சைபாடும் மட்டக்களப்பினை வந்து கண்டு
அண்டு நாளரசு செய்தான் என்றனர் புலவர்தாமே.

கலிபிறந்து மூவாயிரத்தெழுநூற்று முப்பத்தைந்தாம்
வருஷம் கலிங்ககுலத்துதித்த வங்கலாடன் ஒரு
படைத்துணைவரோடு இலங்கைக்குவந்து குதிரைமலை,
அனுரதன்புரி, விசயதுவீபம், காளிதேசம் இவைகளை அரசு
செய்யும் அரசர்களை எதிர்த்துப்போராடி வெற்றிபெற்று
மட்டக்களப்பை இராசதானமாக்கித் திறைவரிபெற்று
அரசாண்டு வருங்காலம் மதுரை நகரை அரசுபுரியும்
செககுணன் என்பவன் இலங்கையை அடைந்து
மட்டக்களப்பிலும் வந்து வங்கலாடனைக் கண்டு
முகமன்கொண்டாடி மதுரையை அணுகினன். வங்கலாடன்
மகன், மகன் மகனின் மகன் மட்டக்களப்பை நூற்றிருபது
வருஷம்வரையும் அரசாண்டு நாற்பது வருஷம் வரை
இரத்தினவல்லி அரசியின் கீழிருந்து வருங்காலம் சிங்கர்
குலத்தில் விரகதன் என்பவன் அனுரதபுரியை அரசுபுரியும்
மிகுந்தன் சைனியத்தலைவனாயிருந்து வருங்காலத்தில்
தனது மனைவி விரோசனி என்பவள் வயிற்றில் பிறந்த
புத்திரன் இலங்கை சிங்கன் என்பவன் பருவகாலத்தில்
மட்டக்களப்பு நிதிய அதிபனானான். குமாரகுணன் புத்திரி

சோபனமுத்தைப் பாணிக் கிரகணஞ் செய்து
அனுரதன்புரத்தில் முந்நூறு பேர் கொண்டசைனிய
வீரரைத்துணை கொண்டு இரத்தினவல்லி நகரத்தரசனை
எதிர்த்து மட்டக்களப்பைத் தன்கைவசப்படுத்தி
* தோப்பாவையை அரசுபுரியும் † சேனனுடைய புத்திரி
பவளமுத்தைப் பாணிக் கிரகணஞ்செய்து மட்டக்களப்பை
அரசுபுரிந்து வருங்காலம் ‡ பாண்டியகுமாரன் ஒருவன்
தன் தந்தை வைப்பாட்டி மகனுக்கு மதுரை
நகரத்தைப்பட்டங்கட்ட பட்டத்துத்தேவி புத்திரனாதலால்
அந்தப்பாண்டியன் தந்தையாய் இருந்தபோதிலும்
அவனைக்கொன்று மதுரைமா நகரத்தை அரசாளக்கருதி
இலங்கைக்குச் சென்று தோப்பாவையை அடைந்து
சேனனிடத்தல் முறைசூறி நின்றான். சேனனும் இவன்
தந்தையின் முற்பழிவாங்கலாமென்று மட்டக்களப்பை
அரசுபுரியும் தருமசிங்கனோடும், இலங்கைமுற்றிலுமுள்ள
படைவீரர் மூவாயிரம் பேரோடும், பாண்டி குமாரன்
புனந்துறுவனுடனும் மதுரைக்கு அனுப்பிவிட்டான்.
அவர்களும் மதுரையை அணுகி மதுரை நகரில் புகுந்து
சின்னாபின்னப்படுத்தி பாண்டியனை வாளுக்கிரையாக்கி
பாண்டிய வீரரில் அனேகரைக்கொன்று அவர்களுடைய
இல்லத்துக்கெல்லாம் எரிமுட்டி முன்பு இலங்கையின் நின்று
மதுரைக்குக்கொண்டு சென்ற நிதிகளையும் கைப்பற்றி
பாண்டியகுமாரன் புனந்துறுவனை அரசிருத்திப்
பத்துவருஷம் இலங்கைக்குக்கீழ் மதுரையை இருத்தி
இலங்கைக்கு மீண்டு தரும் சிங்கன் மட்டக்களப்பை அரசு
புரிந்து வரும் காலம் புத்திரரில்லாமையால் கொக்குநெட்டி

* பொல்லநறுவைபோலும்

† இரண்டாம்சேனன் போலும். 907-941

‡ இதுகதை மகாவம்சத்திலுண்டு.

ஆலயத்தைக் கல்லினால் கட்டி அந்தணர் புத்தியின்படி மதில் மண்டபங்களும் இயற்றி மூன்றுரதமும் சோழதேசமிருந்து அழைத்து அபிசேகமும் செய்து சிறைகளும் வகுத்து வாழுங்காலம் ஒரு புத்திரன் பிறந்தான். அப்புத்திரனுக்குக் குமாரசிங்கனென்னும் நாமம் சூட்டிவளர்த்துப் பருவகாலமானபோது சேனனுடைய புத்திரியின் புத்திரி சோதிமதியைப் பாணிக்கிரகணம் செய்து வைத்து மட்டக்களப்பையும் பட்டங்கட்டி சிலகாலத்தின் பின் பரமபதமடைந்தான்.

குமாரசிங்கன் சரித்திரம்

இரவிகுலத் ததிபனெனும் குமார சிங்கன்
ஏரியெழும் மட்டமென்னும் களப்பு நாட்டை
மருவி அரசியியற்றுக்வி வந்துதித்த நாலாயிரத்
தெண்பதாண்டில்
விரலியதோர் களனிகளும் குடிகள்வாழ் மேதியோர்
விருதுயர்த்தி விளங்கச் செய்து
கருதலறு முற்குலத்தில் கலந்து வாழ்ந்து வந்தகாமெனப்
புலவரெல்லாம் பாடினாரே.

குமாரசிங்கன் கலிபிறந்து நாலாயிரத்தெண்பதாம் வருஷம் மட்டக்களப்பை அரசு புரிய மெளலி தரித்து மனுமுறையின்படி இருபது வருஷம் அரசு செய்து வருங்காலம் தனது மனைவி வயிற்றில் ஒரு புத்திரன் பிறந்தான். அப்புத்திரனுக்கு கதிர்சுதன் என்னும் நாமஞ் சூட்டி வளர்த்து பருவகாலமானபோது மட்டக்களப்பைப் பட்டங்கட்டி தோப்பாவையை அரசு புரியும் தினசேனனுடைய மகளையும் பாணிக்கிரகணம் செய்துவைத்து தேகவியோகமடைந்தான்.

கதிர்சுதன் சரித்திரம்

மதி சொலித் திலங்கும் மட்டக்களப்பினை மெளலி சூட்டும்
கதிர் சுதன் செங்கோலோச்சும் காலமே கலியுதித்து
முதிய நாள் நாலாயிரத்து ஒரு நூற்றுப்பதினைந் தாண்டில்
பதி யரசாண்டானென்று பாடினர் புலவர் தாமே.

கதிர் சுதன் கலிபிறந்து நாலாயிரத்தொரு நூற்றுப்பதினைந்தில் மட்டக்களப்பு மண்முனை உன்னரசுகிரி இவைகளுக்கரசனாகி தனது படைவீரர்களை மூன்று பகுதிகளிலுமிருத்தி மதபேதமில்லாமலும், நிதிமிடியில்லாமலும் புத்தாலயம், சிவாலயம் இவைகளைச் செப்பனிட்டு அரசர்குடிகளில்லாமலும் மட்டக்களப்பை அரசுபுரிந்து வருங்காலம் வடநாட்டுப்புலவர்கள் இவரைத் தான் இராச இராசரெனப் புகழ்ந்து பாடினர். இவருடைய மந்திரிகள் ஏழு பேர் இவர்களின் நாமம் வவுணசிங்கம், புலியமாறன், சத்துவண்டன், கொட்டகக்கச்சன், நீலவண்ணசேனன், அகராகு, கட்டகமன் இந்த ஏழு மந்திரிகளையும் மட்டக்களப்பு மண்முனை உன்னரசுகிரி இவைகளில் சிற்றரசு மந்திரிகளாக வைத்து மாமிச போசனத்தை மாற்றி தாவர போசனவாசிகளாய்த் தனது நகரத்தவர் யாவரையும் மறைநெறியால் திட்டம் செய்து அரசியற்றிவருங்காலம் தனது மனைவி குணவல்லி வயிற்றில் மூன்று புத்திரர்கள் பிறந்தார்கள். இவன் காலத்திலேதான வடமதுரையில் இருந்து * மகமது சூசினி நிர்ப்பாக்கியத்தால் மூன்று படகுக் குகக் குடிகள் மட்டக்களப்புக்கு வந்து கதிர்

* கி.பி.பதினொராம் நூற்றாண்டு. (998-1030)

சுதனைக்கண்டு, தோப்பாவை தட்சணாபதி மட்டக்களப்பு இவைகளில் குடிபதிந்தனர். இவர்கள் இறங்கிய இடத்துக்குக் கண்டுமுனை என நாமம் சாற்றி, படகு அடைய ஒரு அணையும் ஏற்படுத்தி வடமதுரை வர்த்தகர் போக்குவரவு செய்யும் துறைமுகமாக்கி வைத்தனர். அந்தத் துறைமுகத்துக்குக் கல்லேறுமுனைத் துறை என வழங்கிவந்தது.

மதிசுதன் சரித்திரம்

கதிர்சுதனும் தனது புத்திரன் மதிசுதனுக்குப் பட்டங்கட்டி சிலகாலத்தின் பின் பரமபதம் அடைந்தான். மதிசுதனும் பொல்லநறுவையை அரசுபுரியும் * மிகுந்தன் புத்திரி மதாகியை மணம்புரிந்து மட்டக்களப்பை மனுமுறையின் படி அரசு செய்துவரத் தேவாலயங்கள் செழிப்புற்று வரவும், கழனிகளில் செந்நெல் செழித்தோங்க மாதம் மும்மாரி பொழிந்துவரவும் தான தருமங்கள் மேலோங்கி மட்டக்களப்பு, மண்முனை, உன்னரசுகிரி இவைகளில் குறைவின்றி வாழ்ந்து வருங்காலம் தனது வயிற்றில் பத்துவருஷம் சந்தானமில்லாமையால் இயக்கர் நாகர் என்னும் இரு சாதிகளும், ஒருங்குகூடி, இயக்கர் இராட்சத சந்ததிகளாதலால் பத்திரகாளி ஆலயமும் நாகர் குருகுல வம்மிசமாதலால் முருகையன் ஆலயமும் உண்டாக்கி, போர் முனை வீரர்களையும், அந்த இடத்திலிருத்தி, இயக்கர் மந்திரிகளையும் நாகர் இராட்சிய அதிபராயுமிருந்து அரசு புரியும் காலம் கலிபிறந்து இரண்டாயிரத் தெழுநூற்றொன்பதாம் வருஷம்

* மிகுந்தன் என்பவன் போலும் 982-1029

அயோத்தியில் இரகுவமிசத்தைச் சேர்ந்த கால சேனன் என்பவன் பெருத்த போர் முனை வீரர்களோடு இலங்கையில் வந்து நாகர் இயக்கர்களை ஜெயித்து மண்டு நாகனையும், போர் வீரர்களையும், மாடமாளிகைகளையும் உடைத்துத்தள்ளி, அவர்களியற்றிய ஆலயங்களிரண்டையும் இடித்து அரசு செய்து, விசயகுமாரனால் இறந்தான். அந்தக்காலம் தொட்டு மண்டு நாகன் பகுதி பாழடைந்து இருக்க, மதிசுதனும் முருகையன் ஆலயத்தை நேர்பண்ணக்கருதித் தொண்டை நாட்டுச் சிற்பிகளை அழைத்து, அந்தணர் புத்தியின் படி ஐந்து தட்டுத் தூபியும், கோபுரவாசல், வாகனவீடு, ரதசாலை, மூன்றுசுற்று மதில்கள், தங்கத்தகடு பூட்டிய கொடித்தம்பமுமிட்டுத் தங்கக்குடமும் தூபியின் மேல் நிறுத்தி அபிஷேகமுஞ் செய்வித்து அந்தணர் இருபாகையும் அவர்களுக்கு முதன்மையும் முதன்மைக்குச் சிறைகளும் வகுத்து பூசாரம்பம் நடை பெறச் செய்து, சித்திரவேல் ஆலயமென்றும் அந்தப் பகுதிக்குப் போர்முடை நாடென்றும், மண்டுநாகன் இருந்த இடத்துக்கு மண்டுநாகன்சாலை என்றும், நாமம் சூட்டிக் குடிகளையிருத்தி அரசுபுரிந்து வரத் தனது மனைவிக்குப் புத்திரசந்தான முண்டாகி ஒரு புத்திரன் பிறந்தான். அப்புத்திரனுக்கு நாதனென்னும் நாமஞ் சூட்டி வளர்த்து வாழ்ந்து வருங்காலம் நாதன் பேரால் மதிசுதனும் சித்திரவேல் ஆலயத்துக்காதாரமாக ஆயிர அவுணக் கழனிகள் திருத்தி செந்நெல் குறைவின்றி விளையும்படி மேட்டுநீரைத் தகைய ஒரு அணையும் கட்டி மதகுவைத்துக் கழனிகட்குப் பாயச் செய்து நாதனனை என்றும், வேலாயுதர் வெளியென்றும், நாமஞ் சாற்றி சித்திரவேல் ஆலயத்துக்கு ஈந்து அரசியற்றி வருங்காலம் நாதன்

பட்டத்துக்குப் பருவகாலமான போது தோப்புவை அரசுபுரியும் விசுவதாசனுடைய புத்திரி சித்திரரேகை என்பவளைப் பாணிக் கிரகணஞ் செய்துவைத்து மட்டக்களப்பையும் பட்டங்கட்டிப் பரமபதமடைந்தான்.

நாதன் சரித்திரம்

அலை செறிந்துலகில் மட்டக்களப்பினி லரசு செய்ய
கலை வளர் நாதன் தானுங் கருத்து ஏந்துங் காலம்
சிலை வளர் கலிபிறந்து நாலாயிரத் தெழுநூற்

றெண்பதாண்டில்

பலர் புகழ்ந்திருக்கும் நாதன் பட்டமே தரித்த தன்றே.

நாதன் மட்டக்களப்புக்குக் கலிபிறந்து நாலாயிரத்

தெழுநூற்றெண்பதாம் ஆண்டில் அரசுக்கு வந்து மனுந்தியின்படி அரசு புரியுங்காலம் சோழகுலத்துக் குலசேகரன் சோழநாடு விட்டுப் பெருத்த படையுடன் பாண்டிய நாட்டைக் கொள்ளையடித்துப் பாண்டியனையும் வெட்டிக் கொண்டு அந்நகரத்தைத் தன்னிழலிருத்தித் தமிழ் வாசிகளை நாமதாரிகளாக்கிக் குலசேகரன் தனது படைவீரர்களோடு இலங்கையில் வந்து மண்ணாறு, முள்ளுத்தீவு, கொட்டினூர் இவைகளிலுள்ள தமிழர்களை அதட்டிப் பயமுறுத்தி நாமதாரியாக்கி அந்நாட்டு அரசினர்களையும் அஞ்சச் செய்து மட்டக்களப்பில் வந்து நாதனைக் கண்டு நீயும் உன்பிரசைகளும் நாமதாரியாயிருக்கவேண்டுமெனச் சம்மதமுடன், வேண்டினன். அதற்கு நாதனும் சம்மதமுற்றுத் தத்தஞ் செய்து கொடுத்தனன். பின்பு குலசேகரனும் தனது படைவீரராடு திசைமாறாமையிற் சென்று *லோகேஸ் வரனைக் கண்டு இருவரும் முகமன்

* இவனாண்ட காலம் : 1048 - 1054

கொண்டாடி நாமதாரிகளாயிருக்கச் செய்து விருந்துண்டு தனது நகரஞ் சென்றனன். பின்பு நாதன் மட்டக்களப்பைச் சோழ குலத்துக் குலசேகரன் நிழலில் மாற்றி அரசுபுரியுமாப்போல தமிழர்களை நாமதாரியாயிருக்க வைத்துத் தனது புத்திரராயிருவரில் முதல் புத்திரன் தினசிங்கன் பருவமானபோது சோழநாட்டை அரசுபுரியும் வீரசோழனின் புத்திரி இராசசுந்தரியைப் பாணிக் கிரகணஞ்செய்துவைத்து மட்டக்களப்பையும் பட்டங்கட்டி மறுபுத்திரனுக்கு இராசசுந்தரியின் உடன் பிறந்தாளாகிய மதிசுணத்தையும் பாணிக்கிரகணஞ் செய்து வைத்துச் சிலநாள் சென்ற பின்பு தேகவியோகமடைந்தான்.

தினசிங்கன் சரித்திரம்

கரி அரி கலந்து வாழும் காசினி புகழும் மட்டம்
புரிகளப்பதனைநாதன் புத்திரன் செங்கோலேந்துங் காலம்
பரிகலி பிறந்த நாலாயிரத்திருநூற்றிருபது பகுத்த நாளில்
திரிபுரம் சிறந்தெறிப்பத் தினசிங்கன் வந்த ஆண்டே.

தினசிங்கன் கலிபிறந்து நாலாயிரத்திரு நூற்றிருபதாம் வருஷம் மட்டக்களப்பை அரசுபுரிய வந்தபோது மணிபுரத்தை அரசுபுரியும் நாகர் குலத்துத் திரிதாட்டிக ஆரியனைச் சினேகம் பிடித்து மணிபுரத்தில் வர்த்தகஞ் செய்யும் சிலரை மட்டக்களப்பில் வரவழைத்து மட்டக்களப்புப் பலதிக்குகளிலும் இருத்தி அரசுபுரிந்து வந்தான். அந்தக் காலத்திலே தமிழ் மதமருகிப் போகச் சமணமதம் பெருகி வந்தது. தினசிங்கன் குலமானபடியால் அவன் கலிங்கர் வங்கர் முற்காலத்திலேயியற்றிய தேவாலயங்களையிடித்துச் சோழநாட்டுப் படகுகளிலனுப்பி

முகமன்பெற்று வந்தான். அதைக் கண்ட கலிங்கர் வங்கர் மனவருத் தமுற்றுப் பயங்கரங் கொண்டிருந்தனர். தினசிங்கன்தனது மைத்துனன் தோப்பாவைக்கு அரசுக்கு வந்தபோது அவனுடன் சினேகம் பிடித்து தமிழ் ஆலய நிதியங்களைச் சோழ நாட்டுக்கு அனுப்பினன். இவன் மைத்துனன் அணிகங்கன் தினசிங்கன் மந்திரி இருவரும் படையாட்சி குலம். இவர்களின் நாமம் சம்பன், சதாங்கன், தினசிங்கன் கொலுக்கூட்டத்திலிருந்து மந்திரியிருவரிடத்திலும் நாட்டு வளப்பங்கேட்டு முடிவில் மந்திரியிருவரையும் நோக்கி இனி வரப்போகிற காரியமென்னவெனவினவினன். அதை உணர்ந்த மந்திரிமார் அரசனேகேளும்: கலிங்ககுலம் மகாவம்மிசம். அவர்களில் வங்கர் குலங்கலந்ததால் கெங்கர்குலமறைந்து கலிங்கர் காலிங்கர் குலமென வழங்கிவந்தது. அவர்களுடைய குலந்தான் இந்த மட்டக்களப்பை உண்டாக்கியது. அவர்கள் இயக்கர் நாகரைத் துரத்திச் சுயதேசமென்று அரசுபுரிந்தனர். சிவாலயங்கள்எந்தக் குலத்து அரசர்களியற்றினாலும் கலிங்ககுலத்ததிருக்கே முதன்மை கொடுத்து வாழ்ந்தவர். இப்போ நீர்சோழகுலத்தில் கலந்து சோழரைத் துணைக் கொண்டு தமிழ் மதங்களை மாற்றி ஆலயநிதியங்களையும் சோழநாட்டுக்கு அனுப்பிவிட்டீர். அதனால் கலிங்கரால் சில துன்பம்வரவேண்டியது அறிந்து கொள்க. இன்னும் கலிங்கதேச வர்த்தகப்படகும் மணிபுரத்தில் ஊடாடுகிறது அறிந்து கொள்க என்று மந்திரிமார் கூற, தினசிங்கன் ஆலோசனை செய்து கொலுக்கலைந்து தனது இருப்பிடம்போய் மறுநாள் மைத்துனனை அழைத்து வரும்படிமந்திரி ஒருவனை தோப்பாவைக்கனுப்பி அழைத்து அணிகங்கனிடத்தில் மந்திரிமார் கூறியதை விளங்கச் செய்து இருவரும்

ஆலோசனை செய்து காலிங்க குலத்து நிதிய அதிபர்களைச் சோழநாட்டில் சிறைவைக்க ஆதாரந் தேடினர். இந்த சந்தர்ப்பங்களை அறிந்த கலிங்கன் குலத்து சுகதிரன் என்பவன் தினசிங்கன், இவனின் தந்தை நாதன், இவர்கள் சோழரில் கலந்து இலங்கை முற்றும் நாமதாரியாக மட்டக்களப்பிலுள்ள சிவாலயங்களையிடித்து அதிலுள்ள நிதியங்களையும் சோழநாட்டுக்கனுப்பிவிட்டு எங்கள் குலத்தவர்களையும் சோழநாட்டில் சிறை வைக்கக் கருதுகிறார்களென்றும் ஒரு திருமுகம் வரைந்து மூன்று வேவுகாரரிடம் கொடுத்துக் கலிங்க தேசவர்த்தகப் படகிலேற்றி அனுப்பிவிட்டான். பின்பு அய்யமுற்றவர்களை அஞ்சாநெஞ்சராயிருக்கும்படிதிட்டுசெய்து வைத்தனன். பின்பு கலிங்க தேசம் சென்ற வேவுகாரர் அந்நகரஞ் சேர்ந்து கலிங்க தேசத்தை அரசுபுரியும் மனுவரதனிடம் கொடுத்து இருகரங்களையும் கூப்பி நின்றனர். மனுவரதன் திருமுகத்தை வாசித்துத் தனது மூன்றாம் புத்திரன் * மாகோனை அழைத்து சங்கற்பங்கூறி இரண்டாயிரம் பேர் கொண்டசைனியங் கொடுத்து இலங்கை முற்றிலும் தமிழ் மதம் வளரச் செய்து மட்டக்களப்பையும் சுகதிரனுக்குப் பட்டங்கட்டி வரும்படி திட்டஞ்செய்து அனுப்பிவிட்டனர். மாகோனும் படைவீரரும் வேவுகாரரும் யுத்தப்படகிலேறித் தென்சமுத்திரஞ் சேர்ந்து மணிபுரத்திலிறங்கி அந்நகரத்து நாகர்குல அரசனைக்கண்டு சோழன் செய்த நிபந்தனைகளை விசாரித்து மட்டக்களப்பில் வந்து கலிங்க குலத்துச் சுகதிரனைக்கண்டு குலமுகமன்கொண்டாடி விருந்துண்டு தினசிங்கன் மனைவி மக்கள் அவன் தம்பி முதலாகிய சந்ததிகள் யாவையும்

* மாகோன் இலங்கையை ஆண்டகாலம்: 1215 - 1242

தனது வாளுக்கிரையாக்கிநாமதாரிகளைப் பிடித்துக் கண்களைப் பறித்து முழங்கால் சில்லுகளை எடுத்துவிட்டும் சிலரை வாளுக்கிரை யாக்கினன். அதை அறிந்த சிங்களன் குலத்தவர்கள் பெருந்திரளாகத் திரண்டெழுந்து மாகோனை எதிர்க்க, மாகோனும் படைவீரரும் சிங்களன் குலத்தவரை வாளுக்கிரையாக்கிச் சில சிங்களரையும் மட்டக்களப் பாலகற்றிவிட்டு மட்டக்களப்பைத் தன்னிழலிலிருத்தி காலிங்க குல சுகதிரனுக்குப் பட்டங்கட்டிப் பின்பு இலங்கை முற்றும் தன் கைவசப்படுத்தித் தோப்பாவையிற் சென்று *அணிகங்கள் என்பவனை வாளுக்கிரையாக்கி தோப்பாவையில் உள்ள புத்தவிகாரை புத்தாலயங்கள் எல்லாமிடிப்பித்துப் புத்தகுருக்களை எல்லாம் தேடிப்பிடித்துச் சிறைப்படுத்தி வைத்து இலங்கை முற்றுக்கும் தோப்பாவை இராசதானியாக்கி அரசு செய்து வாழுங்காலம் இலங்கை முற்றிலுமுள்ள காலிங்க குலத்தவர்களுக்குத் தேசராசகுலமென விருதுகளுயர்த்திக் கதிர்காமத்திலும்விசையதுவீபத்திலும் சிவாலயமுன்னீரும் பெற்று மட்டக்களப்புக் கலிங்கரே எக்காலமும் இராசராகவும் படையாட்சி வங்கர் இரு குலத்தவரும் மந்திரியாகவும் வரவேணுமெனத் திட்டஞ் செய்து வடஇலங்கையென இராமேஸ்வரத்தை இலங்கையோடு சேர்த்து மாகோன் தோப்பாவையிலிருந்து அரசுபுரியக் கலிங்க தேசத்தை அரசுபுரியும் மனுவரதன் தனது புத்திரன் மனுவரசனுக்குச் சகோதரி மதிசந்தரியின் புத்திரி அதிமதியை மணமாலைகூட்டி வைத்தான். மாகோனும் குலவரிசை ஏற்படுத்தி மட்டக்களப்பு முழுவதும் தமிழ் மதமே வளரச் செய்து வைத்தனன்.

* பொலநறுவையை ஆட்சி புரிந்தவன். 17 நாள் ஆட்சி - 1219.

சுகதிரன் சரித்திரம்

அலி கங்கரன் றனை வதைத்து மாகோனாலரசுபெற்று ஆழி சூழும் பனிகூழும் மட்டுமன்னாங் களப்பு நாட்டைக் கலியுழித்து நாலாயிரத்து இருநூற்று ஐம்பத்தில் பரிவினோடு மணி வயிர முடி தரித்தான் மாகோனும் புகழ்ந்திருக்க மனுக்கள் போற்ற தணிகை வளர் குகநாடு தழைத்த தென்னக். கழனிசெந்நெல் மேலோங்கித் தரித்த தன்றே.

சுகதிரன் கலிபிறந்து நாலாயிரத்திருநூற்றைம்பதில் மட்டக்களப்பை அரசு புரிய வந்தபோது மாகோன் என்பவன் புலியமாறன் மந்திரியாயிருந்த ஊரில் ஒரு சிறிய கோட்டை செங்கல் லாலியற்றி சுகதிரனுக்கு இராசதானமாக்கி வைத்து தோப்பாவை அரசுபுரியும்போது சுகதிரனும் மாகோனாலியற்றிய இராசதானமாயிருக்கும் இடத்துக்கு மண்முனை வடபகுதி என நாமஞ்சாற்றி அரசுபுரியும்போது தோப்பாவையிலிருந்து மாகோன் தன திருப்பிடம் வந்துபோகும்படி ஒரு பாதை ஏற்படுத்தினன். பின்பு சில நாளைக்குப் பின் மாகோனை அழைத்துச் சில நல்வசனம் பேசுவதற்காக அழகு செறிந்த பந்தல் விதானங்கள் செய்து தோப்பாவை அரசுபுரியும் மாகோனுக்கு ஒரு வரவுப் பத்திரமனுப்பிவிட்டான். மாகோனும் சுகதிரனுடைய பத்திரத்தைக் கண்டு மனமகிழ்ச்சிகொண்டு சிறு போர்முனை வீரரோடு பட்டத்து யானைமேலேறி மட்டக்களப்புக்குவரச் சுகதிரனும் பிரதானிகளோடும் மட்டக்களப்புத் திக்கதிபரோடும் தானிய பந்தலில் சந்தித்து இருவரும் சுகதிரன் மாளிகையிலிருந்து மட்டக்களப்புச் சுகசெல்வங்களைப் பேசி விருந்துண்டு

மாகோன் எழுதினம் சுகதிரனுடனிருந்து தோப்பாவைக்குச் சென்றனன். பின்பு சுகதிரன் மட்டக்களப்பை மனுமுறையின்படி அரசுபுரிந்து வருங்காலம் தனது மனைவி வயிற்றில் ஆறுபுத்திரர் பிறந்தார்கள். அவர்களின் நாமம்:- சமுகதிரன், தருமதன், சிங்கதன், செகதிரன். மற்ற இரண்டு புத்திரியின் நாமம் :- குமாரபத்தினி, குணபத்தினி. இவர்கள் அறுவரில் முதற்புத்திரன் சமுகதிரனுக்கு மண்ணைப் பகுதிக்கதிகாரம் செய்யும் இராமசுந்தரன் புத்திரி மானிநாச்சியைப் பாணிக்கிரகணஞ்செய்து வைத்து மட்டக்களப்பையும் பட்டங்கட்டி அரசுசெய்யும்படி மாகோன் சம்மதப்படி திட்டஞ் செய்தனன். மற்ற ஐந்து புத்திரர்களுக்கும் மட்டக்களப்பு நிதிய அதிபருடைய புத்திரி புத்திரர்களுக்கு பாணிக்கிரகணஞ் செய்து வைத்துச் சமுகதிரனுக்குப் பட்டங்கட்டிப் பதினைந்தாம் வருஷம் சுகதிரன் தேகவியோகமடைந்தான். மாகோனுடைய மனைவி அதிமதி வயிற்றில் நான்கு புத்திரர் பிறந்தனர். முதல் புத்திரன் வரதகுணன் என்பவனுக்குத் தனது உடன்பிறந்தாள் மவுனசுந்தரியின் புத்திரி கனகமுத்தைப் பாணிக்கிரகணஞ் செய்து வைத்துத் தோப்பாவையும் பட்டங்கட்டினன். மட்டக்களப்பைச் சமுகதிரன் நாற்பது வருஷம் ஆண்டபின் அவனின் புத்திரன் பரதசுந்தரன் அறுபது வருஷம் ஆண்டு அவனின் புத்திரன் இராசசந்திரன் பதினாறு வருஷம் ஆண்டு அவனின் புத்திரன் யாகசேகசேனன் ஐம்பது வருஷம் ஆண்டு அவனின் புத்திரன் குசசந்திரன் பத்து வருஷம் ஆண்டு வந்தனர். பின்பு மட்டக்களப்பை நான்கு பாகமாக்கிப்படையாட்சி குலத்தவருக்கு மண்முனை வடபகுதியும், காலிங்ககுலத் தவருக்கு மண்முனைப்பகுதியும், வங்கர் குலத்தவருக்கு மட்டக்களப்பும், சிங்கன் குலத்தவருக்கு உன்னரசுகிரியும்

நான்கு குலத்தவரும் எழுபது வருஷங்களாகச் சம்மதமுற்று ஆண்டு வந்தனர். பின்பு சிங்கன் குலத்தவர் மேலெழும்பி வங்கர் குலத்தவர்களைத் துணைக்கொண்டு விசயதுவீபத்தை இலங்கை முற்றுக்கும் மத்திய தலமாக்கி மண்முனைக்களப்புக்கு வடக்கே கோறளை நகராக்கி வங்கர், சிங்கர், படையாட்சி மூன்று குலத்தவரையும் குகன் குலத்தவரெனத் திட்டஞ்செய்து மட்டக்களப்புக்குத் திக்கதிபராகத் திட்டஞ்செய்து ஆண்டனர். விசயதுவீபம் மத்திய நகரானவுடன் இலங்கை முற்றிலுமுள்ள நடுந்திகளை மத்திய இராசதானத்திலே விளங்கிக் குற்றஞ் செய்தவரைக் கண்டிக்கும்படியாய் மட்டக்களப்புக் குடாநாட்டு அனுரதன்புரம், வதுளா, மண்ணாறு, காளி, அம்மான் தோடை, இரத்தினவல்லிநாடு, முள்ளுத்தீவு, தட்சணாபதி, கொட்டியனூர், தோப்பாவை, நூரெலியா இவ்வளவு நாட்டிபர் சம்மதமுற்றுக் கைச்சாத்திட்டனர். அதற்காகச் சிங்கதுவீபமென்பதை மாற்றிக் கண்டி நகரென்று அரசாண்டனர். கண்டி நகராகிய சிங்கன் குலத்தவர் முப்பத்தெட்டு வருஷம் மட்டக்களப்பை அரசுபுரிந்து வருங்காலம் இவர்களுக்குள் கலகம் உண்டாகி தோப்பாவையிலதிகாரஞ் செய்யும் கலிங்க குலத்துமாருத சேனன் இலங்கைப் பல பகுதிகளிலுள்ள திக்கதிபர்களைத் துணைக்கொண்டு மத்திய நகரத்தரசனை எதிர்த்து தோப்பாவை முன்போல் இராசதானமாக்கித் தன்நிழலிருத்தி அரசுபுரியும் போது *போர்த்துக்கீசரும் மண்ணாறு, மணற்றிடர் என்பவைகளைக் கைப் பற்றினர். இதையறிந்த மட்டக்களப்புக்கதிபதிகள் மாருதசேனனிடத்தில் மட்டக்களப்பையும் ஒப்புக்

கொடுத்துத்திக்கதிகாரராயிருந்தனர். மாருதசேனனும் தனது புத்திரன் எதிர்மன்னசிங்கம் என்பவனுக்குத் தோப்பாவையையும் மட்டக்களப்பு, உன்னரசுகிரி, மண்முனை, கோறளை யிவைகளை, கலி உதித்துநாலாயிரத்து அறுநூற்று நாற்பதாம் வருஷம் பட்டங்கட்டினன்.

எதிர்மன்ன- சிங்கன் சரித்திரம்

கார் தொலைப்பானென யிலங்கைக் கனகமுடி மன்ன
ரெல்லாங்களித்துவாழ்த்தச்
சிரி லங்கும் மட்டமெனும் களப்பு நாட்டைச் சிறந்த
கலிபிறந்து நாலாயிரத்தறு நூற்று நாற்பதாண்டில்
பார் செழிக்க முடிபுனைந்தான் தோப்பாவைப்
பண்டதாக்கி பருதிகுலன் பவனி யாய
தேரினிடம் வலந்திரிந்து செங்கோலோச்சுமதிப்பவரசர்
மரபனென்னும் எதிர்மன்ன சிங்கன்தானே

மாருதசேனனுடைய புத்திரன் எதிர்மன்ன சிங்கன் அரசுக்கு வந்தபோது வர்த்தகசாலைகளும், வைத்திய சாலைகளும் மட்டக்களப்பு, உன்னரசுகிரி, போரமுனை நாடு, மண்முனை, கோறளைநாடு இவை களியற்றி வைத்து முன்னவர்களியற்றிய ஏரிகளைச் செப்பனிட்டுக் கழனிகளில் செந்நெல் விளைவுறும்படி செய்வித்துத் தானியசங்க மொன்று ஏற்படுத்திக் கல்விச்சாலைகள் பலதிக்குகளிலு முண்டாக்கிச் சிதைவுற்றசிவாலயங்களைச் செப்பனிட்டு ஆறுகாலம் பூசைபுரிவித்துத் திக்கதிபதிகள் வைத்து அரசுபுரியுங்காலம் வடநாட்டுக் கொங்கு நகரிலுள்ள தாதன் என்றொருவன் விஷமத் தனத்தைப் போதிப்பதற்காகத் துபாபர யுகமுடிவில் அத்தனாபுரியை அரசுசெய்த குருகுலத்ததிபர் நாகர் குலத்துரியோதனாதிகள் பாண்டுவின்

குலத்துத் தாமர்களுக்குச் செய்த அபராதங்களையும் மகாபாரதத்தோடு சேர்த்துப் புலவர்களால் பாடிய இதிகாசத்தை மடலில் வரைந்து எடுத்துக்கொண்டு காவிகமண்டல தாரியாய் வேடம்பூண்டு கோங்கு நாடு விட்டு இலங்கையில் மட்டக்களப்புக்கு வந்து நாகர்முனைத் திருக்கோயிலைக் கண்டு தெரிசனை செய்து மகாபாரத இதிகாசத்தை அவ்வாலயத்தில் போதித்தனன். அதையறிந்த திக்கதிபரொருவர் எதிர்மன்ன சிங்க நிருபனுக்கு அறிவித்தனர். எதிர்மன்னசிங்க நிருபன் திருக்கோயிலுக்குச் சென்று தாதனைக் குலம், கோத்திரம், நாமம், சுயநாடு இவைகளை அறிவிக்கும் படி கூறினன். தாதனும் அரசனை நோக்கி அரசே, என் குலம் வசியன், என் நாமம் தாதன், என்னுடைய கோத்திரம் விஷ்ணு, என்னுடைய நாடு கோங்குநகர், நான் பாண்டவகுலத்துத் தருமாதிகளுக்கு நாகர் குலத்துத் துரியோதனாதிகள் செய்த தீமைகளைக் காண்பிக்கும்படி வந்தேன் என்று கூறினன். எதிர்மன்னசிங்கனும் அதனை அறிவிக்கும்படி வேண்டினன். தாதனும் அரசனை நோக்கி அரசே! பஞ்சபாண்டவர்களைத் துரியோதனாதிகள் சகுனி என்பவனைத் துணைக்கொண்டு இந்திரப்பிரசித்தத்தை அத்தினாபுரத்தோடு சேர்த்து அரசாளக் கருதிச் சகோதர உரிமைகொண்டாடி விருந்துக்கழைத்துச் சூதாடி வெற்றிகொண்டு இந்திரப்பிரசித்தத்தை அத்தினாபுரத்தோடு சேர்த்துப் பஞ்சபாண்டவர்களை வனவாசம் போகும்படி திட்டஞ் செய்து துரியோதனுடன் பிறந்த துச்சனன் என்பவன் பாஞ்சாலனுடைய புத்திரி துரோபதியினுடைய உடைத்துகிலை உரியப் பஞ்சபாண்டவர் முன்பாகத் துரோபதியின் மயிரைப்பிடித்து வந்து துகிலைக்கிளைய, விதுரன் அதைத் தடுக்கப் பஞ்சபாண்டவர் தங்கள்

இந்திரப்பிரசித்த நாட்டை இழந்து காட்டிற் சென்றதும், பின்பு பாண்டவர்கள் துரியோதனாதியரைக் கொன்றதும், அரவானைக் களப்பலி செய்ததும், பார்த்தன் சிவனிடத்தில் பாசுபதம் பெற்றதும், பெற்ற பின்பு அக்கினி குளித்து மீண்டு இந்திரப்பிரசித்தம், அத்திபுரம் இவைகளை அரசுசெய்துங் காண்பிக்க வேண்டும். அதற்குச் சமுத்திரக்கரை அருகும் வடவால் நிறைந்தவிடமும் அதற்கு அப்பால் வனமுமிருக்குமிடத்தில் தான் காண்பிக்கவேண்டுமென்று வேண்டினன். அரசனுஞ் சம்மதமுற்றுத் திருக்கோயிலிலிருந்து கடலருகாய் வரும்போது தாதன் வேண்டியபடியிருந்தது. அந்த இடத்தில் பாண்டவருடைய உறுப்பை ஆறுபேருக்கு உண்டாக்கி அதனை நம்பும்படி தீ வளர்த்து அதிலிறங்கி மீண்டு காட்டினன். அரசனும் மகிழ்ந்து ஆலயமுண்டாக்கிப் *பாண்டுறுப்புமுனை என நாமஞ்சாற்றி வங்கர் குலத்துத் திக்கதிபரே பரிபாலிக்கும்படி திட்டஞ் செய்து தன்னிருப்பிடஞ் சென்றான். பின்பு எதிர்மன்னசிங்கன் மனுநூலோங்க மட்டக்களப்பை அரசாளும்போது வடநாட்டு அண்ணாமலைச் செட்டிகள் வர்த்தகஞ்செய்ய மட்டக்களப்பு நாப்புட்டிமுனைக்கு மேற்கில் வர்த்தகச்சாலை, கிட்டங்கி வீடுகளியற்றி வர்த்தகஞ் செய்தனர். அந்தக் காலத்தில் காட்டான், பட்டாணி, சுல்தான், சீகந்தர், வேரடியோடு வர்த்தகஞ் செய்வதற்காகச் சில துலுக்க குடும்பங்களுடன் மண்முனைக்கடுக்கப் பாளையம்போட்டு வர்த்தகஞ் செய்தனர். எதிர்மன்னசிங்கன் நாற்பத்துநான்கு வருஷம் மட்டக்களப்பை அரசுபுரிந்து தேகவியோகமாக, மத்திய நாட்டுக்கு கீழ் மட்டக்களப்பு இருந்தது. அந்தக் காலத்தில்

* பாண்டிருப்புப் போலும்

மத்திய நாட்டுக்கு அரசன் இராசசிங்கன். கலிபிறந்த நாலாயிரத்து அறுநூற்று எண்பதாம் வருஷம் *போத்துக் கீசர் மட்டக்களப்பை ஆதினப்படுத்தி கோட்டை கட்டக்கோலினர். மட்டக்களப்பில் கலிங்கர் வங்கர் குலத்தவர்களுக்கு நிலைமை என உத்தியோகம் வகுத்து அரசாண்டனர். போர்த்துக்கீசர் மட்டக்களப்பை பதினெட்டு வருஷம் ஆளும்போது கோட்டைகட்டக் கல்லுக் குறைவாய் இருந்தபடியால் காளிசேனனுடைய கோட்டைக் கருகாயிருந்த களப்பினில் கல்லிருக்க அதிலிருந்து சமுத்திரவழியாய்க் கல்லெடுத்துக் கோட்டைத்தானத்தில் கொண்டுபோய்ச் செல்ல வருத்தமாயிருந்தபடியால் மண் முனையிலும், போரமுனையிலும் மீருந்த மேட்டைவெட்டிக்களப்பிலிறக்கி ஓடங்கள் விட்டுக் கல்லெடுத்து †கலிபிறந்து நாலாயிரத்தெழுநூற்றிருபத் திரண்டாம் வருஷம் போர்த்துக்கீசர் புலியமாறனுடைய கோட்டை முற்றுவித்தனர். இதற்குமுன் இவைகள் களப்புமேடு போரமுனை மேட்டில் சித்திரவேல் ஆலயம் பட்டர்களிருந்த இடம். அந்தக் காலத்திலே மத்திய நகரை அரசுபுரிவது ‡விமலதருமன். போர்த்துக்கீசரும் விமலதருமனை எதிர்த்து சித்திபெறாமையால் போர்த்துக்கீசர் மணற்றிடர்ப் பண்ணையில் பெரிய கோட்டைகட்டி இராசதானமாகி மண்ணாறு, திரிகோணப்பதி, முள்ளுத்தீவு, காளிதேசம், மட்டக்களப்பு இவைகளை ஆதினமாக்கிப் போர்த்துக்காலிலிருந்து கிறீஸ்தமதவாசிகள அநேகரை வரவழைத்துப்

* 1626.

† இக்கலியுக ஆண்டு கி.பி.1622 என்ற ஆண்டுடன், ஒத்திருக்கின்றது. 1622ல் போர்த்துக்கீசர் மட்டக்களப்பைக்கைப்பற்றினார்கள்

‡ விமலதருமன் கண்டி அரசன். 1594-1604, செனரதன் போலும். 1605-1635.

பண்ணையிலுங் காளியிலும் கிறீஸ்த மதத்தை வளர்ச்சியுறச் செய்து அந்நகரத்துப் பிரபுக்களை அச்சமயவாசிகளாக்கிப் பண்ணைப்பதியை அறுபத்துநான்காகப் பிரித்துக் கிராமமாகக் கிக் கிறீஸ்த மதவாசிகளுக்கு *இராசதொரென்னும் உத்தியோகத்தை நிருபித்துக் கிறீஸ்தமத ஆலயங்கள் அறுபத்துநான்கு கிராமங்களிலும் வகுத்துப் புத்தாலயங்கள் தேவாலயங்களையிடப்பித்து அரசுபுரியும்போது மத்திய பகுதியை அரசுபுரியும் விமலதருமனுக்கு மட்டக்களப்பிலுள்ள நிதியதிபர்கள் மட்டக்களப்பிலும் கிறீஸ்தமதத்தைப் பரப்பியதையும் அறிவித்தனர். அதை அறிந்த விமலதருமன் †மலாயவீரர்களை அழைத்து மட்டக்களப்பால் போர்த்துக்கீசரை அகற்றிவிட்டுக் காவல்வைத்து மத்திய நகரத்தின் கீழ் மட்டக்களப்பையிருத்தினன். இந்தச் சம்பவங்களை அறிந்த நாடாரும் நம்பிகளும் ஒத்துக்குடா யாழ்ப்பாணத்தில் இருந்த கந்தப்பரிடம் எங்களையும், எங்கள் கண்ணகை அம்மன் விக்கிரகங்களையும் மட்டக்களப்பில்கொண்டு குடியிருக்கும்படிவேண்டினர். கந்தப்பரும் ஆலோசனை செய்து இனி இந்த நகரம் தமிழ்விவகிக் கிறீஸ்தமதமே பெருகிவருமென்று நினைந்து தனது மனைவியிறந்தபடியால் புத்திரி பக்குவவதியாயிருந்தபடியாலும் ஏழுநாடார்க் குடும்பங்களையும் ஏழு கண்ணகை அம்மன் விக்கிரகங்களையும் ஏழு ஆலயஊழியக் கோவியக் குடும்பங்களையும் மூன்று நம்பிக் குடும்பங்களையும் அவர்கள் வயிரவவிக் கிரகத்தையும் தயார்செய்து தனது சகோதரி மயிலியர்,

* Reswadore என்ற போர்த்துக்கீச பதம்.

† 1626-ல் மூவர் சாதியினரைச் செனரதன் மட்டக்களப்பில் குடியேற்றினன்.

செம்பியார் புத்திரி மூவருடன் ஒரு சிறு படகிலேறி மட்டக்களப்பு மண்முனையிலிறங்கி காலிங்ககுலத்து மண்முனை நிலைமையைக் கண்டு போத்துக்கீசருடைய நிந்தனைகளைக் கூறி அவரைத் துணைக்கொண்டு மண்முனைக்கடுக்க ஒரு கிராமியற்றி ஏழு கண்ணகை அம்மன் விக்கிரகத்தையுமிருத்திப் பூசை புரிந்து வரும்படி ஏழு நாடாரையும் திட்டஞ் செய்து கோவியரைக் கண்ணகை அம்மனுக்கும் தனக்கும் ஊழியஞ் செய்யும்படி செய்து நம்பி மூவரையும் ஊறணிகடுக்காயிருக்கச் செய்து ஒரு இடத்தில் மாளிகை இயற்றி இருக்க மட்டக்களப்புத் திக்கதிபனொருவன் மத்திய பகுதியை அரசுபுரியும் *விமலதருமனுக்கு ஒத்துக்குடாவில் இருந்து ஒரு புத்திரியும், உடன் பிறந்தாளிருவரும் ஏழு கண்ணகை அம்மன் விக்கிரகங்களை ஏழு கிராமியற்றி அதிலிருத்தி ஏழு நாடார் குடும்பங்கள் பூசைபுரிந்து வருகிறதென்றும் அவர் எங்கள் உத்தரவில்லாமல் குடிபதிந்திருக்கிறாரென்றும் போர்த்துக்கீசருக்கு வேவுகாரன்போல் இருக்குமென்றும் திருமுகம் வரைந்து அனுப்பிவிட்டனன். விமலதருமன் அத்திருமுகத்தை வாசித்து எங்களுத்தரவில்லாமல் வந்தேறிய கந்தப்பனையும் அவன் சகோதரியிருவரையும் களப்பில் தாட்டுக்கொல்லவும். அவன் புத்திரியைக் காலிங்க குலத்தவனொருவனுக்கு மணஞ்செய்து வைக்கவும். ஏழு கண்ணகை அம்மன் விக்கிரகங்களை மட்டக்களப்புப் பிரதான ஆறு ஊரிலிருத்தவும், இந்த இடத்தில் ஒரு விக்கிரகம் இருக்கவும், நாடாரே பூசகராக இருக்கவும், கோவியரே ஆலய ஊழியராயிருக்கவும், ஒரு திருமுகத்தில்

* விமலதருமனுக்கல்ல.

வரைந்து விமலதருமன் அனுப்பிவிட்டான். அதை அறிந்த படையாட்சி குலத்துத் திக்கரன் கந்தப்பரையும் ஆற்றில் தாழ்த்திச் சகோதரியிருவரோடு கங்குல் காலத்தில் மூவரையும் தாழ்த்துப் பிரேதமானவுடன் எடுத்துக் கோவியர்களைக்கொண்டு அடக்கஞ் செய்து கந்தப்பர் புத்திரி சங்கு முத்தைக் காலிங்ககுல வில்லவனுக்கு மணஞ் செய்வித்துப் பின்பு ஆறு கண்ணகை அம்மன் விக்கிரகத்தை மட்டக்களப்பு ஆறு ஊரிலுமிருத்தி ஒரு விக்கிரகத்தை இருந்த இடத்திலுமிருத்தி நாடாரே பூசகராகவும் கோவியரே ஊழியராகவும் திட்டஞ் செய்து வைத்தனர். அந்தக் காலத்திலே மட்டக்களப்பிலிருந்து மத்திய நகரமென்னுங் கண்டிக்குப் போகவர ஒரு பாதையும் ஏற்படுத்தினர். இது நிகழ்ந்தது நாலாயிரத்து எழுநூற்றுமுப்பத்தெட்டாம் வருஷம். மட்டக்களப்பு முற்றும் போர்த்துக்கேசருக்கு ஆதீனப்பட்டது. அதை அறிந்து கண்டி அரசனான *இராசசிங்கன் போர்த்துக்கேசருக்கு வினைதேடினன். அதை அறிந்த ஒல்லாந்தரில் ஒருவன் கண்டியை அணுகி இராசசிங்கனைக் கண்டு போர்த்துக்கேசரை இலங்கையால் அகற்றிவிடுகிறோம். கரைநாடுகளை எங்களுக்கு ஆதீனப்படுத்தும் படி வேண்டினன். இராசசிங்கனும் ஒல்லாந்தர் †வேட் என்பவனை நோக்கி மட்டக்களப்பை நீக்கி மற்றக்கரைநாட்டைப் பெற்றுக்கொள் என்றும் போர்த்துக் கீசரோடு போர் செய்துமுடியும் வரையும் செலவும் போர் வீரரும் தருவோமென்றும், ஒல்லாந்துவர்த்தகரே இலங்கை முற்றிலும் வர்த்தகஞ் செய்யவேண்டுமென்றும், மறுதேச

* இராசசிங்கன் II 1635-1687.

† வெஸ்தவோல்டு - 1638.

வர்த்தகர் வர இடங்கொடுக்கப்படமாட்டதென்றும், கத்தோலிக்க குருமார் மட்டக்களப்பு, கண்டி, அனுராதபுரம் இவைகளில் இருக்கப்படாதென்றும், இருவரும் சம்மதமுற்று ஒரு பொருத்தணையை எழுதி இருவரும் கைச்சாத்திட்டனர். பின் ஒல்லாந்தர் பெருத்தபடையோடு சென்று போர்த்துக்கேசரை எதிர்த்து வெற்றிகொண்டு மட்டக்களப்பை இராசசிங்கனோடு சேர்த்து மற்றக் கரைநாடுகளைக் கைவசப்படுத்தி அரசுபுரிந்து வரும்போது, போர்த்துக்கேசரும் ஒல்லாந்தரும் சம்மதமுற்றுக் கரைநாட்டுக் கோட்டைகளைப் போர்த்துக்கேசருக்கு ஆதீனமாய்ப் *பத்து வருஷம் வரைக்கும் கொடுத்து ஒல்லாந்தர் அரசுபுரிந்தனர். அதனால் மட்டக்களப்புக்கோட்டையும் போர்த்துக்கேசருக்கு ஆதீனப்பட்டது. இதை அறிந்த இராசசிங்கன் ஒல்லாந்தரோடு போர் தொடுத்து †ஒல்லாந்தத் தலைவனின் சிரசைவெட்டி ஒரு சாக்கிலிட்டு யாழ்ப்பாணத்து ஒல்லாந்த அரசுக்கு அனுப்பிவிட ஒல்லாந்தர் இராசசிங்கனுக்குப் பல வந்தனத்திருமுகம் வரைந்து அனுப்பித் திருப்திப்படுத்தி ஒல்லாந்தரும் இராசசிங்கனும் சம்மதமுற்றுப் போர்த்துக்கேசரை இலங்கையால் அகற்றி மட்டக்களப்பை கண்டி நகரத்தோடு சேர்த்து மற்றக் கரைநாடுகளை ஒல்லாந்தருக்கு ஒப்புக் கொடுத்து அந்நாட்டுக் கோட்டைத் திறைகளைப்பெற்று வந்தனன். இது நிகழ்ந்தது கலிபிறந்து நாலாயிரத்தெழுநூற்று ஐம்பத்தெட்டாம் வருஷம். இராசசிங்கன் மட்டக்களப்பில் வந்து நிலமை அதிகாரரைச்

* 1640-ல் போர்த்துக்காலுக்கும், ஒல்லாந்துக்குமிடையில் ஏற்பட்ட சமாதானத் தைக்குறிக்கும்.

† கொஸ்தர்போலும்-1640.

சந்தித்து இராசமலையில் தனது குலம், கோத்தரம், நாமம், போர்த்துக்கீசர் ஒல்லாந்தரை வெற்றிகொண்டயாவையும் வெட்டிச்சகல ஆடம்பரங்களோடு கண்டிக்குச் சென்றனன். இந்த மட்டக்களப்பு இலங்கை மத்திய நகராகிய கண்டிக்கு ஆதீனமுடையது. கரைநாடுகளுக்கும் நீர்வளம் நிலவளமுள்ளதுமான இடம். ஆனால் தோப்பாவையும் இந்த மட்டக்களப்பு அதிபர்கள் உண்டாக்கிய இடம். இராசசிங்கன் *தேகவியோகமடைய மட்டக்களப்பில் ஒருவர்க்கொருவர் வாக்குவாதத்தால் ஆறு வருஷம் வரைக்கு மழைகுறைந்து செந்நெல் விளைவு குன்றிப் பெரும் பஞ்சம் நேரிட்டு நோயினால் துயரமுற்று வெகுசூடிகள் அழிந்துபோயின. அதிலிருந்து கண்டி அரசர்களும் மட்டக்களப்பைக் கண்டியால் நெகிழவிட்டனர். மட்டக்களப்பு முப்பதுவருஷம் பஞ்சத்தால் துயரடைய ஒல்லாந்தர் தானியங்களைக் கொடுத்துக் குறைந்த விலைக்குக் கொடுத்துத் தாபரித்து வந்தனர். அதனால் மட்டக்களப்பில் உள்ள நிலைமைகளுக்கும் திக்கதிகாரிகளுக்கும் ஒல்லாந்தரில் அதிக விருப்பமுண்டாகி ஒல்லாந்தரையே மட்டக்களப்புக்கு அரசுசெய்வோராகக் கருதி ஒருசபை கூடி கண்டிக்கும் மட்டக்களப்பு அரசவருமானத்தில் மூன்றிலொன்று கொடுக்கும்படி கண்டி அரசனிடம் சம்மதமுற்றுக் கலிபிறந்து நாலாயிர தெண்ணூற்றுப்பத்தாம் வருஷம் மட்டக்களப்பை ஒல்லாந்தருக்கு ஒப்புக்கொடுத்தனர். ஒல்லாந்தர், காலிங்கர், வங்கர், சிங்கர் என்னும் முக்குலத் தவரையும் நிலைமைகளாய் வகுத்தனர். இருபது வருஷம் அரசுசெய்யும்போது இந்த முக்குலத்தவரிலும் நம்பிக்கை

* 6-12-1687.

இல்லாதவராய்த் தங்கள் இராசதானம் என்னும் பண்ணைநாட்டிலிருந்து பஸ்கோலென்பவனை இராச்சிய முதலியாய் அனுப்பினர்.

பஸ்கோல் முதலிவரவு

பஸ்கோலும் முதலிப்பட்டம்பெற்று நாலாயிரத் தெண்ணூற்று முப்பதாம் வருஷம் முப்பது கிறிஸ்தமததுறவரோடு மட்டக்களப்புக்கு வந்து தனது அதிகாரத்தைப் பத்துவருஷம் வரையும் செலுத்தி மட்டக்களப்பிலொரு *கிறிஸ்தமதக் கோயிலுண்டாக்கிப் பண்ணையினின்று கிறிஸ்தமதவாசிகளையும், குருமாரையும் அழைப்பித்து மட்டக்களப்புத் திமிலதீவிலிருத்திச் சமயத்தைப் பெருப்பிக்கும்படி செய்தனன். அதனாலிந்த நிலைமை முக்குலத்தவரும் அந்தச் சமயம் போதிக்கப்படாதென நிறுத்தினர். பஸ்கோல் முதலியும் நிலைமைகள் எதிர்ப்புக்கமைந்தவன்போல் இருந்து இவர்களை மடக்கும்விதம் எப்படி எனத் தனக்குள் ஆலோசித்துக் காளிதேசத்தில் வர்த்தகஞ் செய்யும் பிரதானிவம்சத்தைச்சார்ந்த போர்த்துக்கீச பிறஞ்சிசு என்பவன் இந்த மட்டக்களப்புக்குள் வர்த்தகச்சாலை கட்டிவர்த்தகஞ்செய்யுமாப்போலிருந்து போர்த்துக்கல் நாட்டுப்படையை எடுத்து ஒல்லாந்தரைப்பறக்கடித்து உன்னுடைய சொல்லுக்கமைவோமென்று ஒரு கடிதம் வரைந்து போர்த்துக்கீசப் பிறஞ்சிசு என்பவன் கைச்சாத்திட்டு

* 1807-ல் பஸ்கோல் முதலி சொறிக்கல் முனையில் கத்தோலிக்கக் கோயில் கட்டியதாக எழுதப்பட்டிருக்கிறது. Monograph of Batticaloa District. பக்: 40.

ஒல்லாந்து நிருபனிடம் காட்டினன். ஒல்லாந்து நிருபனும் கண்டியை அரசுபுரியும் சிறி விசயராசசிங்கனிடம் காட்டி நிலைமைகளையும் முக்குலத்தவரில் நிருபர் அநேகரையும் வழக்கு நடுப்படுத்தி சிறி விசயராசசிங்கன் இவர்களைவிசாரணைசெய்து முக்குலத்தவரில் சிலரை நடுவால் நீக்கி நிலைமை இருவரையும், எண்பது நிதிய அதிபர்களையும் குற்றஞ்சாட்டிச் சிரச்சேதஞ் செய்தனர். அதன்பின் பஸ்கோல்முதலியும் தானே மட்டக்களப்புக்கு அதிபனென எண்ணிக் கிறிஸ்தமதத்தைப் போதிக்கும்படிசெய்து நாப்புட்டிமுனைக்கு மேற்கே கிறிஸ்தவ ஆலயமியற்றி முக்குலத்தவரில் சிலரை அச்சப்படுத்தி யானைக்கொம்பு, தங்கக்குடம், தங்கத்தேங்காய், வராகன், முத்துமாலை இவைகளை லஞ்சமாய்ப் பெற்றுவந்தான். பின் முக்குலத்தவரில் சிலர் திரண்டு கண்டியை அணுகி சிறி விசயராசசிங்கனிடம் குய்யோமுறையோவென அழுதுநின்றனர். அரசனும் அவர்களை அமர்த்திக் காளிதேசத்தில் வர்த்தகஞ்செய்யும் போர்த்துக்கீசப் பிறஞ்சிசை வரவழைத்துக் கடித சம்பவங்களை வினவியபோது பிறஞ்சிசை திகிலடைந்து நெடுநேரமறிவுமாறிநின்று பின்பு நான் ஒல்லாந்தருக்கு மாறாகக் கடிதம் வரைந்தவனில்லை எனச் சிறி விசயராசசிங்கனுக்குத் தத்தஞ் செய்தனன். சிறி விசயராசசிங்கனும், பிறஞ்சிசை பண்ணை நாட்டுக்குப் போய் அரசினைக் கண்டு பிறஞ்சிசை கைச்சாத்தைச் சோதித்துப்பார்க்கும்போது பஸ்கோலின் சூதுக்கடிதமெனத் திட்டஞ்செய்து பஸ்கோல் முதலியை இராசசேவையால் நீக்கிவிட்டும், ஊர்காவற்றுறைச் சிறையில்வைத்துப் பின்பு அவருடைய சந்ததியாவருக்கும் மட்டக்களப்பில் இராசஉத்தியோகப்பதவி கொடுக்கப்படாதெனத் தீர்ப்பிட்டும்,

மட்டக்களப்பில் இந்த முக்குலத்தவரைப் புராதன இராச அதிகாரரெனத் தீர்ப்பிட்டு இராச பட்டயத்திலும் வரைந்து அந்நியநாட்டு அதிகாரருடைய எந்தச் செயல்களும் ஏற்கப்படாதென்றும் பின்வரும் நிருபர் காணும்படியாய் அதிகாரச்சட்டத்தில் வரைந்து அரசு புரிந்தனன். பின்பு நிலைமை உத்தியோகம் நிருபிப்பது கண்டியில் நிச்சயம் வகுத்து ஒல்லாந்தர் மட்டக்களப்பில் உள்ள முக்குலத்தவரில் சிலரை ஒல்லாந்தசங்கத்திலுமிருத்தி இந்த மட்டக்களப்பிலுள்ள முக்குலத்துப்பிரசைகளையும் மாதாப்பிதாப்போல் ஆசிரிவதித்து அரசுபுரிந்துவருங்காலம் *கீர்த்தி சிறிராசசிங்கம் கண்டிக்கு அரசனாயிருக்கும் காலம் மட்டக்களப்புக்கு நிலைமை வகுக்க வேண்டியிருந்தபடியால் ஒல்லாந்தர் மட்டக்களப்பை இருபாகஞ்செய்து தெற்குப்பாகத்துக்குக் கந்தப்போடி என்பவனையும், வடக்குப்பாகத்துக்கு அறுமக்குட்டியையும் நிலைமைப்போடியாய்மட்டக்களப்புக்கு நியமனஞ்செய்தனர். இந்தச் சக்கரவர்த்தியின் நாமம் கோலாண்தொர். இன்னும் பிரதான உத்தியோகத்தர் மெஸ்தர்குமான், வெல்லம்பல்க, அர்தகோராதபயன், அங்கலவெக், அதிரியானிஸ்: யுவானிஸ், பிறான்ஸ்கே- இவ்வளவு உத்தியோகத்தரும் இந்த இருவர் †ஆக்கொத்திலுங் கைச்சாத்திட்டனர். அறுமக்குட்டிபோடியும், கந்தப்போடியும் நிலைமை உத்தியோகத்தை ஏற்று, அறுமக்குட்டிபோடி மட்டக்களப்புக்கு வடபாகமாயுள்ள எருவில், போரமுனை நாடு, மண்முனை, கோறளை என்னும் நான்கு கிராமங்களையும், கந்தப்போடி கரவாகு, சம்மாந்துறை,

* ஆட்சிக்காலம் 1747 - 1782.

† இந்த ஆக்கொத்து செட்டிபாளையம் கணபதிப்பிள்ளை புலவரிடமுண்டு. 1766.

பாணகை, உன்னரசுகிரி ஆகிய நான்கு கிராமங்களையும் நிலைமைப் போடி அதிகாரங்களைச் செலுத்தி, மட்டக்களப்பில் கலிங்கன், வங்கன், சிங்கன் எனும் முக்குலத்தவருக்காக ஒல்லாந்த அரசினர் சட்டத்தில் முக்குக சட்டமொன்றுண்டாக்கி அறுமக்குட்டி போடி காலிங்ககுலமானபடியினால் சிறைத்தள தாபர அதிகாரத்திலும் மட்டக்களப்பு முற்றும் முதன்மைபெற்று வந்தார். தேவாலயங்களைச் செழிப்புற நடத்தியவர் இவர்தான். செட்டிபாளையத்திலும் கண்ணகை அம்மனை இருத்தியவர். இவர்காலத்திலேதான் *தோம்பதோர் என்னும் உத்தியோகம் மட்டக்களப்பில் நிரூபித்தது. இவருடைய மனைவிமார் ஏழுபேர். முதல்மனைவி பாணகைப்பகுதியைத் திக்கதிகாரஞ்செய்த வேலப்புவின்புத்திரி சிறுநாச்சி. மற்ற ஆறு பெண்களும் மண்முனைப்பகுதியிலுள்ள பெண்கள். இவர் தான் மட்டக்களப்பில் முதன்முதல் †குலவிருதுக்குறி ஏற்படுத்தியவர். இவர் பராக்கிரமசாலி: தருமத்தில் விரும்பியவர்: கல்வியில் சிறந்தவர்: ஆடவர்க்குரிய இலட்சணமுடையவர்: பூரண ஆயுள் உடையவர்: பல்லக்கில் ஊர்வலம்வந்தவர். இவருடைய பிதா பாணகை. மாதாசத்துருவண்டான். இவர் கலிபிறந்து நாலாயிரத் தெண்ணூற்றெண்பதாம் வருஷம் கண்டிக்குஅரசனாக ‡ இராசாதிராசசிங்கம முடிதரிப்பதற்கு மட்டக்களப்பு §அறுமக்குட்டிப்போடி, கந்தப்போடி

* போர்த்துக்கீசச்சொல், Tombo. இடாப்பு.

† குலவிருது 97-ம் பக்கம் பார்க்குக.

‡ ஆட்சிக்காலம் 1782-1798.

§ 1766-ல் போடியாக ஒல்லாந்த தேசாதிபதியினால் நியமிக்கப்பட்டவர்கள்.

இருவரோடு இன்னும் முக்குலத்தவரில் நிதிய அதிபர்களையும் அழைத்து முடிதரித்துக் கொண்டாடினர். அறுமக்குட்டிபோடி வயிரமாலையும், கந்தப்போடி வராகன்மாலையும் இராசாதிராசசிங்கனுக்குக் கழுத்தில் போட்டனர். மற்றவர்கள் பூவராகன், பொன்னரிசி, தங்கத்தட்டு இவைகளைக் கையிற் கொடுத்துப் பரிசுபெற்றனர். பின்பு ஒல்லாந்தரும் மட்டக்களப்பு அரசை நிலைமைப் போடிமாருக்கு ஒப்புவித்துத் திறைவரி பெறுவதற்காகப் பண்ணைநாட்டிலிருந்து இரண்டு கணக்கப்பிள்ளைகளை அனுப்பிவைத்துத் திறைவரி பெற்றுவர பத்துவருஷத்தால் அந்தக் கணக்கப்பிள்ளை இருவரையும் வெட்டிக் கொல்லுவித்தனர். அந்தக் கொலையை ஒல்லாந்த நீதிபதிகள் கண்டுபிடித்துக்கொள்ள முயன்றும் சித்திபெறவில்லை. அதனால் ஒல்லாந்தர் கலிபிறந்து நாலாயிரத் தெண்ணூற்றுப்பதினைந்தாம் வருஷம் மட்டக்களப்பைக் *கண்டி அரசனான இராசாதிராசசிங்கனிடம் ஒப்புக்கொடுத்து மட்டக்களப்பால் மீண்டனர். இராசாதிராசசிங்கனும் மட்டக்களப்பை நிலைமைப் போடிகளை வைத்து திறைவரி வாங்கிவந்தான்.

* கண்டியரசனிடமல்ல. ஆங்கிலேயருக்குக் கையளித்தனர்.

3.சாதியியல்; 4.ஆலயவியல் குளிக்கல் வெட்டுமுறை

மாகோன் அரனுழியம் வகுத்தது

அந்தணர்கள் மாகோனைக் கண்டுபோற்றி
அரனகத்து ஊழியர்கள் அகன்று நாகர்
பந்தமதில் சேர்ந்து கயல் பிடித்து உண்டு
பண்டுநாள் கலிங்கனிட்ட கடமை மாற்றி
சந்தி அந்தி நாமமிட்டு அரனைத்தூற்றித்
தசரதன்றன் மகன் ராமன் தன்னைப் போற்றி
இந்த தமிழ் இல்லையென எங்கள் முன்பு
நகுமழுட்டித் தந்துயரிகழ்ந்து செல்வார்.

1. இகழந்தவர்களனைவரையும் மாகோன்கண்டு
யிருவிழியை யெடுத்தடுத்து யிடுக்கண் செய்து
மகிழ்ந்து அரிநாமமிட்டோர்தமைக் கழுவில்
வைத்தபின்னர் சைவமதம் வளர்ந்து ஓங்க
புகழ்ந்து சிவ ஆலயங்கள் பூத்திலங்க
பூசுரர்கள் சொற்படியே ஊழியங்கள்
செகந்துதிக்க கோவசியர் தன்னிலேழு
சிறையாக்கித் திருநாமம் செப்பக் கண்டான்.
2. கண்டனோடு சருகு பில்லி கட்டப்பத்தன்
கருதரியகவுத் தனுமத்தியாயன்
மண்டலத்தில் பொன்னாச்சி வயித்தியென்று
கோவசியர் மக்களிலே வருணமாக்கிப்
பண்டுமுறை தவறாமல் ஏழுகுடியாய்ப்

பகுத்தீசர் பணிபுரிய பரவணியாய்
அண்டர் தமைச் சாட்சி வைத்துத் தத்தம் வாங்கி
அரனகத்து ஊழியராய் அமைத்துச்சொல்வார்.

3. சொல்லரிய விளக்கேற்றல் பூவெடுத்தல்
தூசகற்றல் சாணமிடல் அணிவிளக்கல்
நல்ல மலர் மாலை கட்டல் மேள மீட்டல்
நற்சந்தன மரைத்திடுதல் நெல்லுக்குத்தல்
துல்லியமாய் வளர்ச்சிவிகை ஏந்திச் செல்லல்
தானிகட்டல் அமுதுவைத்தல் முதன்மை பாப்
வல்லபதம்நீவார்த்தல் அகத்தில்தொண்டு (பான்
புரியுமென்று மாகோனும் வகுத்துப் பின்னும்.
4. பின்னாக வருமாசனிதனை மாற்றப்
பிடித்தடித்துத் துலங்கிட்டு வருத்தினாலும்
உன்னாணை உங்களெழு வகுப்போர்க்கிட்ட
உத்தரவு மாற்றிலெழு நரகில் வீழ்ந்து
என்னாணை உங்கள் பிறசந்ததிகள்
எண்ணுழி காலமட்டும் வறுமையுற்று
தன்னாணை சதாசிவனார் பாதத்தாணை
சங்கரனார் உள்ளியாய்த் தரிப்பீரென்றார்.

இது நிகழ்ந்தது கலிபிறந்து நாலாயிரத்து
இருநூற்று ஐம்பதாம் வருஷம்.

பெரிய கல்வெட்டு

திருவளர் தேவசெனனமே பெரிதாய்
 அரியயன் மாலில் அழகொடு உதித்து
 மனுவெனுஞ் சக்கரவர்த்தியாலுலகில்
 கணமென நாரணன் காட்சியும் புகழும்
 வினைகெட நலமும் வேதசாத்திரங்கள்
 துணைகொடு புவியிற்கூழவே வகுத்துப்
 புல்லறிவகற்றிப் புனிதனுஞ் சுகித்து
 இல்லறமியற்கை மீசனார் தபங்கள்
 சொல்லறிவித்து துயில்வது
 மெல்லியர்க்களித்து வெட்கமுங் கொடுத்து
 ஆனவரி வையடக்க மென்றமைத்து
 வீணைகள் தொனிக்க வேந்தனுஞ் சுகித்தான்
 நாணமும் ஞானமும் நாளினமுமெழுவே
 தோணுதிச் சுடரைச் சூரியனென்னும்
 மனசுச் குளிர்ச்சியை வாய்வென அமைத்து
 தினகரன் சுடராலதிக மழை என்றும்
 சந்திரன் வெள்ளி தாரொடு அண்டம்
 அந்தர் வாசி அளவதை எடுத்துப்
 பிரித்தே கூட்டிப் பெருக்கியே
 கழித்தும் மரிப்பதோ மனுக்கள் என்றவன்
 கணிக்க ஓம் என அறிந்து யுகமது
 பிரித்துச் சமமாம் நாள் ஆண்டு
 சதுருகம் மாசம் வட்டங் கிரகம்
 வாரமும் ஊழி கட்டினால் கலைகளமே அகல
 மிருத்துகளறிந்து வேந்தனு மினமும்
 பரத்தடி சார்ந்து சரமொடு அண்டத்

துருத்தராய் வாழ்ந்தூழிகள் கற்றி
 விருத்தராய் விண்ணவ ரெனவெ சுகித்தார்
 சூரியன் கிரணச் சுடரது விழித்து
 விரிய அவுணசா திகளுதித்து
 முன்னறிவித்த முறைமைகள் கெடுத்து
 தண்ணெறி வரவே தாரணி ஆண்டு
 மனுக்களை அழைத்தெனை வணங்கென வதைத்து
 அனுக்களு மிரங்கா தறிவால் நகைத்து
 பசுபதி யகற்றிப் பாசமே கொண்டு
 சிசு வதை செய்து கொடுங்கோல் செலுத்தி
 ஆண்டனர் மூன்று லோகமு மவுணர்
 தோன்றியே திருமால் சூரரை வதைத்து
 முன்னவன் முறைமை மூவுலகேற்றி
 அன்னவன் நகர்க்கு அரசுகொடுத்து
 வில்லொடு கணைகள் வேகமுமடக்கி
 கல்லென அவுணர் பதியெலாம் சபித்து
 கங்கையால் நிறைத்து அவுணர் தன் கருக்களைச்
 செங்கையாற் பிடித்துக் திருகியே வதைத்து
 பாசமே யகற்றிப் பரமொடு கரந்தனர்
 காசிபனுதித்துக் கன்மமே யகற்றிச்
 சாதிகள் வகுத்தான் சமுக்கன்மரபன்
 ஆதியும் அந் தணன் அரசன் சத் திரியன்
 வைசியன் வணிகன் வளர் தினகரன்குலம்
 எனவே வகுத்து எழிலயன் மகனும்
 அனைவரை அழைத்து அறிவதூட்டிப்
 பசுபதிக் கமைந்த பழமுறை நடாத்தி
 வைசியர் மறையோர் மன்னரை நோக்கி
 வாவென மூன்று சாதிக்குரைத்து
 ஆவன அறிந்து அடக்கமோடமரென

வருகையில் மூவரில் மாயைகளணுகித்
 திருகுலப் பாசநூர்களைத் தள்ளி
 சூத்திரராகத் தொல்லுலகேற்றிச்
 சாத்திர வேதத் தவங்களைச்செய்து
 மாற்றியுன் சனனம் வைசியனாய்ப் பிறப்பீரென்று
 ஏத்தியே காசிபனிவ்வகை சபித்தான்
 பாண்டியன் சோழன் சேரன் பரதநாடதனில்
 தோன்றியே கலியுகத் துரத்தனஞ்செய்து
 வேண்டிய சிறையொடு வேந்தராயாண்டு
 தூண்டினார் மூவர் தேவாலயங்கள்
 சிறைகளை வகுத்துத் திருத்தொண்டராக்கி
 திறைபெறுக கலிங்கராசனைச் சேர்த்து
 துறைவளர்பரத நாடுகளாண்டு
 வந்தபின் கலிங்கன் மாயன ரணாசலன்
 தந்தையிடத்தில் தரும விடைபெற்று
 முடியது தரித்து முதல்வனைப் போற்றி
 துடிமுரசதிரச் சூழவே சயினியம்
 படையொடு சென்று மந்திரியுடனே
 மரக்கல மேறி வந்தன னிலங்கையில்
 சிரத்தொளி துலங்கத் தினகரனிலங்க
 வரத்தொடு மட்டக்களப்பினி லிறங்கி
 நிரைதனி வகுத்து நிறுத்திய பின்பு
 கரத்தினில் வாளொடு காவலன் திமிலன்
 நாடியே நீயார்? நானென வரசன்
 ஓடியே போமென் றுரைத்தவன் முறுவ
 வாட்படை வீரரும் மழுப்படை வீரரும்
 சூழ நிறுத்திக் கலிங்கனோ டெதிர்க்க
 வெட்டினான் திமிலரை வேந்தனும் சிறைகளும்
 கட்டியே திமில அதிபதிகளைப்

பறித்தபின் கொண்டு திமிலப்படையை
 அறுத்தறுத் தமிழ்த்து ஆழியில் போட்டு
 படைகளுக் கஞ்சிப் பதுங்கிய திமிலரை
 நடவெனத் துரத்தி நாட்டினான் கல்லு
 மாவலி கங்கை யிரண்டினுக் கிடையில்
 காவலனாளுங் கருத்தினை அறிந்து
 சிங்க நன்மரபன் திறையது கேட்கத்
 துங்கநேர் கலிங்கத் துரையவனும்பரன்
 இலங்கையைப் பன்னிரண்டிடமாய்ப் பிரித்து
 கலிங்கனுங் சிங்கமரபனு மொத்து நுவரைகழனி
 நுவரெலி மாத்தளை பகரூராதமொடு காலி
 வதுளை விந்தனை வளர்பதி யெட்டும்
 பதிபுகழ் சிங்கமரபனுக் கமைத்து
 அன்னவரிருவர் படையாட்சியை யழைத்து
 கன்னல் சூழ் மட்டக்களப்பு முக்கென்னும்
 திருகோணைப் பதியைத் திருமலருக்கமைத்து
 திருகுலவம்மிசக் கொடியினர் தமக்கு
 மணற்றிடர் மண்ணாறு மாநகரமைத்து
 கனத்தொடு மனுவெனுங் கட்டளைப்படிக்கு
 ஆளுவீரங்களரசது வென்றும்
 வாழு வீருங்கள் வரிசைகளோடு
 திறைமு றையகற்றி னோம் தேவரில்லங்கள்
 குறைவகற்றிக் கொடுங்கோல் மாற்றி
 கலிங்க நாடரசன் சிங்கவாகுவே கனமென
 இலங்கையை விட்டு ஏகினன்பால்
 மதுவளர் சோலை சூழ் மட்டக்களப்பு
 பதிதழைத்திடப் படையாட்சியாரா ண்டார்
 உலகினில் குருவெனும் நாதன் ஒருவன்
 கலை வளர்யாவையுங் கற்றபின் கலிங்க

இராசனைக் கண்டு ஆழிசூழிலங்கை
 தேசமே சிவதலம் திருத்தினை யோவென
 பாசமே அகற்றிப் பசுபதிக்கமைந்த
 நேசமே கொடுத்து நீங்கினெனிகெனக்
 கொற்றவன் கூறக் குருவெனும் நாதன்
 சித்தம் மகிழ்ந்து சென்றனிலங்கை
 கத்தன் கயிலைக் கடவுளை ராவணன்
 நித்தம் துதிக்க நிறுத்திய வடிவைக்
 கண்டனன் ஞானக் கண்ணது வெளித்து
 வண்டிசை சூழுமை பாகனை வணங்கி
 தெண்டிசைக் கயிலையிது வெனச் சாற்றி
 அண்டர்கள் துதி திருகோணமென்று ரைத்து
 இருந்தனர் யோக நிலையொடு குருவும்
 அறிந்தனன் மட்டக்களப்புக் கரசனும் ப்போது
 ஓடமீதேறி ஒளிவளர் கயிலையை
 நாடியே குருவை நமஸ்கரித் திறைஞ்சினன்
 வாவுவெனக் குருவுமுன் வரவேதோதெனச்
 சேவடி போற்றிச் செப்பு வனரசன்
 காரைமா நகரம் கண்டம் கலிங்கம்
 பாரினில யோத்தி பகைகெடுதில்லி
 கொல்லிடம் மலையாள மோடிவைகள்
 எல்லைகள் யாவையும் யான் திறைகொண்டு
 வல்லவன் கலிங்கரா சனுக்களித்து
 பல்லுயிர் யாவுங் குணனை வணங்க
 சீவளர் திருப்பதி சிதம்பரம் ஏகிப்
 பார் முழுதாண்ட பாண்டியன் சோழனை
 கண்டு மகிழ்ந்து கடல் சூழிலங்கையில்
 பண்டு மரபைப் பகுக்க நினைந்து
 குடிபடை சிறையொடு கொற்றவனெழுந்து

முடிதரித் தெங்களைப் படைக்கு முதல்வனா
 அனுப்பினா ராழி காலோடமீதேறி (யழைத்து
 மனுப்பணி மட்டக் களப்பதிலிறங்கி
 துணித்து திமிலரைத் தூரத் தூரத்தி
 தனுப் பெறுவரசில் தானாயிருந்தோம்
 வரைபதி சிங்க மரபனும் வந்து
 திறையது கேட்க இருவரும் மகிழ்ந்து
 தறையகழ் கலிங்கனுஞ் சிங்கமரபனுஞ்சார்ந்து
 விரைதளை யிலங்கை யாற்றிரண்டாய்ப் பகுத்து
 எந்தனுக்கீந்தாரி யல்புடன் மட்டக்
 கந்தமே சூழ்ந்த களப்பென வகுத்துக்
 குகனெனும் நாமங்கொடுத்தவர் கண்டார்
 மகிபனே எனவிது வறிவாய்
 என்றவனுரைக்க எழில்பெறு குருவும்
 நன்றென மகிழ்ந்து நல்வர மீந்து
 அண்டராலயங்களை அமைத் தரசா ளெனச்
 சென்றனன் மட்டத்திகழ்தரு களப்பில்
 கலியுகவாண்டு கண்ட மூவாயிரத்துமுப்பதா
 வலியனாய் மட்டக்களப்பது பெற்று (மாண்டில்
 செங்கோல் செலுத்தினன் சிறைகுடியேற்றி
 எங்கும் குகன் குலமென வியற்றினன்
 மதிநுதல் ஒல்லாந்த மன்னனே கேளும்!
 இதுவெ குகன் குகன் குலமெனவறிவாய்
 கன்னியன் மகிழ்ந்து காவலன்றன்னை
 வன்னிமைக் குலமாய் வைத்தவனாண்டான்.

பங்கு கூறுங் கல்வெட்டு

பங்கு கூறல்

குருவளர் கலிங்கன் செகதலம் புகழ்
 மருமலர் தேவ தொண்டரை வகுத்து
 ஆலயமியற்றி அணி மணி அமைத்துச்
 சீலமோடானுரு செய்தங் கிருத்தி
 மறையோன் றன்னை வாவெனவழைத்து
 முறையாய்ப் பூசை மூன்றிரு நேரம்
 உறுமன் குலத்தாய் மேவி ஆலயத்தில்
 அறுகொடு தற்பை ஆவின் பால்கனி
 நறுநெய் பொங்கல் நல்லிள நீரொடு
 சிறு தேன் சருக்கரை தேங்காய் கரும்பு
 மற்பொரு மாங்கனி வருக்கன் தேங்காய்
 அற்புதமுடனே அநேக வர்க்கமும்
 சேர்த்து நீபடைத்துச் சிவனார்க்கூட்டச்
 சூத்திரர் சாதி தொழுது உன்னூழி யம்புரிய
 வகுப்பொடு வகுப்பாய் வழமை களறிந்து
 செகத்தோர் துதிக்கத் திருவேட்டை சென்று
 ஆடிப் பாடி ஆறி அங்கிருந்து
 கூடிக் குரைத்துக் குசவர்கைக் குடுக்கையில்
 அமுதுகள் படைத்து அந்தணர் அளிக்கத்
 தமது பிற்கூத்திர சாதிகளெழுந்து
 மன்னா! மகிபா மானிலத் தரசே
 அன்னா ளந்தணன் அறம் பறித்திடுவன்
 சாதம் புசிக்கில் தனித்து உண்டிருப்பன்
 ஓதி லெவர்க்கும் உபதேச மளியான்

ஈயர் குலத்தோனிடத்தில ருந்தி
 தூயாத் தோஷம் தொடரு மென்றோதி
 வெறுப்புறச் சூத்திரர் வேந்தனும் வினவ
 அண்டத் தமராடிய தொண்டன்
 பண்டுப் பெருமான் பசுபதி நெஞ்சன்
 மாசற்ற குலத்தான் மாமிச மருந்தான்
 தேசத்திலு யர்வோர் சிவனடி தொழுவோன்
 உட லமுக்கறுப்போன் உழுதுணண் உண்போன்
 நடை தனிலழகன் நல்லற மீவோன்
 தன்னுயிர் போலத் தரணியி லனைத்தும்
 மன்னுயி ரெல்லாம் வணங்கவே வழங்கும்
 சேவக மில்லாச் சீவகா ருண்யன்
 பூவுல கெங்கும் பொறுமை யோடிருந்து
 தேவரா லயத்திற் தினமுஞ் சென்று
 ஏவல்கள் புரிந்து இடையூறகற்றி
 வேளாளர் என்று விருதுகள் பெற்றுமும்
 ஏழா லடியார் இருகர மதனால்
 தந்தா லுண்டு தானம் வழங்கி
 கந்தர் குலத்தாய் உன்கட்டளை தவறின்
 அன்றன்று தொண்டு அரசே புரிவோம்
 சோறுஞ் சோழனும் சிறைதளம் வகுத்துப்
 பாராண் டிருந்த பகுப்பதே பகுப்பாய்
 காராளர் கொடுவெனக் கட்டளை இடுவீர்
 என்னவே தேவ தொண்டரு முரைக்க
 மன்னவன் மகிழ்ந்து வழமையோ .டென்னும்
 பட்டுமேற் போட்டுப் பங்குகள் பகிரென்ன
 முட்டியை எடுத்து முதல் வகைலிங்கனை
 காராளன் நோக்கிக் காசினி புகழ்
 ஆரார்க்கு முன்பின் அளிப்பது என்ன

திறலோன் கலிங்கன் செப்பினன்

பெரியதிருப்பதி வாசல்

அறமுயர் வேதம் நம்பியரி திருப்பாட்டுச்

சரிகை சன்னாசம் தார்வளர்

தேசம் வன்னிமை வரிசையாயுலகுறு வருகுரு நாதா

பூபாலன் கோத்திரம் பூவசியன்

பாவலர் புகழும் பகுதி புன்னாலை

மண்முனை மட்ட வாழ்வுறு களப்பு

பெண் பெறுநாடு பேர்பெறு நகரம்

கண்டி கதிரை கந்தாளை மாவலி

பண்டு முன்னயோத்தி பங்குகள் முதலாய்

கூறெனக் கொற்றவன் கூறிய உழவர்

ஆறிய பின்பு அரசனை வணங்கி

கலிங்கனே உனது கட்டளைப் படியே

இலங்கை மாநகரில் ஈசராலயத்தில்

வீதி துலக்கும் வேளாளர்க் கடிமைகள்

மாதுல கோயிலார் வரிசைப் பண்டாரம்

குசவர் கொல்லர் கோனார் தொழுவர்

திசைபுகழ் முதலி செக்கன் சாணான்

யீரங்கொல்லி யீட்டியன் பள்ளு

வாரந்தட்டி மாலை தொடுப்போன்

கடையன் துரும்பார்க்குக் காராளனீந்து

படையாட்சி கலிங்கன் பணிக்கன் சிங்கன்

அவர்களோடுழவர் அன்றுமின்றாக

அவனியிலிருந்து அடியார்க் கெல்லாம்

வேண்டிய தளித்து விருதுகள் பறக்கத்

தோன்றிய ஐங்குலமும் சூழ வீற்றிருந்து

தேரோடு கோபுரம் தீர்த்தக் குளமும்

ஏறுயர் தொழிலே ஏற்றுமிருந்து

குன்றோ ரொன்றும் ஏற்றுமிருந்து

பண்டுபண்டாகப் பகர்ந்தனரு லகில்

மட்டக்களப்பில் வருமுறை யீதெனச்

செட்டிகளுடனே செப்பினன் குகனும்

அப்போ வணிகர் அகமகிழ்வாகிக்

செப்பரிதான திருக்கோயில் தனக்கு

கொடி துவசக்கம்பம் கோபுர மண்டபப்

படிக் கெதிர் வாவி பத்ததி முறையாய்

வையகம் புகழ் மட்டக்களப்பினில்

செய்தனர் மூன்று திருச் சந்திதானத்தில்

மாசில்லா வணிகர் குகன் வடமளித்து

தேசறு காசி சென்றனர் பின்பு

தன வசியர்க்குச் சந்ததி முறையாய்

மனமகிழ் வோடு குகன்கொடு வரிசை

சதுர்த்ததி தினத்தில் தானொரு பூசை

விரித்தன ரென்றும் விழாவொரு முறையாய்ப்

புரிந்து வாவெனப் புகழ் திருப்படையில்

தெரிந்தவரறிந்து செப்புமிப்படியே.

தாதன் கல்வெட்டு

மேவு பூவுலகில் திரு மாலமைத்த வொழுங்கைப்பார்
 மேவு தாதன் பகுக்க மனத்திலுன்னி
 அரியோன் பதத்தை அடிபணிந்து தெண்டனிட்டு
 குருவின் கையில் குதித்தோர் சரித்திரத்தை
 மடலில் வரைந்து மனத்தை ஒருப்படுத்திக்
 கொடையில் சிறந்த குகனிடத்தில் செல்லவென்று
 காவி உடுத்திக் கமண்டலமுங்கைப் பிடித்து
 ஆவி அடக்கி அஞ்செழுத்தை உச்சரித்துப்
 பல் லோர் புகழ்ப் பாருலகோர் ஈடேற
 வில் விசையன் செய்தவத்தை மேன்மை பெறக் காசினியில்
 பத்ததி போற்காட்டிப் பகுத்தறியத் தாதனுந்தான்
 சுற்றம் மகிழத் துதித்தெழுந்து தென்னிலங்கை
 சென்று மட்டுமாநகரில் திருக்கோயில்
 சந்நிதியைக்கண்டு நமஸ்கரித்துக் கைகூப்பி நிற்கை
 (யிலே)

கலிங்க குலத்துக் காவலனுமப் பொழுது
 இலங்கு திருப்பணிக்கு இடு பூசை காணையிலே
 பரதநாட்டிற் பிறந்தான் எனவறிந்து பார்வேந்தன்
 இரத நடவீதி யென்னும் இடம் வரவழைத்து
 எதிர் மன்ன சிங்கமென்னும் நரபதியும்
 கதிதங்கும் இப்பதியில் கண்டதில்லை உந்தனைத்தான்
 ஆர நீரையும்..... சுந்தரஞ் சேர்
 பேரேது ஊரேது பெருமையுடனோது மென்னத்
 தாதன் மனமகிழ்ந்து தாராளந்த மாயவன்றன்
 பாதம் பணிந்து பரிவுடனே ஓதுகின்றான்

கோங்குநகர் மேவுங் கோவசியர் தன்குலத்தில்
 பாங்குடனே நானுதித்துப் பாரதமென்றோர் மதத்தை
 வங்கங் கலிங்கம் மலையாள புத்திபுரம்
 அங்கங்கு சென்று அரியோன் அடியார்க்குக்
 காட்டியபின் தென்னி லங்கைக் கலிங்கர் குலத்தோர்க்கு
 குடநினைவு கொண்டு துளசி மணிமாலையிட்டு
 வந்தேனெனது மரபிதென்ன மன்னவனும்
 சந்தோஷமாகித் தாதன்றனைத் தழுவி
 வடவால் நிறைந்திருக்கும் வனமும் கடலருகும்
 அடவாகத் தேடி ஆழி அருகாய் வரவே
 கண்டார்கள் ஆல் வனத்தைக் கடலுமருகிருக்க
 தொண்டார் தாதன் துதித்து நமஸ்கரித்துப்
 பஞ்சாட்சரத்தைப் பதித்து மனத் தொன்றாக்கி
 கஞ்சன் முதலாக ஐவர்விந்தஞ் சேர்ந்தமட்டும்
 தீட்டி ஒளியாக்கித் தீ வளர்த்துப் பாய்ந்த பின்பு
 காட்டி முறைப்படியே கலிங்கர் குலத்தோர்க்கு
 வரிசை கொடுத்து மாலப் பதத்தைச் சேர்ந்த பின்பு
 கரிசனையோ நம்பிசிறை கட்டுவற்குச் சட்டமுடன்
 தீர்த்து எதிர்மன்னசிங்கன் மனமகிழ்ந்து
 பார்த்தவர்கள் கொண்டாடப் பாரதத்திற் சொன்னபடி
 கம்பம் வனவாசம் கடல்குளித்துத் தீய்ப் பாய்தல்
 அம்புவில்லுத் தண்டுடனே ஐவர் கொலுவாக்கி வைத்து
 ஆடலொடுபாடி ஆதி துரோபதிக்கு
 மாடமுயர் கோயில் வரிசையுடனி யற்றி
 கும்பிட்டார் தெண்டனிட்டார் குவலயத்தைக்காருமென்றார்
 தம்பட்டசல்லாரி தாரைசின்னஞ் சங்குதொனி
 உடுக்குச் சிலம்பு மணி ஒளி தங்குதீப மெழ
 அடுக்கு முறையோ டராவான் களப்பலியும்
 பத்ததி போற்காட்டிப் பணிக்கன் குலத்தோர்க்கு

உற்றபுகழ் மேவ உங்களுக்கே முன்னீடு
 ஈந்தேனிலங்கை எங்குமுயர்ந்தோங்க
 ஆய்ந்து பணி செய்கென் றகல மன்னனப் பொழுது
 பதினெண் வரிசை யொடு பத்தும் பதியுடனே
 மதி வெண்ணொளி பரப்ப மாயோன் மதமோங்க
 கண்டோர் களிகூரக் காசினியோர் கொண்டாட
 என்றும் பாசிதமாயிப்பதியைப் பெற்றதினால்
 ஆவினங்கள் வாழ அறமுயர்ந்து சாவி எழப்
 பாவாணர் பாடப் பல்லுயிரெல்லாம் வாழ்க
 மாதத்தில் மூன்று மழை மட்டுநகர் பெய்துவர
 என்றார் பணிக்கர்குலத்ததிப னேந்தலிடம்
 கண்டறிந்து மாயவன்றன் கருணைதனை யுண்மையென்று
 *விமலதரு மனென்னும் வேந்தனக மகிழ்ந்து
 கமலவிழிக்கண்ணன் கருணை தங்கு மிப்பதிக்கு
 வேண்டும் வயல் நிலமும் வெள்ளிக் களஞ்சியமும்
 தூண்டு திகிரி தந்தம் சோதியெழயீந்து மன்னன்
 கண்டிநகர் சென்றான் காசினியோர் தாமறியப்
 பண்டு முற்ற என்றென்றுர் பார்.

* விமலதரும சூரியன்.1594-1604. கண்டி அரசன்.

போடி கல்வெட்டு

திங்கள் நேரு லாவுஞ் செகதல மனைத்தும்
 மங்குறா தழுகொடு மண்முனைக்கதிபன்
 சிங்கவாகுவின் செல்மதி கொண்டு
 பங்கிடான் வெளியெனும் பதிதனிலிருந்து
 கலிங்கர் குலத்துக் கண்ணென்றொருவன்
 துலங்கிவாழ் நாளில் துதி பெறும் குகன்
 முறை குன்றா தரசு குடிபடையோடு
 கண்டிமா நகர்க்குக் கதியென நடத்தி
 அண்டர்கள் வாழ்த்த அரசேற்றிருந்து
 குகன் குலவரிசை குவலயம் வழங்க
 மகம் பெரிதான மட்டக்களப்பினில்
 செந்நெல் முன் தானியம் சேர்பதினெட்டும்
 கன்னல் கதலி கமுகொடு தேங்கு
 செழித்து இலங்கத் தேனிளங் கூட்டி
 தெளித்ததென வெங்கும் சிறந்திடு மாநகர்
 அறமே துலங்க அதர்மங்கள் கலங்கத்
 திறமேயிலங்கத் தீதே மலங்க
 தேவராலயங்கள் சிறந்துவிளங்க
 மூவர் வேதங்கள் முற்றுமுணர்ந்து
 மதுரமதனால் மட்டக்களப்பைச்
 சதுர மதிலாய்த் தரித்து முன்னாண்டு
 அன்னக் கொடையும் அண்டர்கள் மகிழ்
 மன்னர்க் கதிபன் மட்டக்களப்பில்
 இருந்தனர் குடிமுறை யன்றோ டென்றும்
 வரிந்தனர் வாவி ஏரிகள் சூழ
 வாழ்வுறு நாளில் மதிகுலா சென்று

கூழ்படு குகன் நகர் சூட்டெனமுடியை
 என்றடி பணிந்து தன்னிடரது ஓத
 பண்டெனப் பறங்கி அரசனும் மகிழ்ந்து
 போருக் கெழுந்து புகழ் பெறுமில்ங்கை
 ஏர்சீர் கண்டு இடிபோல் வெடியை
 இட்டிட விசைய வாகுவு மெதிர்த்துப்
 பட்டிடத் துரத்திப் பறைமுறை சாற்றி
 கண்டியாலகற்றிக் கரை நாடெங்கும்
 நன்றுடன் கொடுத்து நன்மொழி பேசி
 மணற்றிடர் மன்னார் மட்டக்களப்பு
 இணற்றிரு கோணமலையோடு காலி
 கைவசங் கொடுத்துக் கப்பமே பெற்று
 வையகமதனில் மட்டக் களப்பைக்
 குகனொடு சேர்த்துக் கொற்றவனாக்கி
 பகம் பெரிதான பாபர்கனென்றும்
 செகமதில் திருச்சிரா சேர்நகரோரிவர்
 தலைமையிலுயர்ந்தோர் இராம நாட்டதிபர்
 நிலமையாய் வைத்து நீயிவை யாளென
 விசையன் குலத்து வேந்தனுமுரைத்து
 திசைகளையா னெனச் சென்றனர் குகன் நகர்
 பார்த்து மகிழ்ந்து பரிவொடு கலிங்கரை
 சேர்த்து நிலைமையாய்ச் செய்திட இணங்கி
 சங்க மொன்றியற்றித் தலைமையாய் வைத்து
 போத்து நாட்டரசன் குகன் புகழ் பரப்பி
 காத்தனர் இராசகுடும்பமாய் வைத்து
 நிலைமையாய் எங்களை நிருபித்த பின்பு
 தலைமையாயிருந்தோம் தாரணி மகிழ்
 ஒல்லாந்த அரசே உமக்கிது உரைத்தோம்
 பொல்லாங் ககற்றிப் போடியாய் வைத்தால்

செந்நெல் செழிக்குந் தேன்சொரிந்தொழுகும்
 மன்னர் மகிழ் மண்முனை தனக்கும்
 என்றிடக் குகனும் ஏந்தலன் மகிழ்ந்து
 பண்டுமுன் முறைமை பகுக்க வென்றெண்ணி
 அறுமக்குட்டியை அழைத்திடச் செய்து
 பெறு முன்னரசு பெருமையாய் வழங்க
 போடி யென்றுரைத்துப் புகழ் பெற்றிருந்து
 நாடுகள் தெரிய நன்முறை சாற்றி
 *ஆக்கொத்ததனில் அரசனின் கைச்சாத்திட்டு
 ஆக்கினர் கோலோந் தோர் ராசனென் றெழுதி
 மெஸ்தர் யீமான் வெல்லம் பல்க
 அத்தர் கோராத பயன் அங்கல வெக
 அதிரியானிஸ் யுவானிஸ் அரசொளி பிறாங்கே
 கதி பெறு ஒல்லாந்தர் கட்டளை கொடுத்து
 மட்டக்களப்பும் மண்முனைப்பற்றும்
 திட்டப்படுத்திச் சிற்றரசாக்கி
 வைத்தனரிந்த மாநகர் தன்னில்
 அத்தெழு தாண்டு ஆயிரத்தெழுநூற்றறுபத்தாறு
 திங்கள் நேர் கார்த்திகைத் திகதி ஆறதனில்
 பொருத்தனை எழுதிக்கொடுத்திடப்போடி
 கருத்துடன் பெற்றுக் காலிங்க குலத்தான்
 தேவரில்லங்கள் செழித்திட நடத்திப்
 பூபாலன் என்னவே புவியோர் மகிழ்ந்து
 இயலிசை நாடகம் எங்கும் வழங்கச்
 செயலொடு திருச்சிரா தேசத்தவரில்

* 1766ஆ.கார்த்திகைம் 6உ கையொப்பமிடப்பட்டது

அம்பிலாலந்துறை அதிலே சென்று
வம்பிலாக் கலிங்கன் மரபின னொருவன்
பலநூலாய்ந்த பண்டிதர் சிலரைக்
கவிபல விளங்கக் காசினியோர்க்கு
மெஞ்ஞானமூட்டி வினையகன்றிருக்க
அஞ்ஞான மகல அறிவுகள் வெகுள
செம்பனோ டைவருஞ் சேர்ந்திந்நகரில்
கம்பப் புலவர் கட்டிய நூல்முறை
அன்னச் சத்திரம் அளித்திடு நகரில்
பன்னூலோதும் பண்டிதர் வரவே
சம்பநாதன் தனை இரு மென்று
அம்பிலாலந்துறை யதனில் வைத்து
வேண்டிய தமிழ் நூல் விளங்கப் பயிற்றென
ஆண்டன னெங்கள் அடிகுகமரபினோர்
சங்கச் சதாசிவன் வணக்கமும்
எங்கும் சிறக்க இருந்தனர் குகன்குலம்
பட்டையம் வரிசைப் பவுசொடு வரன்முறை
வெட்டினர் கல்லின் மேன்மைகள் துலங்க
முன்னா ளெங்கள் மூதாதைச் சொற்படி
அன்னாள் தொட்டு அறமே விளங்கும்
சிறைத் தளதாபரம் சீவகாருண்யம்
மறை நான் கொழுங்கு வகுத்திரு மரபில்
எழுத்து நானோதினேனிது முறை யல்லால்
ஒழிந்தது தானில்லை உத்தம அரசே
எனக்குகனோத ஆட்சியார் தாமும்
மனக்களிப்புடனே வன்னிமை மரபாய்
வைத்தனர் மட்டமா நகர் தன்னில்
வித்தகக் குகன்முறை விளம்பினனறிந்தே.

குல விருதுகள்

தோணி கரையார்க்குத் தொப்பி துலுக்கருக்கு
காணி யுழுமேழிசளி காராளருக்கு
நாணி வில்லம்பு நாட்டிலுள்ள வேடுவர்க்கு
எழுத்தாணி சுளிமுற்குகார்க்கு கமலமலர் கோயிலார்க்கு
கைப்பிரம்புண்டாரப்பிள்ளைக்குதிலிர்க்கும்பால்முட்டி
சேணியர்க்கு நூலச்ச அமலருக்குத் தேர்க்கொடிகள்
அம்பட்டருக்குக் கத்தரிக்கோல் விமலருக்குமத்து
வேதியர்க்கும் பூணுலாம்
வண்ணார்க்குக்கல்லு வாணிபர்க்குச் செக்கு (லகில்
சுண்ணாம்புசுடும் கடையார்க்குக் கூடையாம்-தொல்லு
வேந்தர்க்குச் செங்கோல் மேளமது வள்ளுவர்க்கு
சேர்ந்தகுயவருக்குக் கும்பகுடம் செப்புவேன் இன்னும்
தட்டார்க்குக் குறடு சாணார்க்குக்கத்தி
செட்டிசுலத்தோர்க்குத் தோடு தராசுபடி
இட்டமுடன் இந்த விதிப்படிக்கு எல்லாம் விருதெனவே
பட்டமது கட்டிவைத்தான் பாண்டிமன்னன்.

சாதித் தெய்வக் கல்வெட்டு

உழவருக்குச் சிவனாமுடுக்கு மாரியம்மன்
நழவருக்கு வயிரவனாம் நாடார்க்குக் கண்ணகையாம்
தொழுவருக்குப் பிதிராம் தொண்டருக்கு வேலவனாம்
மழவருக்கு வீரபத்திரன் மறையோர்க்கு நான்முகனே
வேந்தருக்கு மாலாம் வேடருக்குக் கன்னிகளாம்
ஏந்துபணி செய்வோர்க்குக் காளி யாம் -நேந்துவைக்கின்
முட்டன் முடுவன் முனிவரெவரார் வரினும்
பட்டமது கட்டிவைத்தான் பாண்டிமன்னன் நிச்சயித்தான்.

நன்மைக்கும் தீமைக்கும் கும்பவரிசை

சீர்பெற்றிலங்கு வயர்வாழீழநகர் மேவுதென்னவன்
சென்னிகொங்கன்
தீர ரென மூவரசாண்டு வரு நாளிலே
திறமை நலமேவு
வரிசை செய்திட்டமர பெக்காலமும் பூசுரன்
திறலரசன் வணிகருழவர்
சிறைகள் பதினெட்டுடன வர்கள் பெறுவரிசை
தீர்த்திட்ட செய்தியதுகேள்.
பார்பெற்ற பரிதிசூல கலிங்கமரபினோர்
பதின்மூன்று கும்பமும்
தேங்கினுயர் பாளைதனிப் பாவாடை மேற்கட்டி
தாரை தவில்சூழல்
வீணை பவனிபெறு பந்தலுள் ளிரண்டு
நிறைகுடமுயரவும் பஞ்சமலர்
தூவவுங் கஞ்சமலர் மேவவும் பாவாண்பாடிவரவும்
பட்டாடை
பதின்மூன்று கொய்து மனைமேலெறிதல்பலகிரண்
தீபமிடுதல்.
ஏர்பெற்றிலங்கு நவதானியங்கொட்டுதல்
பதினெட்டு வரிசை யெழுதல்
எதிருழவர் தங்களுக்கீந்த சிறை பதினெட்டு
மியல் தொண்டு செய்து வரவும்
இலகு வெண்குடை தவள மேவு பூபாலனென
வேற்று நரர் துதிபுரியவும்
எத்திருப்பதியிலும் முகமனென முன்னீடிட்டு
நன்முறைகள் முதலாய்

ஏற்றெவர்முன் தேசமென்று பணிசெய்து வரவும்.
தார்பெற்றிலங்குபுவி வேளாளர் தனவணிகர் சந்திர
மரபர் தக்க கொடையீந்து
மகிழ மூன்று குகர் முறைசூறும் சாதி சிறையாதி
முதலாய்த் தக்கபடியிம் முறைகள்
தவறாதிருத்தி முன்சாதியென ஏற்று வரவும்
இது தவறினோர் ஏழ்நரகு
வீழ்வரென மலையமான் சாற்றிவைத்திட்டதிதுவே-
இதுமுறைமை தவறாது மூன்று குகமரபினோரிடுவரிசை
பெறுமுதன்மை கேள்.

ஏர்சாலி கொடுவந்த படையாட்சிலமு டையினர்
இடுகுடும்ப மொன்பதும்
இடுசிலை கொய்தெறிதலி யல்தேங்கு
மலர்களிடுதல் இசைகள் தருபறை
மேளமொலி குரவை மேற்கட்டி இரு
பந்தரெதிரிலிடுதல் முதுமைதருமுழவர்
சிறையெழுவர் பணிசெய்யவும் முகமலர்ந்துண்டு
வரவும் முறைதமை தவறாது
நிலபாவாடை பலகிரணதீபமும் முன்சூரை
முகடுதனில் முன்சொன்ன
பந்தலிலெந்தமலர் குவியினுமுலகுள்ளோர்
ஏற்று வரவும் முற்கால
குகனென் குலமென்று மற்றுமுள்ளோர்
முன்குகனென்று வரவும்
எதுகால பரியந்தம் செய்யென்று
சேரனுமிட்டெழுதிவைத்த தருணம்.

எதிர்நின்ற பணிக்கர் குலம் இவ்வரிசை
 செய்யென்றுமிடது வலமாக வரவும்
 எஞ்ஞான்று காலமும் உழவுதொழில் புரியவும்
 நல்தானமீந்து வரவும்
 இன்பமுறுமிருது வதுவை கொண்டாட்டமுயரவுமி
 ன்றென்று மேற்றுவரவும்
 பொதுவாக வுலகிலுயர் போடிகுலஞ் செய்வரிசை
 பூம்பந்தர் பறைமேளம்
 வெடிகுரவை ஆலாத்தி புலவர்கவி பாவாடையும்
 புவிதேங்குமலர் மேவுகூரைமுடி
 பன்னொன்று புதிய துயிலொன்பது கொய்தெறிதல்
 மேற்கட்டியும் புகழ்த்
 தங்குவெள்ளார் கொண்டசிறை பன்னிரண்டு
 பொதுத் தொண்டு செய்து வரவும்
 புவனமணி முடிகளணி புரவலன் செய்தானதே.

ஆன திருமரபிலுயர் வணிகர் வேளாளர்
 அவரவர்களுயர் வரிசைகேள்
 ஆடலொடு பாடலும் நாகதொனிதாரை தவில்
 அழகெறி பந்தலெழுவே
 அட்டதிக்கோர் புகழ் வருகூரைமுடி யேழு
 ஆடையேழ்கொய்து வளைதல்
 ஆங்கு தேங்கு மலரணைதல் வெகுபுட்பமிடுதல்.

தானமேழ்தலோடு சிறைகள் பதினெட்டுடன் தனது
 தன்தொழில்புரிசுதல்
 தம்பட்டம் வெடிகுரவை ஆலாத்தி தீவெட்டி பாவாடை
 சங்குதொனி

மேற்கட்டியும் தானவரிபந்தரிலைடுதலியல் தொண்டு முறை
 தப்பாமல்
 செய்து வரவும் தக்கபடிமிக்கோர் பதினேழு
 சிறையினோடு மிவர்
 சாற்று தொழில் செய்து வரவும்.

ஞானமோடு ஏழுஞாண்டுவில்வரிசை தப்பாமல் நன்கு
 வரவேணுமெனவே
 நகரிலுயர் வெள்ளாளர் தங்கள் சிறை பதினெட்டும்
 முன்று முடி நன் புக
 மலரிடுதலும் நற்றுயில் முன்றெறிதல் மேற்கட்டி
 ஒன்றிலது முன்னவில்
 வரிசையில்லை யெனவே நன்குமுறையாகவே
 வருவரென நாடி யறியென்று
 நவில நாகநரர் தாகமெழ யேககுருவாதினோடு
 நடுவரெனவைத்தெழுதினர்
 வானவர்களொப்பிடுதல் செய்முறைகள்
 குன்றாதவணிகர் வெள்ளாளர் மறையோர்
 மகிழ்வுதரப் பரிதிகுல மன்னவன் நல்தீய
 வரிசைதீரத் திட்டமுறையே
 மானிலந்தன்னிலே வேரொடு மரபுமாற்றினும் வரு
 நரகு எய்வரெனவே
 மன்னுலகில் முற்குகரென்னுகத்தயர்வரென
 வைத்தெழுதி யிட்டமுறையே.

கலிங்க குலத்தாருக்குப் பதின்மூன்று கூரைமுடி
 மேற்கட்டி, நிலபாவாடை தேங்குமலர் பதினெட்டு வரிசை
 மேளவகை வெள்ளாளர்க்கீந்த சிறைமுற்றும் வெள்ளாளர்

கொண்டுபோய்விட்டு ஊழியஞ்செய்விக்கவும்.

படையாட்சி குலத்தாருக்கு ஒன்பது கூரைமுடியும், ஒன்பது சீலைகொய்து வளையவும், தேங்குமலர் மேற்கட்டி நிலபாவாடை வெள்ளாளர் கீந்த ஒன்பதும் ஊழியஞ்செய்யவும், இரண்டு பந்தரிடவும், பணிக்கனார்குலத்தாரும், படையாண்டகுலத்தாரும் வரிசை செய்யவும்.

உலகிப்போடி குலத்தார் செய்யும்வரிசை: பதினொரு கூரைமுடியும், ஏழு சீலைகொய்து கும்பம் வளையவும், தேங்குமலர் வெள்ளாளர்கீந்த சிறை பன்னிரண்டு ஊழியஞ்செய்யவும், மேல்கட்டி நிலபாவாடை மேளவகைகளும். (கலிங்க குலத்துப் பெண் சந்ததி இரண்டும் இராசகுலம்.)

வெள்ளாளரும் காலிங்க குலத்தினருக்குமாத்திரம் தங்களுக்கு ஈந்த சிறை பதினேழையுங்கொண்டு ஊழியஞ்செய்விப்பதேயன்றி மற்றவைகளுக்கு வெள்ளாளர் போவதேயில்லை. வெள்ளாளருக்கு ஏழுகூரைமுடியும். ஏழுசீலைகொய்து கும்பம் வளையவும், சிறை பதினெட்டும் ஊழியம்புரியவும், பலவிதமான மேளவகை மேற்கட்டி நிலபாவாடை தேங்கு மலரிடவும்.

வேறு:- பதினெட்டுச் சிறைகளும், மூன்றுகூரைமுடியும், மூன்று சீலை கொய்து கும்பம் வளையவும் மேற்கட்டிமாத்திரந்தான். மேற்கட்டியில்லை; மேளவகையில்லை; பூகமலரிடவும் உள்ளாரில்லை. அவரவர்களே செய்துகொள்ளவேண்டும்.

பதினேழு சிறைகள் செய்யும் ஊழியம்

மாதுலர் அமுது சமைக்கவும், கோயிலார் சந்தன மரைக்கவும். பண்டாரம் சந்தனம், தாம்பூலம் பகிரவும். பண்டாரப்பிள்ளை வீடு, வீதி கூட்டிச் சாணம்போடுதல், கலமினுக்குதல், தண்ணீரள்ளுதல், எச்சிக்கல்லை எடுத்தெறிதல், கொடிகட்டல், வள்ளுவருக்கு இராசமேளம், இராசப்பறை எடுத்துக் கையிற்கொடுத்தல், வீதி அதிகாரஞ்செய்தல், குசவர் குடம் முதலிய மண் பாண்டம் கொண்டு வருதல், கொல்லர் கோடரி, கத்தி முதலிய இரும்பாயுதங்கள் கொண்டு வருதல், முதலிகள் நூல்சீலை, தீபச்சீலை கொண்டு வருதல், வாணிபன் எண்ணெய்கொண்டு வருதல், கொண்டு வந்து தலைக்கிடுதல், தீபத்துக்குமிடுதல், நம்பிகள் தீவெட்டி எடுத்தல், வண்ணார் துயில் தூசி நீக்கிக் கொண்டு வருதல், அம்பட்டர் மயிர்சவரம் பண்ணுதல், சாணார் தேங்குப்பாளை குருத்துவெட்டல், பள்ளர் நன்மைக்குப் பாணிகொண்டு வருதல், தீமைக்குப் பிரேதமெரித்ததற்கு விறகு வெட்டிச் சுடலையையும் செப்பனிட்டு வைத்தல், பறையர் பறைமேளமீட்டல், தீமைக்குப் பாடைகட்டல்....., பிரேதம் எரித்தல், கோவியர்பிரேதம் காவுதல், தவசிகள் பூமாலை கட்டல், பந்தல் முதலான விதானங்கள் சோடித்தல், கடையன் சுண்ணாம்பு நீறு கொண்டு வருதல், மாதுலர், கோயிலார், பண்டாரம், பண்டாரப்பிள்ளைகள், தவசி, கோவியர் பந்தரிடலாம்: சோடிதஞ்செய்யலாம். காலிங்ககுல படையாட்சிகுலம், பணிக்கனார் குலம், உலகிப்போடி குலம் இவர்களுக்கே இந்தச் சிறைகள் ஊழியஞ்செய்வதேயொழிய மற்றவர் களுக்குச் செய்யக்கூடாதென்று பூபாலவன்னிமை மலையமான் தீர்த்தபடி பதினேழு சிறைகளுக்கும் கட்டளை பண்ணியது.

ஆசாரிகள் கல்வெட்டு

சீபெற்றிலங்கு வேதமொடு ஆதியும் திருவுற்ற மெய்ஞ்ஞானமும் தேடரிய எழுசுரம் பரவு நாசகனையும் தினமுமுயர் அறுகாலமும் செய்யவென, சோழனென அரசு ஏற்றிட்ட சுரர் திருப்பணியுமமைத்து வளர்சிறைகள் பற்பல கிரணமுறைமையொடு ஐந்தைந்து குடிகளும் மதிய நவஇரு சிறைகளும், பாருற்றெழுந்து சுரர் ஆலயத் தூபியும், பணிகள்பற்பல மதிள்களும், பரிதிசுல அரசனென வருதீரசேரனொடு பாங்குபெறும் அக்கசாலைபத்தியொடு திருப்பணிக்காதாரமாக்கியே பதிஉயர்வு சித்திதரவே பண்டு செய் தொண்டு துறவு என்றும் வரைந்து குடிபணிகள் செய்து அகமகிழவே தாருற்ற எக்கலம் வாழ்த்தவும். ஆசாரி நாமமும் சாற்றுவேன். தங்கிவளரத் தடமேவும் உலகு குரு, சித்திரகுரு, அட்சனாதங்குகுரு, வேதகுரு, ததிநாம வேதகுரு, ஆசாரிமாறெனச்சாற்றி உலகோர்களறியச் சத்தியொளிபெற்று இட்ட திருப்பணி சகலதுமியற்றி வரவும் ஏற்றுற்ற வாளீழ்வெள்ளி, பொன் வங்குமும் இலங்கு செம்பைந்தடனே இட்டுண்டு வாழமரபு தருபரிதிசுலகுகன் ஏற்றி ஈழங்கரமணுகி எங்கெங்கும் உயர்வுகொடி எழுதவும் சாற்றரிய இந்து மறை. மறைகண்டு பணிய இரத வடமெங்கள் குல முன்பு தொடும் என்றரசர் பட்டமீது அறியவே பட்டமொடு தவள வெண்குடைகளும் பலிபீட பஞ்சகம் பரிதி குமிழும் பாவாடை மேற்தட்டு உத்தரம் தீவெட்டி பறைமேளம்சங்குவீணை பஞ்சகும்பமைந்து சில தேங்குமலர், நான்கு வழிப்பந்தல், பதினெட்டு வரிசைப்பவுசுபெற்று உலகிலுயர் காராளர் வரிசையும் பகுதியே பகுதி அறிவீர்.

சட்டசன அத்திகுரு விக் கிரகதாபனம், சரிகை சன்னாசமுறைகள், சாந்திமுறை, நற்குலத்தந்தணர்கள் தங்கனொடு தக்கசபை ஏற்றுவரவும், தளிர்பூணூல் அணிதல், வெண்துயில் கட்டுதல், சந்தனம் நுதலில் இடுதல், தொட்டுவளர் தனவரிசை குகனேவல் செய்யவும், தொல்லுலகில் வாழ்ந்துவரவும், துடக்கறுத்திட்டு உடல் பட்டாடை சுற்றவும், தொழில்கிரிகை செய்துவரவும் இட்டு வைத்திட்ட குகன் பின் ஊழிய முடிவிலே இது விருது: தரணி அறிய எக்காலமுயர்சாலை நன்மக்களாய் இளமைபெற்று உழவருடனே ஈசனடியாரென்று வரிசையது மாறாமல் எப்போதும் உயர்வு தளராவிந்துமத சந்ததி சந்ததிகளாய் உலகுவாழும் என்று வைத்திட்ட குகனே.

முற்குகர் வன்னிமை

சீர்தங்கு வில்லவரும் பணிக்கனாரும் சிறந்த
சட்டிலான் தனஞ்சயன்றான்
கார்தங்கு மாளவன் சங்குபயத்தன் கச்சிலாகுடி
முற்குகரினமேழேகாண்
வார்தங்குகுகன் வாளரசகண்டன்
வளர்மாசுகரத்தவன் போர்வீர கண்டன்
பார்தங்கு தண்டவாணமுண்டன் பழமைசெறி

சிங்களக் குடி

அரியகல மிடுமுதலி மீகான் கோடை அவுறாளை
மேலச்சேனை பள்ளச்சேனை
பெரிய கல்மடுமுதலி மூவாங்கல்லு பேர்களேழே.
புத்தூரர் மருங்கூரர் வீரச்சோலைபுகழ்
காரைக்காட்டாரும் கொங்கைந்தும்
வித்தகமாய் மேழிதொழில் செய்யுமென்றான்.

வெள்ளாளக் குடி

விறல் கலிங்கன் படையாட்சி இருவருந்தான்
முத்தகல்லிலிருத்தி வைத்து
மாகோன்தானும் முதன்மை தரும் படையாட்சி
வன்னியைச் சேர்ந்துபெறும்
தோப்பாவையைக் கைவசப்படுத்திப்
படையாட்சிகுலத்தார்க்கும் பகுத்து ஈந்தான்.

செட்டி குடி

செட்டி, மங்குச்செட்டி, மாணிக்கன், சங்குச்செட்டி,
சதாசிவன், சிங்கச்செட்டி,
சின்னவன், பங்குச்செட்டி, பகுத்ததேழே
கொச்சி வயிற்றார் முதலைக்குடி குறித்த
தாழங்குடா ஒழுங்கு உச்சக்கரையார் ஆறுடனே
பாவாடை உவந்தசலவை
ஆறுடனே அச்சமின்றி அவரவர் அறிந்து பார் நடத்துவரே.

நாவிதர்

சாரியுறு மண்முனையதில் அறவுதங்கும்
மகிழடித்தீவு சவளக்கடை
ஏரியுறு பாலைமுனை வழலவாயி லங்கு
சம்மான் துறையென்னுமேழாய்
வாரியுறு மானிழலில ரசசெய்யும் மாகோனும்
இவர்குடியை வகுத்துவைத்தான்
தாரணியறிந்தவர்கள் நாவிதனைத் தக்கபடி
வைத்தமுறை சாரலாமே.

கரையார்

கரையூரர் கம்பினியா ராறுகாட்டி
கருதுமுதலித்தேவன் வயித்திவேலன்
தறைசெறி வங்காளம் வீரமாணிக்கன் தான்
கரையார்குடி ஏழாய்த்தரித்தான் பாரில்.

சீர்பரதர்

துரைபோர்வீரகண்டன் சீர்பாதம் துடர்சித்தாத்திரன்
காலதேவன் காங்கேயன்
நரையாவி வேளாலி மூடவென்னென்னும்
நாடதனில் பொட்டப்பறைச்சிகுடி யேழே
வரையாக இவர்களையும் வகுத்து வைத்து
மானிலத்திலொற்றுமையாய் வாழுமென்று
திரையகல்கூழ்புவி யரசன் வகுத்து
வைத்துச்சீர்பாதம் செட்டியென்று செப்பினாரே.

பண்டாரப்பிள்ளைகள்

பண்டாரப்பிள்ளை தேசத்து எச்சிக்கல்லகற்றி
பறைதூக்கி கொடிகட்டிகுருத்துக்கட்டி
விண்டாரும் வீதி அதிகாரம் திருவட்டி.....
மன்றாடும் போடியார் வீடு கூட்டி
மடத்தடியார் குளிசீலை பிழியுந்தொழில்கொண்டு
குகமரபினனுக்குச் செய்வதன்றி
வேறுகுலமக்களுக்குச் செய்யொண்ணாதே.

தட்டார்

களுவத்த பணிக்கன் வேலன் கறுத்தக்கண்ணி
பத்திச்சி
கொளுங்க குப்பட்டி குசவன் பாலன் குட்டி
வகைகளதாக்கி

நழுவிய நம்பிமாரை நழுவரென்ற வரியிற்சேர்த்து
வழுவில்லா மதுவெடுக்கும் வருணமென்றியம்பினாரே.

கம்மாளன்

சூரியன் வடப்பன் சும்மாடு கட்டாடிப்பதஞ்சலியார்
வீரிய வேளானாரு ளமொத்திக்காலமுறுவேலன்
ஆரிய ஆட்டுவள்ளி யானந்தி யாசாமி யேழுகுடிகளாக
பாரினில் காலிங்கன்றான் பகுத்திட்ட குடிகளாமே.

பறையர்

வள்ளுவம் தொட்டி தோட்டி வாஞ்சொலி சக்கிலியன்
துள்ளும் வெட்டி யானந்தனேழாய்ச்
சுகித்திடவகுத்தவாரே
பள்ளுடன் கலந்தாலுங்கள் வரன்முறை
குறையுமென்று
வள்ளலார் காலிங்க மாகோனும் வகுத்திட்டாரே.

5. ஒழிபியல்

திருப்படைக்களஞ்சியம்

சூகர வேட்டைக் கோலம்

சிவலிங்கத்தைச் சோடித்து தங்கநூலாலிழைத்த வேட்டி உடுத்தி, முத்துக் குடையும்பிடித்து வெண்சாமாரை யிரட்ட வேலாயுதத்தையும் தங்கப் பல்லக்கில் வைத்து வெள்ளாளர் தூக்கித் தோளில் வைத்துக் கொள்ளச் சிவ விக் கிரகத் தைப் பண்டாரங்கள் தூக்கி நிற்க இருபாகையார் சுலோகஞ் சொல்ல முதன்மை முன்னே போக வன்னிபங்கள் பின்னேபோகச் சகல மேளதாள வாத்தியங்களோடும் இருபாகை முதன்மையும் நடக்கப்பண்டாரங்களும், வெள்ளாளர்களும் சுவாமியைத் தோளில் சுமந்த வேட்டையாடுமிடத்துக் குப்போய் இளைப்பாறியிருக்கும்போது ஆரிய நாட்டுச் செட்டிகள் வெள்ளாளரைக் கொண்டு சுவாமியினுடைய இரத்தின மாலையைத் திருடித் தாருங்கள் என்ன அவர்களும் திருடிக்கொடுக்கும்போது பண்டாரங்கள் கண்டு வன்னிபங்களுக்குச் சொல்ல வன்னிபங்கள் செட்டிகளையும், வெள்ளாளர்களையும் பிடித்துக் கட்டி வைத்து அடிக்கும்படி கட்டளை பண்ண பண்டாரங்கள் கட்டி வைத்து அடித்து அவிழாமல் கட்டுடனே கிடக்க சிவன் சூகரமாடி சகல திருவிளையாடல் செய்தபின் இரு பாகை முதன்மையும் ஈட்டி எடுத்துக் கொடுக்கப் பண்டாரத்தாரில் கனகசபைப் பண்டாரம் ஈட்டி தொட்டுக்கொடுக்கத் தம்பிரானார் பன்றி குத்துதல், (அதன் பின்பு குடுக்கை கூறுவது).

குடுக்கை கூறும் விபரம்

இருபாகை யென்னும்பரம்பார்ப்பான் சூடுக்கை கூறச் சூத்திரசாதிகள் சகலரும் எழுந்து இருபாகை முதன்மை என்னும் கலிங்கராசனை வணங்கிக் கூறுவது:-

அரசே! இந்த இருபாகையார் தருமம் தானம் வாங்கப்பட்டவர்! தானதரும மீயாதவர்கள், மற்றவரிருந்தும் விருந்தினர்க்கீயாமல் அன்னபானாதி ஆகாரமருந்துவோர், உபதேசங்கொடுத்து மனுசுலத் தவருக்கு அறிவூட்டாதவர், ஈயார், சீவகாருண்யமில்லாதவர், இவர்களிடத்திலே அமிர்தம்போன்ற பிரசாதமுட்டியை வாங்கி அருந்தினால் தருமதோஷம் வருமென்று சூத்திரர் சாதிகளான வெள்ளாளர் முதலான பதினெட்டுச் சிறைகளும் அரசனிடம் விண்ணப்பஞ் செய்ய அரசனும் மெய்யென்று மனமகிழ்ச்சிகொண்டு சூத்திரர்சாதிகளை நோக்கி உங்களுக்கு யார் பங்கிட வேண்டுமென்று வினவ, சூத்திரர் அரசனை வணங்கி, அரசாக்கரசனே, தேசமென்னுந் திருநாமகுலத்தானே! எங்களில் முதல்குலமாகிய காராளர் சரித்திரங் கூறுகின்றோம்.

முற்காலத்தில் சேரன், சோழன், பாண்டியன் இவர்களைப் பிள்ளைக்குலமென்றும், நாயர்குலமென்றும் காராளர்வம்மிசமென்றும் விருதுகொடுத்துவந்தவர்கள். இவர்கள் பசுபதி சிந்தனையுடையவர்கள். தேவருக்குத் தொண்டூழியர்: மாசில்லாத மரபில் பிறந்தவர்கள்.

மாமிசதேகமெடாதவர்கள். பண்டுபண்டு பெருமையுடையவர்கள். உயர்ந்த நடையுடையவர்கள். சிவவணக்கமுடையவர்கள். உடலிலழுக்கேறாதபடி உபதேசஞானத்தில் சிறந்தவர்கள். உழுது தானியமிட்டு யாவருக்குமாதாரமான தொழில் ஊண் உண்பவர்கள். தருமதானஞ் செய்யப்பட்டவர்கள். தன்னுயிர் போல் மன்னுயிரைப் பாதுகாப்பவர்கள். இராசசேவகத்துக்குப் போகாதவர்கள். தேவாலயத்தில் ஏவல்தொண்டு செய்பவர்கள். பொறுமை உடையவர்கள். பொய், கொலை, கள், காமம், குருநிந்தனை நீக்கப்பட்டவர்கள். இவர்களுடைய கையினாலே இந்த எம்பெருமானுடைய திருவிளையாடல் களைச் செய்து யாவருஞ் சித்தி முத்தி பெறுவதற்குக் கொண்டுள்ள வரிசை முட்டியைத் தந்தால் எக்காலமும் சிவமதத்திலேயேயிருந்து குகன் குலத்து வன்னிபங்கள் சொற்படி அரசனிட்ட கட்டளை தவறாமல் தேவாலய ஊழியஞ் செய்வோமென்று பதினெட்டுச் சிறைகளும் வாய்பொத்திக் கைகட்டி நின்று கூற அரசன் கேட்டு பிரம சத்திரிய வைசியரென்னும் மூன்று வருணத்தாரும் சூத்திரருடைய கையினால் வாங்கமாட்டார்கள். ஆனால் முட்டியின்மேலே பட்டுப்போட்டு எக்காலமும் வரிசைமுட்டி கூறவேண்டுமென்றும் சூத்திரசாதி முதற்குலம்- வெள்ளாளனுக்கும் உங்கள்பதினெட்டுச் சிறைகளுக்கும் பட்டுப்போடப்படாதென்றும் கட்டளையிட்டு வரிசை முட்டி கூறும்படி பண்ணி, வணிகனை அவிழ்த்துவிட்டுப் பின்பு வெள்ளாளர்களை அவிழ்த்து மஞ்சள் தண்ணீர் தெளித்து வரிசைகூறும்படி செய்தனர்.

வெள்ளாளனும் சங்கச் சபையை வந்தனம் பண்ணி வரிசைமுட்டியை இரு கரங்களாலுமெடுத்து முதல்

யாருக்குக் கூறவேண்டுமென்று கேட்க, அரசன் மகிழ்ந்து சொன்னதாவது:- பெரியதிரு வாசலென்று முன்பு கூறிப் பின் வேதமென்றுகூறி அதன் பின் நம்பி என்று கூறி, அதன்பின் திருப்பாட்டென்று கூறி அதன்பின் சரிகைசன்னாசமென்று கூறி, பின் தேசமென்று கூறி, பின்பு வன்னிமையென்று கூறி, அதன்பின் உலக குருநாதனென்று கூறி, பின் பூபால கோத்திரமென்று கூறி, பின் பூவசியனென்று கூறி, பின் புன்னாலையென்று கூறி, பின் மண்முனை என்று கூறி, பின் மட்டக்களப்பென்று கூறி, பின் நாடுஎன்று கூறி, பின் நகரமென்று கூறி, பின் கண்டிஎன்று கூறி, பின் கதிரை என்று கூறி, பின் கந்தளை என்று கூறி, பின் மாவலியென்று கூறி, பின் அயோத்தியென்று கூறி, அதன்பின் தேவாலயத்து ஊழிய சிறைகளுக்கு அவரவர் கையில் முட்டியில்லாமல் பங்கிடுமென்று கலிங்ககுமாரன் கட்டளையிட, வெள்ளாளர் அப்படியே கூறிச் சிறைகளுக்குப் பங்கிட்டு சுவாமிகளை ஆலயத்துக்குக் கொண்டு போய்வைத்து மஞ்சள் நீருற்றி விளையாடி வாழ்ந்தனர்.

விமலதருமன் கண்டிக்கு அரசனான போது வன்னியர்களுக்கும், வெள்ளாளர்களுக்கும் முண்முறைமை தவறிக் கொந்தளிப்புண்டாக, விமலதருமன் வன்னிபங்களை வினவ, வன்னிபங்கள் செப்பேட்டை எடுத்து வாசிக்க, விமலதருமனும், பங்குவாங்குவோரும் அவரவர்கள் மரபுமறிய விரும்பி விழாக்கடமை செய்யும்படி வன்னியர்களிடம் சொல்லி விழாவை நடத்திச் சூகர வேட்டைத்தலத்தில் வந்து, கலிங்கராசன் பண்டைக் காலத்தில் நடத்தியபடி காட்டுங்களென வன்னிபங்களும் வெள்ளாளரைக்கட்டிப் பண்டாரங்களைக் கொண்டு

அடிப்பித்து அவிழ்த்து மஞ்சள்நீர் தெளித்து முதன்மை சொன்னபடி கூறுமென்ன வெள்ளாளர் வரிசைமுட்டி கூறும்பொழுது அரசன் மகிழ்ந்து மட்டக்களப்புத் திருப்பணி மூன்றுக்கும் வெகுமதிகள் ஈந்து வெள்ளாளரையும். சிறைகளையும் நிறுத்தி வன்னிபம் முதன்மைகள் தங்கள் பண்டு ஊழியஞ்செய்யும்படி திட்டஞ்செய்தான். அதற்குத் தவறினால் கொடிய தண்டனை கிடைக்குமெனவும் திட்டஞ்செய்தான்.

பங்கு வாங்கும் விபரம்

பெரிய திருவாசல் என்பது கயிலையங்கிரி. வேதம் என்பது பிரமன். நம்பி என்பது விஷ்ணு. திருப்பாட்டென்பது சிவன். சரிகைசன்னாசம் என்பது படையாட்சி. உலக குருநாதரென்பது குரு ஆதி. பூபால கோத்திரமென்பது கலிங்க வெள்ளாளர். பூவசியன் என்பது வணிகன். புன்னாலை என்பது பணிக்கன் வன்னிச்சி-மண்முனை என்பது உலகிப்போடிகுலம். மட்டக்களப்பு என்பது தனஞ்செனான். நாடு என்பது இராமநாட்டு வேடன். நகரம் என்பது வவுனிய வெள்ளாளர். கண்டி என்பது நிலைமை. கதிரை என்பது வேட்ப்பெண். கந்தளை என்பது மலையாளமுக்குவர். மாவலி என்பது இடையர். அயோத்தி என்பது மறவர். இது தகுதியுடையவர்களே வாங்கும்படி எங்கள் முதன்மையாகிய மகாவம்சக் கலிங்கராசன் இட்ட முறைமையென்று வன்னிபங்கள் விமலதருமனிடங்கூறி முகமனும் பெற்றனர். இது நிகழ்ந்தது கி.பி.4738-ம் வருஷம்.

பங்கு தருக்கும் முறை

வரிசை முட்டிவாங்குவோரே யுன்குலமும் கோத்திரமும் மங்கை மைத்துனராய் வந்தவாரும் சரிகையொடு சைவநெறி தந்தார் பேருஞ் சாதிவிட்டுக் கலவாமல் தரிக்குமாறும் கிரிகை முறைப்படி நடந்து லகோர் வாழ்த்த கொடுமுறையை யகற்றி யீசரில்லம் வந்து பரிதிசுலக் காலிங்கன் முன்னாள்செய்த பண்டுமுறை தனைக்கூறிப் பங்கு வாங்கேன்.

கூறமுறையறியாதாரெழுந்தாற் தோடம் குலமறியார்தான் செய்தகுற்றங்காணார் நீறணியு மிசைமுறை நீக்கி வாழ்வோர் நிலையகன்று பிறர்குலத்தில் மணந்துகொள்ளார் ஆறுபணி தாரமென்னு மாலயத்தில் அனுதினமும் வந்துமல ரிட்டுண்ணார் வேறுகுலமக்கள் மனை விருந்து ண்போர் விறல்வரிசைமுட்டி விடேன் நீ நீ கேள்

நீங்குநீதேசசங்க மதனிற்கூறும் நின்னையு மென்னையும் நிலை நிறுத்திவைத்து பாங்கு குலங்கோத்திரம் சைவமுறை பண்டுகுற்ற மில்லாத தூயோனானாற் பங்கு வாங்குமென்று விருதரிப்பாரெனக் குற்றம் வகுத்திடுவாரூன் தகுதி மங்குமாகில் தாங்கு வென்னை யச்சபையோர் புகழுமுருன்னைச் சங்கமதாலகற்றி வைப்பார் தகுதிபாரேன்.

மட்டக்களப்பு மான்மியம்

பாரிலுயர் திருவாசல் வேதம் நம்பிபரன்
பட்டுச்சன்னாசந் தேசம்
சீரிலங்கு வன்னிபமுங் குருநாதர் பூபாலன்
திறல்பெரிய கோத்திரமும் பூவின்கெட்டி
ஏர்சிறந்த புன்னாலை மண்முனையு மிலங்கு
மட்டக்களப்பு நாடுநகர் கதிரை கண்டி
காரிலங்கு கந்தளை மாவலி யயோத்தி
கருத்தறிந்து வாங்காதார் கைநீட்டாதே.

கையதுநீட்டில் தடைசெய்வேன் பண்டுபண்டு
கலிங்கனிடு கடமைகளைத் தவறாதோர்கள்
பொய்யுரையார் புகழ்குறையார் தீண்டார்வீட்டில்
புசியாதார் திருப்பணிக்குப் பொன்னையீவோர்
வையமதில் பிறர்நிதியந் திருடிவாழார்
மறைநூல்களா ராய்வோர் மாமிசத்தால்
உய்ய வுடன் வளராதார் திருப்பணிக்குள்ளுடு
சென்றுவரிசை சங்கத்துரிமைகொள்ளேன்.

தர்க்கம்:

தேசம்

தேசமென்று வரிசைமுட்டி வாங்கவந்தீருன் திறமை
செங்கோலோச்சுந்திசை தானெங்கே (யென்ன
பாசமெறிஞமன் குணத்தோர் தன்னைக்கொன்று
பசுபதியாயு லகமதை வைத்ததெங்கே
துாசகற்றி யுனது முன்னோர் சுகித்ததெங்கே
தொண்டுதொட்டுச் சுயதிறமை சொல்வீரானால்
கூசாமல் வரிசை முட்டி வாங்கலாகும்
குறியறியார் கரம் நீட்டிற் குலத்துக்கீனம்.

பேர்பெரிய வெனது முன்னோரிருந்த தேசம்
பிரமபுத்ரா நதிதனக்குப் பக்கமாகும்
ஆரெதிரி யில்லாமல யோத்தி வங்கம ரிபுரம்
காளிகட்டஞ் சேர்ஓறிசாதேசமது
ஏரணிகள் ளர்முன்பின் படைகள் சூழ சிவகோத்திரத்
திறமையுடன் செங்கோலோச்சி
நீர்குழுமில்லங்கை முற்றுமிராவணன் பின்
நிலையரசு புரிகலிங்க ராசனானே.

வன்னிமை

வன்னிபங்கன் குலவரிசை முட்டிகூற மகிழ்ச்சிகொண்டு
எழுந்திடுன் மரபும் நாடுமெந்த
மன்னருண்ணை வன்னிபமாய் வகுத்ததென்றும்
மானிலத்திலுங்கள் முன்னோர் வாழ்ந்தவூரும்
துன்னுபுகழ் கோத்திரமும் தொன்று தொட்டுத்
துணையரசன் பேருருஞ் சொன்னாலிந்த
பன்னுபுகழ் சபையோர்கள் மகிழக்கூறிப்
பங்குபெறு மறியாயானாற் பாவமாமே.

அறியாதா னிச்சபைக்கு அகலநிற்பான் (னெங்கள்
பரன்றோமும்பேர் பழிப்புரைப்பாரறைவே
நெறிதவறார் சுயநாடு காளிகட்டம் நீர்குலமே
படையாட்சி யுமுதா னுண்டோர்
வெறிகமழு மகாலிங்க வாசனெங்கள் திறத்தோரைப்
படைத்துணைக்குத் தலைவனாக்கி
குறியறிந்து வன்னிபங்கன் குலமே என்றும்
குகப்பட்டத்தரசு கொண்டோனானே.

குருநாதர்

குருநாதர் குலகுருவின் வரிசைமுட்டி கூறமுன்னர்
 குலம்கோத்திரம் குதுகலத்தின்
 பெருமைகளும் மறைநான்கும் பட்டம்பெற்ற
 பெரியோருங்கள் முறைவகுத்தார்

.....
 திருவரனை யிம்முறைக்குப் பதிலுரைத்துத்
 திருப்படையில் பங்குபெறுமறியாதார்
 தீண்டித்தீதே.

தீதகலப் பருவத்தில் பிரமபுத்ராத் தீர்த்தமதில்
 சிவனுமையும் வேடரெனச் சிலையம்பேற்றி
 தாதுலவு நீராட வெங்கள் முன்னோர்
 சதாசிவ வென்றடியைப்போற்ற
 மாதுபங்கனறிந் தைந்து மந்திரத்தையீந்து
 குருநாதரென மறைந்தபின்பு
 பூதலத்திலுயர் கலிங்கராசனுடன்
 வந்திலங்கைமுதல் குருவாய்ப் புகுந்தோனானே.

பூபாலகோத்திரம்

பூபாலகோத்திரத்தின் புகழைக்கூறப் புவியதனில்
 பூபாலன்போலெழுந்துவந்தீர் நில்லு நில்லு
 பாவலர்கள் கவிபாடி வைத்ததெங்கே
 படையரசுபுரிந்தெந்த மதத்தில் நின்றோன்
 தேவதனதானமெங்கே யுங்கள் முன்னோர்
 சேர்ந்தவரின் குலமுமெந்தக் கோத்திரந்தான்

தூபமெனப் பிரித்துரைத்து வரிசைபெறும்
 சொல்லறியானிச்சபைக்குத் தூர நில்லேன்.

தூரநில்லேன் பூபாலன் சோமுனல்லத் துங்கமுடி
 ராமனல்ல வங்கர் கெங்கர் வடுகனல்ல
 தூசிமாற்றுங் கெங்கர்குலத் தரசன்றானும்
 செப்பரிய காலிங்கநகரரசு செய்யுங்காலம்
 நீரகழிலங்கை முற்றுஞ் சைவமோங்க
 நிலையரசு புரிந்து பூபாலனென்ன நின்றெங்கள்
 காரகற்றிச் சிவப்பணிக்குக் காவல்வைத்த
 காரணத்தால் சிவகோத்திரக் காளை யானே.

பூவசியன்

மாசடைவசியரென வரிசைகூற மகிழ்ந்தெழுந்தீர்
 நில்லு நில்லுன் வழமை யென்ன வணிகமெந்த
 தேசமதிலுங்கள் குலமிருந்து சிவபணிக்குக்
 கோத்திரத்தின் திறமைகொண்டு தேருஞ் சீரும்
 வாசமலர்த் தோப்புகளும் தாசிநடமாடுதற்கு
 மண்டபமும் வகுத்துச் செம்பொன்
 நேசமுடனீந்துவிடமுற்றுங் கூறில் நீள்சபையோர்
 வசியரென வரிசைபெறு நீதிதானே.

முற்குலத்து வசியரிலும் பூவசியன் முதற்குலமாய்ப்
 புவியோர் வாழ்த்த அயன்மால் முன்னோன் தூய
 தற்பரனார் மதிகளுக்கு நிதியமீந்து தேருடனே
 சத்திரங்கள் தாசிநடனமண்டபமும் தரித்துக்காசி
 விற்பரனார் கிருபையினாலெங்கள் குலம் கலிங்கனொடு
 மிலங்கைசென்று திருப்பணிகள் மேன்மையாக்கி

கற்பகத்தின் கோத்திரமாயிருந்து மட்டக்களப்பிலுயர்
வசியகுலக்காளை யானே.

புன்னாலை

புன்னாலைப் பெருமைதனைப் புவியோர் கேட்கப்
புகழ்ந்து சங்கச்சபையோர் வரிசைகூற
முன்னேகி வேண்டவந்தீர் நில்லு நில்லன் (மற்றும்
முறைமையென்ன மூதாதைபண்டுளர்போர்
தன்னாடு கோத்திரங்களாரரசர் சந்ததியும்
புன்னாலைத்தகுதி முற்றுஞ்சரியாகச் சொன்னால்
உன்னாணைப்பங்குபெறு மறியாயாகிலு ற்றதிருச்
சபையைவிட்டோடிப் போவீர்.

திருச்சபையில் நிறைந்தவரே செப்பக்கேளும்
சீரெங்கும் சேர்க்கில் புன்னாலையாகும்
மருப்பெரியசுந்தரனுமரசு செய்ந்நாள் மகவுதிக்க
வாகாதால் மணிப்பேழை வைத்துப்பூட்டி
பொருப்பிலிட வடைந்திளமனுநேயன்
புத்திரியாயிலங்கை முற்றுஞ் செங்கோலோச்சும்
கருத்தரிய சவுந்தரியாள் வங்கர்குலம் நானுமந்தக்
குலக்காளை யந்நாட்டுக் கடமைகேட்டேன்.

மண்முனை

மண்முனை மாநிலத்தில் மருங்குரென்றும் மகிழ்ந்து
சங்கச் சபையோர்கள் வரிசை கூற
நண்ணிவந்து கரம்நீட்டி வாங்கமுன்னுன் நகரேது
குலமேது கோத்திரத்தின் நாமமேது

பண்ணுபுகழுன் மரபும் மண்முனையின் நாமமது
பகுத்தார்பேரும் பண்டு பண்பும்
திண்ணமுடனிச் சபையில் செப்பாராகில் திருவேட்டை
குடுக்கைதனைத் தீண்டில் தோஷம்.

தீண்டாதார் தீண்டுவரோ ஒறிசாதேசம்
செங்கோலை யோச்சுகுகசேனபுத்திரி
தூண்டு புத்ததசனமொடு சிறைகள்சூழச்
சுருதுதுயிலுடுத்த புவியீழநாட்டுத் துரத்தனத்தான்
மேகவண்ணன்

தாண்டகிரி மண்ணேறுமுனை
கொடுத்துத் தசனம்வேண்ட
மீண்டு மட்டக்களப்பு வடபதிதிருத்திக் குடியேற்றி
விறலரசுபுரிந்த குலசிங்கனானே.

மட்டக்களப்பு

மட்டமுறுங்களப்பதற்குப் புகழேயோங்க
வரிசைசங்கச்சபையோர்கள் முட்டிகூற
திட்டமுட நெழுந்து கரம்நீட்ட முதலுன்
குலமும் நேர்சீர் நாட்டின்
பட்டமது வைத்தவரின் பேருமுரும்
பண்டுபண்புமிச்சபையில் பகர்வீரானால்
பிட்டதனை வேண்டி மண்ணைச் சுமந்தோனாணைக்
குடுக்கை பெறும்புகலறியானிச்சபைக்குப்
பின்போவீரே.

பண்டுநாள் விசயனென் பேரனீழநாட்டைப்
பரிபாலனம்புகுந்து பரமபதமடையுங்காலம்
திண்டிறல் கலிங்ககுல சேனனீன்றெடுத்த
கூத்திகனுஞ் செங்கோலோச்சுங்காலம்
கண்டு கரைநகர் களப்பை முடியெங்கள்
காளிகட்டந்தனிலிருந்து வணைத்துமுன்னாள்
மண்டு சிறைக்கதிகாரப்பட்டந்தரு
பரிதிசூலன் பதிகாவல்புரிந்தோனானே.

நாடு

நாடதிகம் புவிதனிலே புகழிலங்கை
நன்னாட்டின் பெருமைதனை நாடிக் கூற
தேடரியதிருச்சபைக்கு முன்னேவந்து வரிசைமுட்டி
தீண்டமுன்னுன் பேருருஞ் சிறந்தநாடும்
மாடமுயர் மண்டபமும் மரபும் நீங்கள்
வந்தவரலாறுமுற்றும் வழத்துவீராய்
ஏடலரும் வரிசை முட்டி எடுப்பீரல்லாலிச்
சபையை விட்டகன்றே குவீரே.

சபையோரேமானிலத்திலதிகம் நாடுசங்கை
பெறுமெண்ணாட்டுள் ராமனாடு
எவையோரில் மறவர்குலத் தேமுமாதரிலங்கை
செல்ல மணமகனுஞ்சிறைகள் சூழ
அவையமென வெங்கள் குலத்தைந்துகுடி
யனைவருக்கும் பூசகரா யழைத்துமட்டச்
சுவைகளப்பில் குடியேற்றி யாவருக்கும்
குருக்களெனத் தோன்றும் நானே.

நகரம்

நகரமென்று திருச்சபையோர் வரிசைகூற
நாடியெழுந்திருந்துனது பேருமூரும்
பகரிய நகரமெது நீர்தானாரு பங்குபெற
வெழுந்தநீருன் குலந்தானேது
சிகரமெழு மேருகிரி குடையப்
பூமி செழித்திலங்கும் நகரநாடு தேசமிச்சம்
மகரமெனக் கடல்புடைகூழ் குகனார் நாட்டோர்
வாழ்ந்தவாறு மொழியுரைத்துவரிசைவாங்கேன்.

மொழியுரைப்பேனைந்து பத்தாறுதேசம்
முப்பத்திரண்டுநகர் புரந்தானெட்டு சுந்தரனேழு
தளிராளியும் நாடுபத்துக் கிரிதா னெட்டு
சாற்றரிய கடலேழு மிவைக்குள் பூத்த
கிளிமொழியுந் தஞ்சைநகரெ ங்கள்குலந்
திருச்சோழகண்டபிள்ளை விழாக்கடமைத்
தொழில்புரிந்து முதுண்டு கண்டநெல்லுழவரென
தோன்றும் நானே.

கண்டி

ஈழமுறுங்கண்டி யதன்பெருமைகூற வெழுந்துவந்தீர்
நில்லு நில்லுன்னூரும் பேரும்
வாழையடி வாழை யெனவந்தவாறும்
மானிலத்திலநகரையாண்டான் பேரும்
சூழநகருண்டாக்கி வைத்தார்பேரும்
சொல்லரிய உன்குலமுந் தொடர்புங்கூறி
நீளமெழுந்திருச்சபையில் வரிசைபெறுநிலை
தெரியாதாகிலிங்கே நில்லாதேகேள்.

மட்டக்களப்பு மான்மியம்

தெரியாதாரிச்சபைக்க ருகராகார்
 சிறிமதியின் வயிற்றுதித்தசிங்கவாகு
 பரிவாக வீன்றெடுத்த விசயராசன்
 பாங்காக வுண்டாக்குமநநகர்தானிது
 அரியென்னுங் கொடி யுயர்த்தி யரசுசெய்த
 வன்னவன்றன் குலம்குலமாய் நிலைமைபுண்டு
 வரிசைமுட்டி பெறுவதற்குத் தடையேதுண்டோ
 வங்கர்குலக்கோத்திரத்தான் சிங்கன்நானே.

கதிரை

கதிரைநகர் பெருமைதனைப் புவியோர்கேட்கக்
 கனகமுறும் வரிசைமுட்டிகூறவந்தீர்
 மதுரமுறு மொழியதனாலுன் பேருமரும்
 வந்தமுன்னாள் வெற்பதனை யாண்டார்பேரும்
 எதிரொளிகள் சிறந்தெறிக்கும் கருணையாவும்
 இச்சபையிலுரைத்து முட்டி எடுப்பீரல்லால்
 நதியரவு சூடுமரன்றன்மேலாணை நவிலறியாதாகில்
 நில்லாத கன்று செல்லேன்.

செல்லுவரிச் சபைக்குமுன் வாரார்கள்
 செகமதனிவெல்கூடச் சிகரமாகும்
 தொல்லுலகில் சூரர்க்கருவறுத்த வேலோன்
 சூட்சமத்தால் வரையில் நின்றுதுலங்குதீபம்
 வல்லியெனும் சூரருக்காய் வள்ளியம்மன் வந்துதித்து
 வேலரொடும் மறைந்துமுன்னாள்
 துல்லிபமாயெயினர் பதியாண்டதாலே நானுமந்தக்
 குலமிந்தக் கடமைகேட்டேன்.

கந்தளை

கந்தளை மகிமைதனைத் தேசசங்கம்
 காசினியில் வரிசைதங்கமுட்டிகூற
 வந்துகரம் நீட்டமுன்னுன் பேருமரும்
 மகரவேரிசெய்வன்றன் நாமந்தானும்
 விந்தையொடு யவர்மணந்த மங்கைபேரும்
 விறலரசு புரிந்தாண்ட திசைகள் யாவும்
 கொந்தளக சபையோர்களகமகிழ்க்
 கூறிவரிசைபெறுங் கூறறியானிச்சபைக்குப்பின்
 போவீரே.

பின்போவார் பெருமைகொண்டு வருவாருண்டோ
 பேசரியவங்கமாக சேனன்றானும்
 தன்செயலை நிலைநாட்டவெண்ணி முன்னாட்
 சதுரங்க சேனையொடு இலங்கைசேர்ந்து
 அன்போடு முக்கோணா லயத்தைய
 ருளொக்கச் செய்தேதானா டகத்தை
 இன்பமொடு மணந்த மங்கை வங்கர்குலம்
 நானுமக்குலத்தான் வரிசைகேட்டேன்.

மாவலி

மாவலியின் புகழ்தனை யுலகோர் வாழ்த்த
 வரிசைமுட்டிகூறவந்தீர் நில்லு நில்லு
 தாவியதனு ற்பத்திதானுமெங்கே தளிர்கிரண
 நித்திலங்கள் கலந்ததெங்கே
 தேவசிவனடியெங்கே நீர்தானாரு திருச்சபையிலிவ்
 வரிசைவாங்கச் சென்றீர்

நாவலர்களிந்தமுட்டி பெறும்
நவிலறியாயாகிலிங்கே நாடாதோடேன்.

நாடாதார் நாடுவரோ பெருமைகூற
நற்சபைக்குமுன்னேகி வரிசைகொள்ளார்
தேடரிய சிவனடியில் செறிந்தெழுந்த
திருக்கங்கை வதனமாரிருந்து வாழ்ந்தார்
மாதேறு மீசனடி துதித்திடைய மக்களென்று
பண்டு பண்டு வரிசைபெற்றார்
வாடாத அக்குலத்து மரபன் நானும்
வரிசைபெற வினியேதுந்தடையதாமோ.

அயோத்தி

அயோத்தி நகரதற்குப் புகழேயோங்க
வரியதிருச்சபையோர்கள் வரிசைகூற
மெய்செழிக்க விச்சபையில் வந்திருங்கள் விருதுடனே
குலங்கோத்திர மரசரிமைவேந்தர் பேரும்
வையகத்தில் வந்தவாறுடனே
யந்தமன்னிருவரன்முறையும் வழத்துவீராய்
பொய்யுரைகள் கூறாமல் வரிசைபெறும் பொருள்
தெரியாதாகிலிந்தச் சபையின்பின் போவீரே.

வீரனென்னும் பரிதிகுல யிரகுமுன்னாள்
வேட்டை சென்றெங்கள் குலமெல்லிதன்னை
மாரனென்றணைத்தீன்ற சவலையார்க்கு
வருஇரகு நாடனென நாமமிட்டு
பூருவத்தி லயோத்தி யுரிமையீந்து

போன பின்னர் சிறிராமர் துணைவராகி
தீரென்னுமரக்கர்குலம் வேரறுத்த
சிவமறவர்குலம் நானும் வரிசைகேட்டேன்.

திருப்படைக் களஞ்சியம் முற்றிற்று.

வாசக நேயர் கவனத்திற்கு

அச்சுப்பதிவில் ஏதேனும் எழுத்துச் சொற்
பிழைகளிருப்பின் அவை முதற்பதிப்பிலுள்ளவாறெனக்
கொள்ளவும்.

-இலக்கியப்பணிக்குழு இணைப்பாளர்-

அனுபந்தம்: அ.

அறுமக்குட்டி சாதி முக்குவன் எங்களித்திலே மண்முனைப்பகுதிக்குப் பெடியாய் இருக்கக்கெட்டபடியால் அதற்கு நாங்கள் நிர்ணயித்துப்பார்த்துத் தன்னுடைய நல்ல நடவடிக்கையைக் கெட்டுத் தீர்மானித்து முன் சொல்லப்பட்ட மண்முனைப்பகுதிக்குப் பெடியாயக்கற்பிக்கிறோம். அது கூடக்கொடுக்கப்பட்டது. தமது தொழிருக்கடுத்த சங்கையும் புரோசனமும் பெரியவர்களுக்கு நடக்கும் பூச்சியமும் பொது கிடைத்திருந்த படிக்கு இப்பொவும் அந்தப்பிரகாரந்தான் இதிற் கட்டளை பண்ணுகிறோம். இதிலடங்கிய சகலமான பேரும் இந்த அறுமக்குட்டியைப் பெடியாக அறிந்து உண்டான படிக்குக் சங்கிக்கவெணும். இதற்கு அடையாளம் திட்டப்படுத்தி வளமையான முத்திரையும் வைத்துக் கையொப்பம் பொட்டுக் கொடுத்தோம். இப்படிக்கு இலங்கைத்தீவிற் கொழும்புக் கோட்டைய்.

766 ஆ.கார்த்திகை மீ 6 யிலே கையொப்பம் வைத்தது இமான் வெல்லம்பலக்.

மேலான த்தனா	இலங்கையில் முத்திரைசிவத்த	சங்கைபோந்த யத்தமக கிய கொலாண் தொர்
மகாராசா மெஸ்தர் அவர்கள்	லாகிரியா லேவை த்தது.	இமான் வெல்லம்பலக் ப்படிக்கு

கீழே கையொப்பம் வைத்தது
யொகான் கொஸ்தன் அங்கலவெக்
சக்கடத்தார்
சரிவரக்கண்டது.
அதிரியானிஸ் யுவானிஸ் பிறான்ஸ்கெ
தொலுக்கரித்தது.

கணக்கன்.

அனுபந்தம் : ஆ.

பாடம் - பிரதிபேதம்

பாடம்-முதற்பதிப்பிலுள்ளபடி. பிரதிபேதம்- பிரதிகளோடு ஒப்புநோக்கியபடி. இதன் கீழ் பட்டியலிடப்பட்டுள்ள பாடம்-பிரதிபேதங்கள் அமரர் இலக்கிய கலாநிதி மகாவித்துவான் எவ். எக்ஸ். சி. நடராசா அவர்களால் “மட்டக்களப்பு மான்மியம்” பிரதி ஒன்றில் அவரின் கையினால் மேற்கொள்ளப் பட்டவையும், எமது கலாசாரப் பேரவையினால் அவசியமெனக் கருதப் பட்டவையுமாகும். இவ்வனுபந்தம் ஒரு நூலை மறுபதிப்புச் செய்யும்போது பின்பற்றவேண்டிய நடைமுறைகளைக் கருத்திற்கொண்டு சேர்க்கப்பட்டதென்க.

பக் கம்	வரி	பாடம்	பிரதிபேதம்
10	02	இருபரன்	குருபரன்
	05	பன்னவர்	பண்ணவர்
	06	கருதி	சுருதி
	07	சிந்துபாட	கசிந்து பாட
	08	முருகவேலோந்து	முருகமே மலர்ந்து
	09	ராவண உருத்திரன்றன்	ராவணனுருத்திரன்றன்
	13	செங்கோலாச்ச்ச	செங்கோலோச்ச்ச
	16	தன்னில் வாழ்	தன்னில் வாழ
	17	மாயையாராவணன்றான்	மாயையா லிராவணன்றான்
	18	தாமனாங்	ராமனாங்
11	02	மாவொன்றாகி	மரபொன்றாகி
	06	பருநேர்	பருதி நேர்
	25	விசயனென்போவிலங்கை	விசயனென்போனிலங்கை
12	06		ஆறாவது வரியைத் தொடர்ந்து வருவது- “விசயன்கலி பிறந்து ஈராயிரத்து எழுநூறா மாண்டில்இலங்கைக்கு வந்தது” இ.து ஏட்டில் மட்டும் காணப்படுகிறது

பக் கம்	வரி	பாடம்	பிரதி பேதம்
	07	வணாகர் குலம்	வங்கர் குலம். ஏட்டிலே 'விசயன் பிதா வங்கர் குலம். சிங்கர் குலத்தில் கலந்தவர்' எனக்காணப் படுகிறது.
13	20	உண்ணரசி	உன்னரசி
18	20	சந்திரருடைய	சந்திரசேனனுடைய
20	02	வீராயிரத்து எண்ணூற்று பதாண்டே	ஈராயிரத்து எழுநூற்றி அறுபதாண்டே (ஆராய்ச்சிக்குரியது)
	03	இலங்கை திரிசிங்கள நாடாக்கப்பட்ட வரலாறு (தலைப்பு)	இலங்கையை மூன்று பங்காக்கியது
	04	கலிஉதித்து 2790 ஆம் ஆண்டு	(பொன்னிலக்கத்தில்/ தமிழ் இலக்கத்தில்) கலிபிறந்து 2760ஆம் ஆண்டு
21	25	ஆண்டு சிங்கதிங்களாமே	வந்திலங்கு ஆண்டு சிங்கதிங்களாமே
22	02	கலிபிறந்துஎண்ணூறாம் ஆண்டு	கலிபிறந்துஈராயிரத் தெண்ணூறாறு வந்திலங்குமாண்டு
24	01	மன்றலம்	மண்டலம்
	01	மட்டக்களப்பில்	மட்டமாங்களப்பில்
	04	தின்றிலம்பச்	திண்டிறலம்ப
	17	அறுகமன்புமனை	அறுகம்பை
	20	காலிங்க	காலிங்கர்
	21	வங்கா, சிங்கா	வங்கர், சிங்கர்
	23	கொண்டு	கொடுங்கோல் செய்து.
25	01	சேரன் நாகர்	சோரநாகன்
	11	சிங்களத் தோப்பு	சிங்காரத் தோப்பு.

பக் கம்	வரி	பாடம்	பிரதிபேதம்
26	14	(தொடர்ச்சி-----)	இரஞ்சலன் மட்டக்களப்பை விட்டுக் காலிங்க தேசம் போனது கலிபிறந்து 3018 எனவும் ஏட்டில் காணப் படுகிறது
	15	இயக்கர் சேரர்	இயக்கர் சோர
	16	தாரணி புகழ்	தாரணி புகழ்
	18	தார்கலி	ஆர்கலி
31	09	உள்ளியர்	ஊழியர்
	10	உள்ளியர்	ஊழியர்
33	05	வாரணி	வாரணி
	05	அசனனை	அரசனை
	07	செங்கோலோச்சிவள்	செங்கோலோச்சினள்
	07	அக்கருணையன்றே	கருணையன்னாள்
35	16	சனங்கள்	சனகன்
40	09	மணிபுரப்பரேடன்	பரப்பமணி இரத்தினம்
	10	கபூதலர்	கருதலர்
46	02	மண்ணால்	மண்ணாறில்
	08	செட்டிச்சி	செட்டிச்சியம்மை
52	11	ததிபனெனும்	திலகனெனும்
	12	ஏரியெழும்	ஏரி சூழ்
	14	விரலிய	விரலிய
	15	கருதலறு	கருதலனும்
	15	வாழ்ந்துவந்தகாமெனப்	வாழ்ந்த காலமெனப்
53	03	மொளனி சூட்டும்	மொளலி சூட்டும்
	15	சத்துவண்டன்	சத்துருவண்டன்

பக் கம்	வரி	பாடம்	பிரதிபேதம்
54	03	கண்டுமுனை	கல்முனை
56	06	செறிந்துலகில்	செறிந்துலவு
	08	நாலாயிரத்தெழுநூற்	நாலாயிரத்தொருநூற்
		றெண்பதாண்டில்	றெண்பதாண்டில்
61	02	அலி கங்கரன்	அணி கங்கரன்
	03	பனி சூழும்	பணி புகழும்
78	02	குளிக்கல்வெட்டுமுறை	குடிக்கல்வெட்டுமுறை.
80	02	மாலில்	மரபில்
	04	நாரணன்	நரர்கள்
	06	துணையொடு	துணையொடு
	09	துயில்வது	துயிலது
	11	ஆனவரிவையடக்க	ஆனவரிவைக்க
	14	தோணுதிச் சுடரை	தோணுதிச்சுடரை
	14	சூரியனென்றும்	சூரியனென்றும்
	15	மனசுச்	மனசுகக்
	9-24		வரி 19 தொடக்கம் 24 வரை அடிகள் ஒழுங்குபடுத்தப் பட்டுள்ளன.
		பிரித்தே கூட்டிப்பெருக்கியே கழுத்தும் மரிப்பதே மனுக்கள் என்றவன் கணிக்க ஓமென அறிந்து உகமது பிரித்து சாமம் நாளாண்டு சதுருகம் மாதம் வட்டங்கிரகம் வாரமும் உன்னி கட்டினான் கலைகள் கன்மமே அகல சரமொடு	
	26		பரமொடு
81	06	தண்ணெறி வரவே	தண்ணறிவாலே
	14	நகர்க்கு	நர்க்கு
	21	சமுகன் மரபன்	சதுர்முகன் பிரமன்
82	15	தருமவிடை	தகும் விடை

பக் கம்	வரி	பாடம்	பிரதிபேதம்
	29	திமில அதிபதிகளை	திமில அதிபதிகண்களை
83	12	விந்தனை	விண்டனை
	16	திருமலருக்கமைத்து	திமிலருக்கமைத்து
	17	திருகுல	குருகுல
	18	மண்ணாறு	மன்னார்
84	21	கொல்லிடம்	கொல்லடம்
	24	குணனென	குகனென
85	13	மகிபனே எனவிது வறிவாய்	மகிபனேயிதுவென்மரவிது அறிவாய்
	17	மட்டத்திகழ்	
		தருகளப்பில்	மட்டக்களப்பதில் செல்வன்
	21	எங்கும் குகன்குலமென	எங்கும் குகன்குலமென
		வியற்றினன்	வியற்பேர் பெற்றனன்.
	22	மன்னனே கேளும்	மகிபனே கேளாய்
	23	குகன் குகன் குலமென	குகன் குலம் யானென.
86	01	குருவளர்	திருவளர்
	07	உறுமன்	விறுமன்
	11	தேங்காய்	மோதகம்
	18	குரைத்து	குழாத்தில்
87	01	ஈயர் குலத்தோனிடத் திலருந்தி	ஈயாக்குலத்தோனிடத் திலருந்தில்
	04	அமராடிய	அமரரருளிய
	17	ஏழாலடியாரிடுகரமதனால்	ஏழாலடியாராயிருகரமதனால்
	18	தானம் வழங்கி	தான் மகிழ்வாகி
	19	தவறின்	தவறோம்
	21	சோறுஞ்	சேரனும்
	25	வழமையோடென்றும்	வழமையோடென்றும்
	27	முதல்வகைலிங்கனை	முதல்வன் கலிங்கனை
88	03	நம்பியரி	நம்பியறி
	05	நாதா	நாதர்

பக் கம்	வரி	பாடம்	பிரதிபேதம்
89	06	பூவசியன்	பூவணிவசியன்
	14	உனது	உமது
	17	மாதுல	மாசறு
	29	ஏறுயர்	ஏருயர்
	01	குன்றோரொன்றும்	குன்றோடென்று
	02	ஏற்றுமிருந்து	மிகமுறையாக
	03	பண்டு பண்டாக	பண்டு பண்டென
90	03	மட்டக்களப்பில்	மட்டுமாநகரில்
	12	தேசறு	தேசறு
	15	சதுர்த்தசி	சதுர்த்தசி
	16	விரித்தன	விதித்தன.
	01	மேவு	சீமேவு
91	04	கையில	கருவில்
	09	புகழ்ப்பாருலகோர் ஈடேற	துதிக்கப் பாருலக மீடேற
	11	பகுத்தறிய	பகுத்தறிவாய்த்
	20	உந்தனைத்தான்	உந்தனையான்
	21	-----	அந்தனனோ
92	03	மலையாள புத்திபுரம்	மலையாளமத்திபுரம்
	06	சூட	சூட்ட
	09	வடவால்	வடபால்
	12	தொண்டார்	தொண்டரோடு
	17	மால்பதத்தைச்	மால்பதத்தைச்
	18	கரிசனையோ	கரிசனையோர்
	18	கட்டுவற்குச்	கட்டுவர்க்குச்
	26	தம்பட்ட சல்லாரி	தம்பட்டம் மல்லாரி
93	07	பாசிதமாய்	பரகிதமாய்
	08	சாவி	சாலி
	16	திகிரி தந்தம்	தும்பிக்கோடுடனே
	18	முற்ற என்றென்றுர்	முறை என்றென்றும்
93	04	பங்கிடான்வெளி	பங்கிடாவெளி
	05	கண்ணா நென்றொருவன்	கன்னனென்றொருவன்

பக் கம்	வரி	பாடம்	பிரதிபேதம்
94	26	மதிசூலா	மதிசூலர்.
	15	பகம்	மகம்
	15	பாபர்களென்றும்	மரபர்களென்றும்
95	20	திசைகளையானெனச்	திசைகளை யானெனச்
	02	தனக்கும்	தழைக்கும்
	06	பெருமையாய் வழங்க	பெருமையாய் வழங்க நிலமைப்
96	11	வெல்லம் பல்க	வெல்லம் பல்க
	12	அத்தர்	அஸ்தர்
	02	கலிங்கமரபினன்	காலிங்கமரபினன்
106	05-06	வரிகள் மாறுபட்டுள்ளன.	அஞ்ஞானமகற்றி அறிவு- களுட்ட
	08	கட்டிய	காட்டிய
	15	சங்கச் சதாசிவன்	சங்கச்சாலையும் சதாசிவன்
	22	வகுத்திரு	வகுத்திடு
	25	ஆட்சியார் தாமும்	இங்கிலிசரசன் (ஆராய்ச்சிக்கூரியது)
107	03	சட்டிலான்	சட்டி கச்சிலான்
	04	மானவன்	மானவன்
	04	சங்குப்பத்தன்	சங்குப்பத்தன்
	04	கச்சிலாகுடி	கண்ட குடி
	06	குகன் வாளரச கண்டன்	குகன்வன்னிமைகன் வாளரச கண்டன்
	08	தண்டவாண முண்டன்	தண்ட வால முண்டன்
107	11	அரியகலமிடு	அரியகலமடு
	11	மீகான் கோடை	மீகாங்கோடை
	12	மேலச் சேனை	மேலைச் சேனை
	15	கொங்கைந்தும்	கோங்கு ஐந்தும்
	10	அறவு தங்கும்	வலை அறவு தங்கும்

மட்டக்களப்பு மான்மியம் மறு பதிப்புச்
செய்வதற்கு

நிதி உதவி வழங்கியோர்

பக்கம்	வரி	பாடம்	பிரதிபேதம்
108	13	சம்பான்	சம்பன்
	14	வாரியறு மானிழலிலரசு	வாரிதியில் மால்நிழலிலரசு
	01	சீர்பரதர்	சீர்பாதர்
	02	துடர் சிந்தாத்திரன்	தொடர் சிந்தாத்திரன்
	04	வேளாலி மூடவென்னும்	யேளாவி மூடவென்னும்
109	05	பொட்டப் பறைச்சிசுடி	பொட்டப்பளைச்சிசுடி அல்லது பொட்டப்பாச்சி சுடி
	13	திருவட்டி.....	திருவட்டி வீதிகூட்டி
	20	பத்திச்சி	பத்தி நாச்சி
	21	கொளுங்க சூப்பட்டி	கொளுங்கருப்பட்டி
	04	வடப்பன்	அடப்பன்
114	09	வாஞ்சொலி	வாருகோலி
	24	கி.பி. 4738	கலி.பிற.4738
115	13	கொள்ளார்	கொள்வோர்
	116	02	பட்டு
118		15	குள்ளூடு
	08	திருவரணை	திருவாணை.
122	01	விசயனென்பேரனீழ	விசயனென்போனீழ
	06	வணைத்து	வழைத்து

01)	பிரதேச செயலகம் - வாழைச்சேனை	ரூபா 1000/=
02)	பிரதேச செயலகம் - வாகரை	ரூபா 1000/=
03)	பிரதேச செயலகம் - செங்கலடி	ரூபா 1000/=
04)	பிரதேச செயலகம் - ஆரையம்பதி	ரூபா 1000/=
05)	பிரதேச செயலகம் - ஏறாவூர் நகர்	ரூபா 1000/=
06)	பிரதேச செயலகம் - மணமுனை மேற்கு	ரூபா 1000/=
07)	பிரதேச செயலகம் - மணமுனை வடக்கு	ரூபா 1000/=
08)	பிரதேச செயலகம் - காத்தான்குடி	ரூபா 1000/=
09)	பிரதேச செயலகம் - களுவாஞ்சிக்குடி	ரூபா 1000/=
10)	பிரதேச செயலகம் - பட்டிப்பளை	ரூபா 1000/=
11)	பிரதேச செயலகம் - வெல்லாவெளி	ரூபா 1000/=
12)	பிரதேச செயலகம் - ஒட்டமாவடி	ரூபா 1000/=
13)	கலாநிதி வை. அருள்நந்தி &	
14)	திருமதி. தவமணிதேவி அருள்நந்தி கிழக்குப் பல்கலைக்கழகம்.	ரூபா 2000/=
15)	ஆசிரியர் சிரோமணி த. செல்வநாயகம் இலக்கியப் பணிக் குழு இணைப்பாளர், மட்டக்களப்பு கலாசாரப்பேரவை.	ரூபா 1000/=

